



சுடர் 27
கதிர் 163

உதயன்

வள்ளுவர் ஆண்டு 2043

சித்திரை 25 திங்கட்கிழமை (07/05/2012)

UTHAYAN - A Lively National Tamil Daily

பெளத்த கொடியை பார்வையிட்டார் ஜனாதிபதி

கண்டி பொக்காவலை இனி பத்தன விகாரையில் நிர்மானிக்கப்பட்டுள்ள உலகின் மிகப் பெரிய பொள்த கொடியை ஜனாதிபதி மஹிந்த ராஜபக்ஷ நேற்றுமுன்தினம் சனிக்கிழமை மாலை பார்வையிட்டார். 200 அடி நீளமுடைய 100 அடி உயரமுடைய கொண் உலகின் மிகப் பெரிய பொள்த கொடியாக இது கருதப்படுகிறது. ஜனாதிபதி மஹிந்த ராஜபக்ஷ இக்கொடியை பார்வையிட்ட பின் பொதுமக்கள் பார்வையிட அனுமதிக்கப்பட்டனர்.

குளவி கொட்டி நால்வர் காயம்

தென்மேற்குக் கண்டி பிரதேசத்திலுள்ள விகாரையொன்றில் இருந்த இரு தேரர்கள் உள்விட்ட நால்கு போர் குளவிகள் கொட்டியதால் காயமடைந்துள்ளனர். இதில் கடுமையாகப் பாதிக்கப்பட்ட 12 வயதுச் சிறுவன் கண்டி வைத்தியசாலையில் அனுமதிக்கப்பட்டுள்ளதாக பொலிஸார் தெரிவித்தனர். இரண்டு தேரர்களும் மேலும் ஒருவரும் தென்மேற்குக் கண்டி வைத்தியசாலையில் சிகிச்சை பெற்று வருகின்றனர்.

தப்பியோடியோரை கைது செய்ய நடவடிக்கை

இராணுவத்தில் இருந்து தப்பியோடிய 29,032 பேரைக் கைது செய்வதற்கான நடவடிக்கைகள் ஆரம்பமாகியுள்ளதாக இராணுவப் பேச்சாளர் ருவன் வர்ணாசூரிய தெரிவித்தார். தப்பியோடிய 36,308 பேர் இந்தவருடம் மார்ச் 31 ஆம் திகதி வரையான மூன்றுவருட காலத்தில் இராணுவத்தினரால் கைது செய்யப்பட்டுள்ளதாகவும் அவர் தெரிவித்தார். நாம் பொலிஸ் அறிக்கைகளைப் பெற்று, அவர்கள் ஏதேனும் சட்ட விரோத நடவடிக்கைகளில் ஈடுபட்டுள்ளமை குறித்தும் ஆராய்கிறோம் என்றும் தெரிவித்தார்.

கடலில் மூழ்கிய சிறுமி சாவு

திஸ்ஸமகாராமய கிரிந்த பகுதி கடலில் நீராடச் சென்ற ஏழு வயது சிறுமி கடல் அலையில் அடித்துச் செல்லப்பட்டு உயிரிழந்துள்ளார். கடலில் நீராடச் சென்றபோதே கடல் அலையில் அடித்துச் செல்லப்பட்ட சிறுமி மீண்டும் கரையோரங்கியுள்ளார். இதன்போது உடனடியாக வைத்தியசாலையில் அனுமதிக்கப்பட்ட பின்னர் சிறுமி உயிரிழந்தார் என்று பொலிஸ் உடகப்பேச்சாளர் தெரிவித்தார். திஸ்ஸமகாராமய பொலிஸார் விசாரணைகளை மேற்கொண்டு வருகின்றனர்.

புதையல் தோண்டியோர் கைது

அரவகங்கல பிரதேசத்தில் சட்டவிரோதமான முறையில் புதையல் தோண்டும் முயற்சியில் ஈடுபட்ட நான்கு சந்தேகநபர்களை எதிர்வரும் 18ஆம் திகதிவரை விளக்கமறியலில் வைக்குமாறு பொலிஸ் தலைநீதிமன்ற நீதிவான் உத்தரவிட்டார்.

தமிழருக்கு நியாயமான அரசியல் தீர்வு தேவை

ஹிலாரியிடம் விளக்குவார் கிருஷ்ணா



கொழும்பு, மே 7
இலங்கையில் நிரந்தரமான அரசியல் தீர்வொன்றைத் தமிழர்களுக்குப் பெற்றுக்கொடுக்கும் விடயத்தில் இந்தியா எடுத்துவரும் ஆக்கபூர்வமான நடவடிக்கைகள் குறித்து இந்தியா வந்துள்ள அமெரிக்க வெளியுறவுத்துறை அமைச்சர் ஹிலாரி கிளின்டன்ிடம் இந்திய வெளியுறவுத்துறை அமைச்சர் எஸ்.எம். கிருஷ்ணா விளக்கவுள்ளாரென இந்திய உயர்மட்ட இராஜதந்திர வட்டம் 04



550 முன்னாள் போராளிகள் இம்மாதம் விடுவிக்கப்படுவர்

யாழ்ப்பாணம், மே 7
தமிழீழ விடுதலைப் புலிகள் அமைப்பின் முன்னாள் போராளிகள் 550 பேர் இந்த மாத இறுதியில் விடுவிக்கப்படவுள்ளனர். முல்லைத்தீவு மாவட்டச் செயலகத்தில் இடம் பெறவுள்ள நிகழ்வொன்றில் வைத்தே இந்த முன்னாள் போராளிகள் விடுவிக்கப்படவுள்ளனர் என்று தெரிவிக்கப்படுகிறது. வன்னிப் பகுதியில் இடம்பெற்ற இறுதிப்போரின் போது படையினரிடம் சரணடைந்து பின்னர் புனர்வாழ்வுப் பயிற்சிக்கு உட்படுத்தப்பட்ட 04 வர்களே இவர்கள்.

ஆணைக்குழுவின் சிபாரிசுகளை நடைமுறைப்படுத்த தனியான பணியகம் அமைச்சரவை அங்கீகாரம்

கொழும்பு, மே 7
நல்லிணக்க ஆணைக்குழுவின் சிபாரிசுகளை நடைமுறைப்படுத்துவது தொடர்பில் தனியான பணியகம் மொன்று அமைக்கப்பட வேண்டும் என வெளிவிவகார அமைச்சர் பேராசிரியர் ஜி.எல்.பிரிஸ் முன்வைத்த யோசனைக்கு அமைச்சரவை அங்கீகாரம் வழங்கியுள்ளது. அமைச்சரவைக் கூட்டம் கடந்த வியாழக்கிழமை இரவு ஜனாதிபதி மஹிந்த ராஜபக்ஷ தலைமையில் அலரிமாளிகையில் நடைபெற்றது. இதன்போது 57 அமைச்சரவைப் பத்திரங்கள் முன்வைக்கப்பட்டன. இதில் குறிப்பாக, நல்லிணக்க ஆணைக்குழுவின் பரிந்துரைகளை அமுல்படுத்துவதற்குத் தனியான தொகு பணியகம் அமைக்கப்படவேண்டும் என்றும், அந்தப் பணியகத்தின் விவகாரங்களைக் கையாள்வதற்கு ஜனாதிபதியின் செயலாளர் 04

கிழக்கு மாகாண சபை தேர்தல் ஓகஸ்ட் 8 இல்?

அலரிமாளிகையில் நாளை தீர்மானம்
கொழும்பு, மே 7
கிழக்கு மாகாணசபைத் தேர்தலை ஓகஸ்ட் மாதம் 8ஆம் திகதி நடத்துவதற்கு அரசு முடிவு செய்திருக்கிறது எனத் தகவல்கள் வெளியாகிக்கொண்டிருக்கும் நிலையில், இது தொடர்பிலான இறுதித் தீர்மானம் நாளை எடுக்கப்படவுள்ளது. ஜனாதிபதி மஹிந்த ராஜபக்ஷ, கிழக்கு மாகாண முதலமைச்சர் சிவநேசதுரை சந்திரகாந்தனுடன் சில தினங்களுக்கு முன் நடத்திய பேச்சு அடுத்தே, கிழக்குத் தேர்தல் குறித்த இறுதித் தீர்மானம் நாளை எடுக்கப்படவிருக்கிறது. 04

அமைச்சரவையிலும் 'புலிக் கொடி'

கொழும்பு, மே 7
கடந்த வாரம் அமைச்சரவைக் கூட்டத்தில் யாழ்ப்பாணத்தில் நடைபெற்ற ஐ.தே.க.-த.தே.கூட்டமைப்பு மே தினக் கூட்டத்தில் காட்டப்பட்ட புலிக் கொடி விவகாரமும் எதிரொலித்ததாக கொழும்பு ஆங்கில ஊடகம் 04

இஸ்ரேல் தூதரகம் இலங்கையிலா?

முஸ்லிம் காங்கிரஸ் கடும் எதிர்ப்பு
கொழும்பு, மே 7
இலங்கைக்கான இஸ்ரேல் தூதரகம் 20 வருடங்களுக்குப் பின்னர் மீண்டும் கொழும்பில் இயங்குவதற்கு இலங்கை அரசு அனுமதி வழங்கியமைக்காக ஸ்ரீலங்கா முஸ்லிம் காங்கிரஸ் அதிருப்தியை வெளியிட்டுள்ளது. இது தொடர்பில் ஜனாதிபதியைச் சந்தித்துப் பேசவும் தீர்மானித்துள்ளது. இது தொடர்பில் முஸ்லிம் காங்கிரஸின் பொதுச் செயலாளர் 04

சிங்களக் குடியேற்றம் மன்னாரில் துரிதகதியில்

கொழும்பு, மே 7
வடக்கில் பல பாகங்களில் சிங்களக் குடியேற்றங்களைத் திட்டமிட்ட அடிப்படையில் - அசுரவேகத்தில் அரங்கேற்றி வரும் இலங்கை அரசு துரிதகதியில் மன்னார் மாவட்டத்தில் தமிழர்களின் பூர்வீக இடங்களில் சிங்களக் குடியேற்றங்களைக் குடியமர்த்துவதற்கான நடவடிக்கைகளைத் துரித கதியில் முன்னெடுத்து வருகின்றது என மிகவும் நம்பகமான முறையில் 'உதயன்'க்குத் தகவல் அளித்தது. மன்னார் முதல் தடவையாக அமைக்கப்பட்டுள்ள இந்தப் பெளத்த அமைப்பு 04

பொலிஸ் வாகனம் விபத்து: நால்வர் காயமடைந்தனர்

தென்மராட்சி மே.7.
தனங்கிளப்பு பகுதியில் இடம்பெற்ற பொலிஸ் ஜீப் - லொறி விபத்தில் சாவகச்சேரி பொலிஸ் நிலைய தலைமை அலுவலகத்தைச் சந்திரசேகர (வயது 45), சேர்ந்த பொலிஸ் பரிசோதகர் உட்பட நால்வர் காயமடைந்தனர். இந்தச் சம்பவம் நேற்று மாலை இடம்பெற்றது. சம்பவத்தில் பொலிஸ் நிலைய தலைமை அலுவலக பரிசோதகர் ஜயந்த சந்திரசேகர (வயது 45), வாகன சாரதி திலாநாயக்க (வயது 25), மகவி யரசன் (வயது 23), 04

அரசியல் கைதிகளை நியாயமாக விசாரிக்குக

ஐரோப்பிய நாடாளுமன்றம் இலங்கையிடம் கோரிக்கை

கொழும்பு, மே 7
நீண்ட காலமாக இலங்கைச் சிறைகளில் தடுத்து வைக்கப்பட்டுள்ள தமிழ் அரசியல் கைதிகள் தொடர்பில் நியாயமான விசாரணை நடத்தப்பட வேண்டும் என்று ஐரோப்பிய நாடாளுமன்றம் கோரிக்கை விடுத்துள்ளது.
நீண்ட காலமாக இலங்கைச் சிறைகளில் தடுத்து வைக்கப்பட்டுள்ள கைதிகள் மீது வழக்குத் தொடரப்பட வேண்டும் அல்லது அவர்கள் விடுவிக்கப்பட வேண்டும் என ஐரோப்பிய நாடாளுமன்றின் தெற்கு ஆசிய தொடர்புகளுக்கான தலைவர் ஜீன் லம்பேர்ட் நேற்று ஞாயிற்றுக்கிழமை



தெரிவித்துள்ளார்.

நூற்றுக்கு மேற்பட்ட புலிச் சந்தேகநபர்கள் மற்றும் அரசியல் கைதிகள் இலங்கைச் சிறையில் உள்ளனர். அவர்களில் சிலர் பல மாதங்களாக பல வருடங்களாக விசாரணைகளை சந்திக்கவில்லை. அவர்கள் மீது

குற்றச்சாட்டுக்களும் சுமத்தப்படவில்லை. இவ்வாறு இலங்கை சிறுபான்மைத் தமிழ்க் கட்சிகள் தெரிவித்துள்ளன என்றும் அவர் குறிப்பிட்டுள்ளார்.

தற்போது பிணை கோரியுள்ள சரத் பொன்சேகா தொடர்பிலும் நியாய

மான விசாரணைகள் நடத்தப்பட வேண்டும் என அவர் கோரிக்கை விடுத்துள்ளார்.

போரில் இடம்பெயர்ந்த மக்கள் சிலர் இன்னும் தற்காலிக முகாம்களில் தங்க வைக்கப்பட்டுள்ளமை கவலையளிப்பதாக ஐரோப்பிய நாடாளுமன்றம் தெரிவித்துள்ளது.

அண்மையில் இலங்கைக்கு விஜயம் செய்திருந்த ஐரோப்பிய நாடாளுமன்றக் குழுவின் வடக்கு, கிழக்கு மற்றும் தெற்கில் அரசியல் தலைவர்களைச் சந்தித்து இது குறித்து பேச்சுவார்த்தை நடத்தியிருந்ததாகவும் ஜீன் லம்பேர்ட் குறிப்பிட்டுள்ளார். (ங)

மேர்வினின் செயல்களாலேயே
ஜனாதிபதிக்கு புகழ் ஏற்பட்டது
களாவி விகாரை தேரரின் கருத்து இது

கொழும்பு, மே 7
களனிப் பிரதேசத்துக்கு அமைச்சர் மேர்வினின் சில்வா புரிந்த சேவைகளை மக்கள் நன்கறிவார்கள். களனியில் ஜனாதிபதிக்கு ஏற்பட்ட புகழுக்கு மேர்வினின் சேவைகளே காரணமாக அமைந்தன என்று களனி ரஜமஹா விகாரையின் பிரதம விகாராதிபதி வண. பேராசிரியர் கொள்ளுபட்டியே மஹிந்த சங்கராகித்த தேரர் கூறியுள்ளார்.



மேர்வினின் சில்வாவுக்கே உரியது.

களனிப் பிரதேசத்தின் நீண்டகாலத் தேவைகளை நிறைவேற்றியமைக்காக அமைச்சர் மேர்வினின் சில்வாவை மக்கள் நேசிக்கிறார்கள்.

வெறுமனே அரசியல் வாதி போல நடக்காமல் ஒவ்வொரு வீட்டிலும் உள்ள உறுப்பினர் போலவே மேர்வினின் நடந்துகொள்வார். ஆளும்கட்சிக்கும், ஜனாதிபதிக்கும் களனியில் நிரந்தரப் புகழை ஏற்படுத்துவதற்கு மேர்வினின் தன்னலமற்ற செயற்பாடுகளே காரணிகளாக அமைந்தன எனவும் அவர் கூறினார். (ங)

கிரிபத்கொடவில் வெசாக்க வலயத்தை அமைச்சர் மேர்வினின் சில்வாவே அறிமுகப்படுத்தினார் எனவும் தேரர் சுட்டிக்காட்டினார். களனி ரஜமஹா விகாரையில் வெசாக்க வலய திறப்பு விழாவில் உரையாற்றுகையில் அவர் மேலும் தெரிவித்ததாவது:

மேர்வினின் சில்வா களனிக்குக் கிடைத்த ஒரு வரம். நேரகாலம் பாராமல் களனி மக்களின் துயர்துடைக்க அவர் பட்டபாடுகள் சொல்லில் அடங்காதவை. மக்களின் தேவைகளை தானாகவே உணர்ந்து அவற்றையெல்லாம் உடனுக்குடன் தீர்த்து வைத்த பெருமை

15 ஆயிரம் ஆசிரியர்களுக்கு
இன்னும் பதவியுயர்வு இல்லை

கொழும்பு, மே 7
ஆசிரியர்களின் பதவி உயர்வை அதிகாரிகள் தாமதித்து வருவதாக கல்வி தொழிலாளர்களின் சங்கம் குற்றம் சுமத்தியுள்ளது.

ஒன்றரை வருடங்களுக்கு மேலாக ஆசிரியர்களுக்குப் பதவி உயர்வு வழங்கப்படவில்லை என அந்தச் சங்கத்தின் செயலாளர் வசந்த தர்மசிறி தெரிவித்துள்ளார்.

ஆசிரியர் கல்வியில் அபிவிருத்தியை எதிர்பார்ப்பதாகவும் பரீட்சை பெறுபேறுகள் தொடர்பில் தற்புகழ்பாடிவருகிறது அரசு. எனினும் ஆசிரியர்கள் தொடர்பில் சரியான முறையில் செயற்படாது தவறிவிடுகிறது எனவும் அவர் சுட்டிக்காட்டியுள்ளார். (ங)

ஒன்றரை வருடங்களுக்கு மேலாக ஆசிரியர்களுக்கு பதவி உயர்வு வழங்கப்படவில்லை

2010-12-31 க்குப் பின்னர் இதுவரை ஆசிரியர்களுக்குப் பதவி உயர்வுகள் வழங்கப்படவில்லை. இதனால் ஏராளமான ஆசிரியர்கள் பாதிப்படைந்துள்ளனர். இன்னும் 15 ஆயிரம் ஆசிரியர்களுக்குப் பதவி உயர்வு வழங்க வேண்டியுள்ளதாகவும் அவர் குறிப்பிட்டுள்ளார்.

இது தொடர்பில் கல்வி அமைச்சு மற்றும் அரசு சேவை ஆணைக்குழு என்பன உடன் கவனம் செலுத்த வேண்டும் என வசந்த தர்மசிறி கோரிக்கை விடுத்துள்ளார். (ங)

பெண்ணை
ஏமாற்றி
திருமணம்
பிக்கு கைது

கொழும்பு, மே 7
பெண் ஒருவரை ஏமாற்றித் திருமணம் புரிந்த பிக்கு ஒருவரை நாவலப் பிட்டிப் பொலிஸார் நேற்று முன்தினம் சனிக்கிழமை கைது செய்துள்ளனர். நாவலப் பிட்டிப் பொலிஸ் பிரிவைச் சேர்ந்த பெண் ஒருவர் செய்த முறைபாட்டை அடுத்தே பொலிஸார் குறித்த பிக்குவைக் கைது செய்துள்ளனர்.

சந்தேகநபரான குறித்த பிக்கு போலியான பெயரில் தன்னை ஏமாற்றித் திருமணம் செய்துள்ளதை அறிந்த பெண் நாவலப் பிட்டிப் பொலிஸ் நிலையத்தில் முறைப்பாடு செய்துள்ளார்.

இதனையடுத்து குறித்த பிக்குவைப் பொலிஸார் கைது செய்துள்ளனர். இது தொடர்பான மேலதிக விசாரணைகளை நாவலப் பிட்டிப் பொலிஸார் மேற்கொண்டு வருகின்றனர். (ங)

வளைவுராணியைத் திறந்தார் மஹிந்த.....



கண்டி மற்றும் மஹியங்களை ஆகிய நகரங்களை இணைக்கும் வளைவுகளின் ராணி என்று வர்ணிக்கப்படும் 18 வளைவுகள் கொண்ட விதியை ஜனாதிபதி மஹிந்த ராஜபக்ஷ நேற்று ஞாயிற்றுக்கிழமை திறந்து வைத்தார்

பலாலி ஆசிரியர் கலாசாலையை மூட அனுமதியோம்

ஆசிரியர் சங்கம் எச்சரிக்கை

யாழ்ப்பாணம், மே 7
பலாலி ஆசிரியர் கலாசாலையின் நிர்வாகச் செயற்பாடுகளை கோப்பாய் ஆசிரியர் கலாசாலையுடன் இணைப்பதற்கு கல்வி அமைச்சு எடுத்துள்ள நடவடிக்கையை இலங்கை ஆசிரியர் சங்கம் வன்மையாகக் கண்டித்துள்ளது.

பலாலி ஆசிரியர் கலாசாலையை மூடுவதற்கு அரசு உயர் மட்டங்களில் நடவடிக்கை எடுக்கப்பட்டு வரும் நிலையில் கலாசாலையை பாதுகாப்பதற்கான அமைப்பு ஒன்று உருவாக்கப்பட வேண்டும். அதற்கு கல்வியாளர்கள், மத்த தலைவர்கள், அரசியல்

வாதிகளின் ஒத்துழைப்பு மிகவும் அவசியமானது எனவும்

ஆசிரியர் சங்கம் கோரிக்கை விடுத்துள்ளது.

உயர் பாதுகாப்பு வலயத்தில் - பலாலி விமான நிலையத்துக்கு அருகில் - பலாலி ஆசிரியர் கலாசாலைக்குச் சொந்தமான நிலப்பரப்பை கல்வி அமைச்சு பாதுகாப்பு அமைச்சிடம் கையளித்தது. அதன் பின்னர் கலாசாலைக்கு சொந்தமான காணி பறிக்கப்பட்ட நிலையில் தற்போது கலாசாலை சொந்தக் காணியின்றி இயங்கி வருகிறது.

இந்த நிலையில் ஆசிரியர் கலாசாலைகளுக்கு ஆசிரிய மாணவர்களை இணைப்பதற்கான பதிவுகள் எதிர்வரும் 14 ஆம் திகதி திங்கட்கிழமை இடம்பெறவுள்ளது. இதன்போது பலாலி ஆசிரியர் கலாசாலையில் பயிற்சி பெறவுள்ளவர்களுக்கான பதிவுகள் கோப்பாய் ஆசிரியர் கலாசாலையிலேயே

இடம் பெறும் என்று அறிவிக்கப்பட்டுள்ளது.

இதன் மூலம் பலாலி ஆசிரிய கலாசாலையின் செயற்பாடுகள் அனைத்தும் கோப்பாய் ஆசிரியர் கலாசாலை அதிபரின் கீழ் கொண்டுவரப்படவுள்ளன. கல்வி அமைச்சின் இவ்வாறான நடவடிக்கையானது பலாலி ஆசிரியர் கலாசாலையினை மூடுவதற்கான திட்டமிட்ட செயற்பாடு ஆகும் என இலங்கை ஆசிரியர் சங்கம் மேலும் குற்றம் சாட்டியுள்ளது.

இந்த விடயம் தொடர்பாக அந்த சங்கத்தின் பொதுச் செயலாளர் ஜோசப்ஸ் ராவின் மேலும் தெரிவித்தவை வருமாறு: பலாலி ஆசிரியர் கலாசாலையை மூடினால் அரசுக்கு எதிர்ப்பு எழும். மேலும், கலாசாலையின் மூடிவிடப்படும் போது, கலாசாலையை மூடிவிட வேண்டும் என

ஆசிரியர் கலாசாலைக் குரிய பதிவுகள் அந்தக் கலாசாலையில் இடம்பெற வேண்டும்.

கலாசாலையினை அரசு இழுத்து மூடுவதற்கு முன்னதாக அதனைப் பாதுகாக்கும் அமைப்பு ஒன்று ஏற்படுத்த வேண்டும். அதற்கு அனைவரது பங்களிப்பும் அவசியமானதாகும். கலாசாலையை மூடுவதற்கு அனுமதிக்க முடியாது என்ற மனுவில் நாட்டில் உள்ள அனைத்துத் தரப்புகளிடமும் கையெழுத்து வாங்கும் செயற்பாட்டைத் தற்போது மேற்கொண்டு வருகிறோம். விரைவில் அதனை அரசிடம் கையளிக்கவுள்ளோம் - என்றார்.

பலாலி ஆசிரியர் கலாசாலை அதிபரிடம் இந்த விடயம் குறித்து கேட்ட போது, எமது கலாசாலையை மூடிவிட வேண்டும் என

கல்வி அமைச்சிலுள்ள அதிகாரிகள் சிலர் நடவடிக்கை எடுப்பது போலத் தெரிகிறது. வடக்கு மாகாண ஆளுநர் கலாசாலையை இயங்க வைக்க நடவடிக்கை எடுத்து வருகிறார். ஆனாலும் உயர்மட்ட அதிகாரிகள் அதற்குத் தடையாக இருக்கிறார்கள். உயர்மட்ட அதிகாரிகள் மட்டுமன்றி உள்ளூர் அதிகாரிகளும், கலாசாலையுடன் தொடர்புடைய சிலரும் கலாசாலையை மூடுவதற்கு உடந்தையாக இருக்கிறார்கள் என அவர் குற்றம் சாட்டியுள்ளார்.

கல்வி அமைச்சின் ஆசிரியர் கலாசாலை பிரிவு பிரதம ஆணையாளர் புஷ்பா டிசில்வாவிடம் இது தொடர்பாக கேட்டபோது

பலாலி ஆசிரியர் கலாசாலையில் இடநெருக்கடி, வளம்போதுவனதாக இல்லை

இந்த நிலையில் கலாசாலையின் நிர்வாக நடவடிக்கைகள் அங்கு மேற்கொள்ள முடியாதுள்ளது என அவர் பதிலளித்துள்ளதுடன் பலாலி ஆசிரியர் கலாசாலை தொடர்பாக அக்கறையாக இருப்பது போன்று காட்டி சில ஊடகங்கள் தவறாக செய்திகளை வெளியிட்டு நிலைமையைக் குழப்ப வேண்டாம் எனக் கேட்டுக்கொண்டார்.

இதேவேளை சில தினங்களுக்கு முன்னர் பலாலி ஆசிரியர் கலாசாலை விடயம் தொடர்பாக அமைச்சர் டக்ளஸ் தேவானந்தா உரிய அதிகாரிகளை தனது யாழ்ப்பாண வலக்குக்கு அழைத்துக் கலந்துரையாடினார். அதற்குப் பின்னர் கலாசாலையை மூடுவதற்கு எதிராகக் குரல் கொடுத்த சிலரும் அமைதியாகி விட்டதாகத் தெரியவருகிறது. (ங)

பலாலியில் குடியமர்த்தாவிடின சாகும் வரை உண்ணாவிரதம்

இடம்பெயர்ந்த மக்கள் எச்சரிக்கை

தம்மைச் சொந்த இடங்களில் மீள்குடியமர்த்துவதற்கு அரசு உடனடியாக நடவடிக்கை எடுக்காவிட்டால் தாம் சாகும்வரை உண்ணாவிரதப் போராட்டத்தில் ஈடுபடப் போவதாகப் பலாலியில் இருந்து இடம்பெயர்ந்து வசிக்கும் மக்கள் எச்சரிக்கை விடுத்துள்ளனர்.

தமது மீள்குடியமர்வு தொடர்பாகத் தமிழ்த் தேசியக் கூட்டமைப்பின் நாடாளுமன்ற உறுப்பினர் மனவசேனா திராசாவைச் சந்தித்துப் பேசிய போதே அவர்கள் இந்த எச்சரிக்கையை விடுத்தனர். பலாலியில் இருந்து இடம்பெயர்ந்த மக்கள் சுமார் 30 வருடங்களாக நலன்புரி நிலையங்களிலும் உறவினர் வீடுகளிலும் வசித்து வருகின்றனர். இடம்பெயர்ந்து நீண்ட காலம் கடந்துள்ள

போதும் இவர்களை மீள்குடியமர்த்துவதற்கான நடவடிக்கைகள் எவையும் இதுவரை மேற்கொள்ளப்படவில்லை. வலி.வடக்கில் தற்போது பல பகுதிகளிலும் மக்கள் மீள்குடியமர்வதற்கு இராணுவம் அனுமதித்துள்ளது. எனினும் பலாலிப் பகுதி மக்களின் மீள்குடியமர்வு தொடர்பில் இதுவரை எந்தத் தகவலும் இல்லை. இடம்பெயர்ந்து நீண்ட

காலமாகத் தாம் பெரும் இன்னல்களைச் சந்தித்து வருவதாக அந்த மக்கள் கூறுகின்றனர். எனினும் எமது விடயத்தில் அரசு சற்றேறும் அக்கறை கொள்ளவில்லை என அவர்கள் வெளியிட்டுள்ளனர். பலாலியில் இருந்து இடம்பெயர்ந்துள்ள இந்த மக்களில் ஒரு பகுதியினரை நாடாளுமன்ற உறுப்பினர் மனவசேனாதிராசா சந்

தித்துக் கலந்துரையாடினார். இதன்போது அங்கு வந்திருந்த சுமார் 200 இற்கும் மேற்பட்ட பலாலி மக்கள் தம்மை உடனடியாகச் சொந்த இடத்தில் குடியமர்த்துவதற்கான நடவடிக்கைகளை மேற்கொள்ளுமாறு கோரிக்கை விடுத்தனர். இந்த விடயத்தில் உடனடியாகக் கவனம் செலுத்தப் பட்டாவிட்டால் தாம் சாகும் வரை உண்ணாவிரதப்

போராட்டத்தை மேற்கொள்ள வேண்டி ஏற்படும் எனவும் அவர்கள் எச்சரித்துள்ளனர். இதற்குப் பதிலளித்த நாடாளுமன்ற உறுப்பினர் மனவசேனாதிராசா உயர் பாதுகாப்பு வலயங்களில் மக்களைக் குடியமர்த்தக் கோரித் தாக்கல் செய்யப் பட்ட மனு உயர் நீதிமன்றத்தில் விசாரணையில் இருந்து வருகிறது. அதன் தீர்ப்பு விரைவில் கிடைக்கும் என எதிர்பார்க்கிறோம். அதன் பின்னர் என்ன நடவடிக்கை மேற்கொள்வது என முடிவு செய்யலாம்- என்றார். (த-3)

பகலில் கொள்ளை

யாழ்ப்பாணம், மே 7
கொழும்புத்துறை கிழக்குப் பகுதியில் உள்ள வர்த்தக நிலையம் ஒன்றில் மேற்கொண்ட கொள்ளை முயற்சி முறியடிக்கப்பட்டது.

கைத்தொலைபேசி ஒன்றை மட்டும் எடுத்துக் கொண்டு கொள்ளையர்கள் தப்பிச் சென்றனர்.

சம்பவம் பற்றித் தெரிய வருவதாவது:-

நேற்று முன்தினம் நண்பகல் வேளை கொழும்புத்துறை மூன்றாம் குறுக்கு வீதியில் வர்த்தக நிலையம் ஒன்றுக்குள் புகுந்த கொள்ளையர்கள் அங்கு நின்ற பெண் ஒருவரைப் பயமுறுத்திப் பணத்தைக் கொள்ளையடிக்க முயன்றனர்.

அந்தப் பெண் கூச்சலிட்டதால் கொள்ளையர்கள் அங்கிருந்த கத்தி ஒன்றை எடுத்துப் பெண்ணின் கையில் வெட்டிவிட்டு அங்கிருந்த கைத்தொலை பேசியை அபகரித்துக் கொண்டு தப்பிச் சென்றனர். (த-17)

கூட்டுறவுப் பணியாளர் நலனில் சங்கங்கள் அக்கறை காட்டவில்லை

கூட்டுறவு உதவி ஆணையாளர் கூறுகிறார்

யாழ்ப்பாணம், மே 7
கூட்டுறவுப் பணியாளர்களுக்கான புதிய சம்பளத் திட்டத்தை நடைமுறைப்படுத்துவதற்கு யாழ்.மாவட்டத்தில் 2 சங்கங்கள் மட்டுமே விண்ணப்பித்துள்ளன என்று யாழ்.மாவட்டக் கூட்டுறவு உதவி ஆணையாளர் வி.கே.அருந்தவநாதன் தெரிவித்துள்ளார்.

கூட்டுறவுப் பணியாளர்களுக்கு புதிய சம்பளத் திட்டம் தொடர்பாக வினவியபோது அவர் இவ்வாறு தெரிவித்தார்.

கூட்டுறவுப் பணியாளர்களின் சம்பளப் பிரச்சினைகள் தொடர்பாக சங்கங்கள் உடனடி தீர்வைக் காண்பதன் மூலமே பணியாளர்களுக்கான நலன்களைப் பெற்றுக் கொள்ளமுடியும். தற்போது புதிய சம்பளத் திட்டம் தொடர்பாக அனைத்து சங்கங்களுக்கும் அறிவித்தல் கொடுக்கப்பட்ட போதும் இரண்டு சங்கங்கள் மட்டுமே விண்ணப்

பங்களை அனுப்பியுள்ளன.

நல்லூர், பண்டத்தரிப்பு ஆகிய இரு சங்கங்களுமே பணியாளர்களின் சம்பள உயர்வைக் கோரி விண்ணப்பித்துள்ளன. இந்தச் சங்கங்களின் விண்ணப்பங்கள் தற்போது பரிசீலனை செய்யப்பட்டு வருகின்றன. ஏனைய சங்கங்கள் இது தொடர்பான நடவடிக்கைகளைச் செயற்படுத்துவதற்கு தாமதிப்பதால் பணியாளர்களின் நலன்களைப் பெறமுடியாது போய்விடும். இலாபத்தில் இயங்கிக் கொண்டிருக்கும் சங்கங்கள் பணியாளர்களின் கொடுப்பனவுக்கான விண்ணப்பத்தை அனுப்பி வைக்க நடவடிக்கை எடுக்க வேண்டும்.

சங்கங்களின் இவ்வாறான தாமதித்த செயற்பாடுகளால் பணியாளர்களுக்கான புதிய சம்பளக் கொடுப்பனவு இதுவரை நடைமுறைப்படுத்தப்படவில்லை என்றும் அவர் மேலும் தெரிவித்தார். (ம-14-17)



சித்திரா பூரணை தினமான நேற்று முன்தினம் கொட்டி வில்லுன்றி பிள்ளையார் புனித வில்லுன்றி தீர்த்தக் கேணிக்கு எழுந்தருளியுள்ளார். அங்கு சங்கற்பம் அபிஷேகத்தைத் தொடர்ந்து தீர்த்தவாரி இடம்பெற்றது. தொடர்ந்து மக்கள் பிதுர்க்கடன் கிரியைகளையும் செய்தனர். (ம-17)

நீரந்தர வைத்தியர் இன்மையால் நெருக்கடியில் நய்நாதீவு மக்கள்

யாழ்ப்பாணம், மே 7
நயினாதீவு அரசினர் வைத்தியசாலைக்கு நீரந்தர வைத்தியர் நியமிக்கப்படாத காரணத்தால் திடீர் நோயால் பாதிப்படையும் பொதுமக்கள் உரிய நேரத்தில் சிகிச்சை பெற முடியாமல் திண்டாடுகின்றனர்.

இந்த வைத்திய சாலைக்கு மாலை நேரம் மட்டும் வைத்தியர் ஒருவர் வந்து சிகிச்சை வழங்கி வருகின்றார். இதன் காரணமாக இந்தப் பகுதி மக்கள் மாலை நேரம் மட்டுமே சிகிச்சை பெற வேண்டியுள்ளது.

மருத்துவ தேவை என்பது அடிப்படைத் தேவையாக உள்ள பட்சத்தில் நயினாதீவைச் சேர்ந்த மக்கள் வைத்தியசாலை இருந்தும் சிகிச்சை பெற முடியாமல் நீண்ட தூரம் பயணித்து யாழ். போதனா வைத்தியசாலையில் சிகிச்சை பெற வேண்டியுள்ளதாகத் தெரிவிக்கப்பட்டது.

இதனால் திடீர் நோயால் பாதிப்படையும் நோயாளிகள் பெரும் நெருக்கடிகளை எதிர்கொள்ள வேண்டியுள்ளதாகச் சுட்டிக்காட்டப்பட்டது.



மாலை நேரம் மட்டுமே சேவை இடம் பெறுவதால் மக்கள் அவலமாகின்றனர்.

இது தொடர்பாக சம்பந்தப்பட்ட அதிகாரிகள் கவனத்தில் எடுத்து நீரந்தர வைத்தியர் ஒருவரை வைத்தியசாலையில் நியமிக்க நடவடிக்கை எடுக்க வேண்டும் என்று ஊர் மக்கள் கோரிக்கை விடுத்துள்ளனர்.

இந்த வைத்தியசாலையில் கடந்த காலங்களில் மூன்று வைத்திய அதிகாரிகள் கடமையில் இருந்தனர். தற்போது சில காலம் ஒய்வுப் பதவியில் வைத்தியர்கள் கடமையாற்றிய போதும் நீரந்தர வைத்தியர் ஒருவரை நியமிக்குமாறு பல தடவை மக்கள் கோரிக்கை விடுத்திருந்தனர். எனினும் இன்றுவரை அது கவனிக்கப்படாத நிலையில் தற்சமயம் புங்குடுதீவில் இருந்து தினமும் பிற்பகல் ஒரு வைத்திய அதிகாரி வந்து நேரவாரியம் நடத்தி வருகிறார். சி.ஆர். மித்திரபால செட்டியார் (ம-7-14)

அபிவிருத்திக்காக அரசுடன் ஒன்றிணைய வாருங்கள்

கூட்டமைப்பை அழைக்கிறார் பிரதியமைச்சர் மித்திரபால

வடமராட்சி, மே 7
தமிழ்த் தேசியக் கூட்டமைப்பின் தலைவர் இரா. சம்பந்தனும், கூட்டமைப்பின் ஏனைய நாடாளுமன்ற உறுப்பினர்களும் எம்முடன் இணைந்து அதிக நிதிகளை அரசிடமிருந்து பெற்று அபிவிருத்திக்காக வழங்குமாறு கேட்டுக்கொள்கின்றேன் என்று கால்நடைகள் மற்றும் கிராமிய சமூக அபிவிருத்தி பிரதி அமைச்சர் எச்.ஆர். மித்திரபால அழைப்பு விடுத்தார். கரவெட்டி, வடமராட்சி தெற்கு, மேற்று பிரதேச செயலர் பிரிவு கால்நடை வளர்ப்போர் கூட்டுறவுச் சங்க அலுவலகத்தின் புதிய கட்டடத்தை நேற்று முன்தினம் மாலை பிரதி அமைச்சர் திறந்து வைத்தார்.

கரணவாய் கிழக்கு, நாவலர் மட்டத்தில் இந்தக் கட்டடத் திறப்பு விழா மேற்படி சங்கத் தலைவர் எம்.மகேந்திரன் தலைமையில் நடைபெற்றது. திறப்பு விழாவைத் தொடர்ந்து பிரதி அமைச்சர் எச்.ஆர். மித்திரபால செட்டியார் பேசுகையில் கூறியதாவது:-

கடந்த தேர்தலில் ஆதரவு தேடி நானும் அமைச்சர் தொண்டமான் ஏற்று சங்கத்துக்கு 2 மில்லியன் ரூபாவைத் தருவதற்கு அமைச்சர் இணக்கம் தெரிவித்து அந்த நிதியை வழங்கினார். அந்த நிதி மூலம் சங்கத்துக்கான கட்டடம் கட்டி முடிக்கப்பட்டுள்ளது. இதனையிட்டு மிக்க சந்தோஷமடைகின்றேன். இதற்கு அருகில் கால்நடை உற்பத்தி சுகாதார நிலையம் கட்டுவதற்கு 8 மில்லியன் ரூபாவை ஒதுக்கியுள்ளோம். இதன் கட்டட வேலைகள் நடைபெற்று வருகின்றன. இந்தக் கட்டடத்தை விரைவாகக் கட்டித் தருமாறு கட்டடத்துக்குப் பொறுப்பான கட்டத்திணைக் களத்திடம் கேட்டுள்ளோம். கால்நடை அபிவிருத்திக்கு அரசின் உதவிகள் இந்தப் பகுதிக்குக் கிடைத்து வருகின்றன.

எமது நாட்டின் பால் உற்பத்தியை அதிகரிக்க வேண்டும். இதற்காக அரசு பெரும் பணத்தைச் செலவு செய்து வருகின்றது. 30 ரூபாவாக இருந்த பாலின் விலை தற்போது 50 ரூபாவாக அதிகரிக்கப்பட்டுள்ளது. இதன்மூலம் உற்பத்தியாளர்கள் நன்மைகள் அடைந்துள்ளனர். ஜனாதிபதி மஹிந்த ராஜபக்ஷ ஆட்சிக்கு வந்த போது இந்த நாட்டின் பால் உற்பத்தி 20 வீதமாக இருந்தது. இரண்டு, மூன்று வருடங்களில் நாட்டின் பால் உற்பத்தி 45 வீதமாக அதிகரித்துள்ளது.

கடந்தமுறை நான் இங்கு வந்தபோது பாலில் இருந்து பன்னீர் எனக்குச் செய்து காட்டப்பட்டது. இதனை கொழும்பில் உள்ளவர்களுக்கு நான் செய்து காட்டினேன். இவற்றைப்பெரும் கைத் தொழிலாகக் கொள்ளாவிட்டாலும் சிறு கைத்தொழிலாகக் கருதுமுடியும். பெறுமதி சேர்ப்பாருள்களின் உற்பத்தியை எதிர்காலத்தில் அதிகரிக்கச் செய்யலாம் என எதிர்பார்க்கின்றேன்.- என்றார். (த-8)

நீதிமன்றில் வழக்குகள் இன்று நடைபெறா

யாழ்ப்பாணம், மே 7
யாழ்ப்பாணம் நீதிவான்
நீதிமன்றத்தில் இன்று திங்
கட்கிழமை நடைபெறவிருந்த
வழக்குகள் யாவும் எதிர்வரும்
14 ஆம் திகதி திங்கட்கிழ
மைக்கு ஒத்திவைக்கப்பட்டு
ள்ளதாக நீதிமன்றப் பதி
வாளர் அறிவித்துள்ளார்.
இதேபோன்று யாழ்.
மாவட்ட நீதிமன்ற வழக்கு
களும் அடுத்த திங்கட்
கிழமைக்கு ஒத்திவைக்கப்
பட்டுள்ளது.
ஊர்காவற்றுறை நீதி

மன்றில் இன்று எடுத்துக்
கொள்ளப்படவிருந்த வழக்கு
கள் நாளை செவ்வாய்க்
கிழமை விசாரணைக்கு எடுத்
துக்கொள்ளப்படும் என அறி
விக்கப்பட்டுள்ளது.
இன்று விசேட அரசு விடு
முறை தினமாக அரசால் பிர
கடனப்படுத்தப்பட்டதா
லேயே, ஏற்கனவே இன்று
நடைபெறும் என அறிவிக்க
ப்பட்டிருந்த வழக்குகள்
ஒத்திவைக்கப்பட்டுள்ளன
என்று அவர் தெரிவித்தார்.
(ங-16-3-4)

விபத்தில் இருவர் சாவு

கொழும்பு, மே 7
பவுஸர் - மோட்டார்
சைக்கிள் விபத்தில் மோட்
டார் சைக்கிளில் பயணம்
செய்த இளைஞர்கள் இருவர்
பலியாகினர். அஹுங்கல்ல
பிரதேசத்தில் இந்தச் சம்ப
வம் நேற்று இடம்பெற்றுள்
ளது.
உரம் ஏற்றிச் சென்ற
லொறியொன்று, பவுஸரை
முந்திச் செல்ல முற்பட்ட
போது இரண்டு வாகனங்
வாகனங்களுக்கும் இடையி
ல் மோட்டார் சைக்கிள்
சிக்கியது.
காயமடைந்த இருவரை

யும் பலபட்டிய வைத்திய
சாலைக்கு கொண்டு சென்ற
போது அவர்கள் இடை நடு
வில் பலியாகியதாக பொலிஸ்
பேச்சாளர் அஜித் ரோஹ்ண
சுறினார்.

பொலிஸ் வாகனம் விபத்து; நால்வர் காயமடைந்தனர்

வசந்த (வயது 42)
ஆகியோர் காய
மடைந்த நிலையில் சாவகச்
சேரி ஆதார வைத்தியசாலை
யில் அனுமதிக்கப்பட்டனர்.
வாகனச் சாரதியான திலா
நாயக்க சிகிச்சையின் பின்
நிலையத்துக்குத் திரும்பினார்.
ஏனைய மூவரும் தொடர்ந்து
வைத்தியசாலையில் சிகிச்சை
பெற்று வருகின்றனர்.

தென்மராட்சி தெற்கு,
தச்சன்தோப்பு, மறவன்
புலோ, கைதடி, நாவற்குளி
ஆகிய இடங்களில் அண்மை
யில் இடம்பெற்ற கொள்
ளைச் சம்பவம் தொடர்பான
விசாரணைகளை மேற்கொள்
ளச் சென்றவேளையில் இந்த
விபத்து இடம்பெற்றதாகத்
தெரிவிக்கப்பட்டது. (10-9)

550 முன்னாள் போராளிகள் கீம்மாதம் விடுவிக்கப்படுவர்

ளாவார்கள்.
இந்த மாத
இறுதி வாரத்திலேயே இந்த
முன்னாள் போராளிகள்
விடுவிக்கப்படவுள்ளனர்.
புனர்வாழ்வு அமைச்சர் சந்
திரசிரி கஜதீரா, புனர்வாழ்வு
ஆணையாளர் பிரிகேடியர்
ஹெட்டியாராச்சி, அமைச்சின்
சிரேஷ்ட ஆலோசகர் எம்.சதீஸ்குமார்
குமார் உள்ளிட்டோர் முல்
லைத்தீவு மாவட்டத்துக்கு
முன்னாள் போராளிகளை
அழைத்துச்சென்று விடு
விக்கவுள்ளனர்.
புனர்வாழ்வுப் பயிற்
சிக்கு உட்படுத்தப்பட்ட 700

முன்னாள் போராளிகள்
மேலும் விடுவிக்கப்பட
வுள்ளனர்.
இதேவேளை, புனர்
வாழ்வு அமைச்சின்மூலம்
முல்லைத்தீவு மாவட்டத்
தில் மேற்கொள்ளப்பட்டு
வரும் அபிவிருத்தி வேலைத்
திட்டங்களையும் அந்த
அமைச்சின் உயர் அதிகாரி
கள் நேரில் பார்வையிடவுள்
ளனர். முன்னாள் போராளி
களை விடுவிக்கும் தினத்
திலேயே அபிவிருத்தித்
திட்டங்களைப் பார்வையி
டும் நிகழ்வும் இடம்பெற
வுள்ளது. (ங-3)

முன்னாள் போராளிகளுக்கு சுற்றுலா

அந்த அதிகாரி
சுறினார்.
சிறைச்சாலைகள் மற்
றும் புனர்வாழ்வு அமைச்சர்
சந்திரசிரி கஜதீரா, புனர்
வாழ்வு ஆணையாளர் பிரி
கேடியர் ஹெட்டியாராச்சி,
அமைச்சின் சிரேஷ்ட
ஆலோசகர் எம்.சதீஸ்குமார்
உள்ளிட்ட அமைச்சின் உயர்
அதிகாரிகள் தலைமையில்

முன்னாள் போராளிகள்
சுற்றுலாவுக்காக அழைத்துச்
செல்லப்படுவது.
புனர்வாழ்வுப் பயிற்
சிக்கு உட்படுத்தப்பட்ட
வர்கள் சுற்றுலாவுக்கு அழைத்
துச் செல்லப்பட்டு பின்னர்
விடுவிக்கப்படும் நிகழ்வு
கட்டம் கட்டமாக இடம்
பெற்று வருகிறது. (ங-3)

தமிழருக்கு நியாயமான அரசியல் தீர்வு தேவை

ரங்கள் நேற்று
“உதய”னிடம் தெரி
வித்தன.
சீனா, பங்களாதேஷ் ஆகிய
நாடுகளுக்கான பயணத்தின்
பின் மூன்று நாள் உத்தி
யோகபூர்வ பயணத்தை
ஆரம்பித்து இந்தியாவிற்கு
நேற்று வந்தடைந்த திருமதி
ஹிலாரி கிளின்டன் இன்று
இந்திய வெளியுறவுத்துறை
அமைச்சர் எஸ்.எம்.கிருஷ்
ணாவுடன் முக்கிய பேச்சு
களை நடத்தவுள்ளார்.

இன்றைய சந்திப்பின்
போது இலங்கை இனப்பிரச்
சினைத் தீர்வு தொடர்பி
லான நிலைவரம் குறித்தும்
ஹிலாரியிடம் இந்திய வெளி
யுறவுத்துறை அமைச்சர்
கிருஷ்ணா எடுத்துரைப்பா
ரென்று இந்திய உயர்மட்ட
இராஜதந்திர வட்டாரங்கள்
மேலும் குறிப்பிட்டன.
“இலங்கை இனப்பிரச்
சினைத் தீர்வில் இந்தியா
அக்கறையுடன் செயற்பட்டு
வருவதும் உண்மையில் இந்

திய நாடாளுமன்ற உறுப்
பினர்கள் இலங்கைக்கு மேற்
கொண்ட நேரடி பயணம்
உட்பட்ட முக்கிய விடயங்
கள் குறித்தும் கிருஷ்ணா,
ஹிலாரியிடம் விளக்குவார்.
இலங்கை விடயத்தில்
அமெரிக்காவுடன், அதன்
ஆலோசனையின்படியே
செயற்பட புதுடில்லி விரும்
புகிறது” -என்று பெயர் குறிப்
பிட விரும்பாத மூத்த இராஜ
தந்திரி ஒருவர் நேற்றிரவு
“உதய”னிடம் தெரிவித்தார்.

சிங்களக் குடியேற்றம் மன்னாரில் துரிதகதியில்

பில் இராணுவத்
தின் முக்கிய அதி
காரிகள், பொலிஸ் அதிகாரி
கள், பிக்குகள் ஆகியோர்
அங்கம் வகிக்கின்றனர்.
தமிழ் மக்களின் கடுமை
யான எதிர்ப்புக்கு மத்தியில்
மன்னார் அரசு அதிபராக சரத்
ரவீந்திர நியமனம் பெற்ற
பின்னரே மன்னாரில் சிங்
கள் ஆதிக்கத்தை நிலை
நாட்டும் நடவடிக்கைகள்
முன்னெடுக்கப்படுகின்றன
என பிரதேச மக்கள் விசனம்
வெளியிட்டுள்ளனர்.
இற்றைக்கு 6 வருடங்
களுக்கு முன்னர் மன்னார்
மடு சந்தியில் அத்துமீறி 60
சிங்களக் குடும்பங்கள் குடி
யமர்த்தப்பட்டன. அதன்

பின்னர் மீன்பிடித் தொழி
லுக்காகத் தெற்கிலிருந்து
சென்றோர் இராணுவத்தின்
உதவியுடன் ஆங்காங்கே
குடியமர்த்தப்பட்டனர்.
ஆனால், யுத்தத்திற்குப்
பின்னர் வெளிப்படையா
கவே சிங்களக் குடியேற்றங்
கள் மன்னார் உள்ளிட்ட
வடக்கில் அரங்கேற்றப்படு
கின்றன. குறிப்பாக, மன்
னார் மீன்குடியேற்றத் கிராம
ங்களில் சிங்களவர்களை
இருத்துவதற்கான நடவடிக்கை
கள் மிகவும் சூட்சுமான
முறையில் முன்னெடுக்கப்
படுகின்றன எனத் தெரியவரு
கின்றது.
அத்துடன், மன்னார்
திருக்கேதீஸ்வர ஆலய

வளாகத்தில் புத்தர் சிலை
அமைக்கப்பட்டு ஆலயக்
கிராமத்தில் சிங்களக் குடி
யேற்றங்களை ஏற்படுத்துவ
தற்கும் நடவடிக்கை எடுக்
கப்பட்டுள்ளது என மன்னார்
வாழ் மக்கள் தெரிவிக்கி
ன்றனர்.
குறிப்பாக, ஆலய வளா
கத்தில் பௌத்த பாலர்
பாடசாலையொன்று அமைக்
கப்பட்டு வருகின்றது என்
றும், காணிகளைத் துப்புர
வாக்கி சிங்கள மக்களைக்
குடியமர்த்துவதற்கான நட
வடிக்கைகளில் இராணுவம்
ஈடுபட்டுள்ளது என்றும்
தகுந்த ஆதாரங்களுடன் தக
வல்கள் கிடைக்கப் பெற்
றுள்ளன. (ங-சி)

அமைச்சரவையிலும் ‘புலிக் கொடி’

துள்ளது.
அந்தச் செய்தி
யில் மேலும் தெரிவிக்கப்
பட்டிருப்பதாவது:-
இராணுவ மட்டத்தில்
தோற்கடிக்கப்பட்டுவிட்ட
தமிழீழ விடுதலைப்புலிகள்
அமைப்பின் புலிக்கொடியை
அந்தக் கூட்டத்தில் ஒருவர்
உயர்த்திக் காட்டும் பட
மொன்றை அரசு சார்ந்த
தொலைக் காட்சி நிறுவனம்
ஒன்று வெளியிட்டிருந்தது.
இது பற்றி ஏற்கனவே ஐ.தே.க.
தலைவர் ரணில் விக்கிரம
சிங்கவுடன் தொலைபேசி
யில் பேசி இருந்ததாக ஜனா
திபதி மஹிந்த ராஜபக்ஷ
அமைச்சர்களிடம் கூறியி
ருக்கிறார்.
புலிக்கொடி காட்டப்பட்
டது தொடர்பாக யார் மீது
சந்தேகப்படுகிறீர்கள் என்று
கேட்ட போது ஐ.தே.கவின்
பிரதித் தலைவர் சஜித்
பிரேமதாசு என்று பதிலளித்
கப்பட்டதாம். ஆனால்
அந்தச் சம்பவத்தின் போது
தற்காலிகமாக பிடித்து வைக்
கப்பட்டிருந்த இரண்டு

நபர்கள் முற்றிலும் மாறான
கதையைத் தெரிவித்திருக்கின்
றார்கள் என்று ஊடகத் துறை
பதில் அமைச்சர் லக்ஸ்மன்
யாப்பா அபேவர்தன சுட்டி
க்காட்டினார். இருந்த
போதும் இதில் யாரை
நம்புவது விக்கிரமசிங்க
வையா மற்றவர்களையா
என்று அமைச்சர்களை ஜனா
திபதி கேட்டதாக தகவல்கள்
கூறின.
ரணில் விக்கிரம சிங்கவி
டம் இது பற்றிக் கேட்ட
போது;
இந்த விடயம் பற்றி
ஜனாதிபதியிடம் தாம்
ஒருபோதும் பேசியதில்லை
என்று கூறினார். கொழும்பு
பில் திருமண வீடொன்றில்
ஜனாதிபதியை எமது செய
லாளர் சந்தித்தவேளை இது
பற்றி பேசி இருக்கிறார் என்
றார் ரணில்.
ஐ.தே.கவின் பொதுச்
செயலாளர் திஸ்ஸ அத்த
நாயக்க இது பற்றி கூறியதா
வது:-
ஜனாதிபதியிடம் இந்தப்
பிரச்சினையைப் பற்றி நான்

பேசினேன் எமக்குச் சேறு
பூசுவதற்கு ஐ.ரி.என். முயல்
கிறது. அப்படி செய்ய வேண்
டாம் என்று கூறினேன். இது
பற்றி தாம் இரண்டொரு
தினங்களில் விசாரித்தறிவ
தாக என்னிடம் கூறினார்.
சஜித் பிரேமதாசு பற்றி எது
வுமே பேசப்படவில்லை.
லக்ஷ்மன் யாப்பா பத்
திரிகையாளர் மாநாட்டில்
பேசிய போது யாழ்ப்பாணத்
தில் நடைபெற்ற மே தினக்
கூட்டத்தைக் கவனித்து
செய்திச் சேகரிக்க ஐ.ரி.என்.
எவரையும் அனுப்பியிருக்க
வில்லை. புலிக்கொடி தொடர்
பாக ஐ.ரி.என். நிறுவனத்தை
குற்றம் சாட்டுவது தவறு.
புலிக்கொடி காட்டியவர்
களை அந்தக் கூட்டத்தில்
இருந்தவர்கள் பிடித்து
காமினி ஜயவிக்ரமவிடம்
கையளித்ததாகவும் அவர்
அவர்களை விடுவித்து விட்
டதாகவும் கூறப்படுகிறது.
தலைவர்கள் பொலிஸிடம்
ஓப்படைத்திருக்க வேண்
டும் - என்றார்.
(ப)

ஆணைக்குமுனின் சிபாரிசுகளை நடைமுறைப்படுத்த தனியான பணியகம்

லலித் வீரதுங்க
நியமிக்கப்படுவோ
ரும் என்றும் கோரி வெளி
விவகார அமைச்சர் ஜி.எல்.
பிரிஸ் பத்திரமொன்றை முன்
வைத்தார்.
இது விடயம் தொடர்பில்
தீவிரமாக ஆராய்ந்த பின்னர்
அமைச்சரவை பிரிவின்
அந்த யோசனைக்கு அனு
மதி வழங்கியுள்ளது என
அறியமுடிகின்றது.
நல்லிணக்க ஆணைக்
குமுனின் பரிந்துரைகளில்
எவ்வாறான பரிந்துரைகளை

நடைமுறைப்படுத்தலாம்,
அந்த நடவடிக்கைக்கு எவ்வா
றானதொரு பொறிமுறை
அவசியம் என்பன உட்பட
முக்கிய பல விடயங்களைப்
புதிதாக அமைக்கவுள்ள
பணியகம் ஆராய்ந்து நட
வடிக்கை எடுக்கும் எனத்
தெரியவருகின்றது.
அதேவேளை, மேலும்
பல முக்கிய அதிகாரிகள்
நல்லிணக்கக் குமுனின்
பரிந்துரைகளைக் கையாளப்
போகும் பணியகத்தின் முக்
கிய உறுப்பினர்களாக நிய

மிக்கப்படலாம் என எதிர்
பார்க்கப்படுகின்றது.
நல்லிணக்க ஆணைக்கு
முனின் பரிந்துரைகளை
இலங்கை அரசு முழுமை
யாக நடைமுறைப்படுத்த
வேண்டும் என சர்வதேச
சமூகம் தொடர்ச்சியாக வலி
யுறுத்தி வரும் நிலையி
லேயே இலங்கை அரசு
அதுகுறித்து இவ்வாறான
தொரு நடவடிக்கையை
எடுத்துள்ளது என அரசியல்
ஆய்வாளர்கள் கூறுகின்ற
னர். (ங-சி)

இஸ்ரேல் தாதரகம் இலங்கையிலா?

ரும், நாடாளுமன்ற
உறுப்பினருமான
எம்.ரி.ஹஸன் அலி நேற்று
“உதய”னிடம் தெரிவித்
தலை வருமாறு:-
ஆர்.பிரேமதாஸு ஜனாதி
பதியாக இருந்தபோது அவர்
இலங்கையில் இஸ்ரேலியத்
தாதரகம் இயங்குவதற்கு
அனுமதி மறுத்தார். இத
னால், இலங்கைக்கான இஸ்
ரேலியத் தூதுவர் இந்தியா
வில் இருந்துகொண்டே
செயற்பட்டார்.
சுமார் 20 வருடங்கள்

கழித்து இஸ்ரேலியத் தூது
வர் மீண்டும் இலங்கையில்
செயற்பட ஜனாதிபதி
மஹிந்த ராஜபக்ஷ அனுமதி
வழங்கியுள்ளார். இது முஸ்
லிம்கள் மத்தியில் அதிர்ச்சியை
யும் கவலையையும் ஏற்
படுத்தியுள்ளது. நாமும்
அதிர்ச்சியடைகின்றோம்.

ஜனாதிபதி மஹிந்த ராஜ
பக்ஷ இஸ்ரேலியத் தூதுவர்
இலங்கையில் செயற்பட
அனுமதி வழங்கியிருக்கக்
கூடாது.
இஸ்ரேலியத் தூதுவர்
நியமிப்பால் இலங்கை முஸ்
லிம்கள் அச்சங்கொண்டுள்
ளனர். இந்த விடயத்தில்
நாம் அக்கறை செலுத்து
கின்றோம். இது தொடர்பில்
எமது கட்சி கூடி ஆராயும்.
ஜனாதிபதியைச் சந்தித்து
இது தொடர்பில் பேசுவோம்
- என்றார். (ங-சி)

கிழக்கு மாகாண சபை தேர்தல் ஓகஸ்ட் 8 இல்?

கிழக்கு மாகாணசபைத் தேர்தலை
முற்கூட்டியே நடத்துவது தொடர்
பில் தீர்மானிக்கும் உயர்மட்டக் கூட்டம்
ஜனாதிபதி மஹிந்த ராஜபக்ஷ தலை
மையில் நாளை மாலை 5 மணிக்கு அலரி
மாளிகையில் நடைபெறவுள்ளது.
கிழக்கு மாகாண முதலமைச்சர் சந்திர
காந்தனுக்கும் இந்தக் கூட்டத்தில் கலந்து
கொள்ளுமாறு அழைப்பு விடுக்கப்பட்டுள்ள
துடன், கிழக்கு மாகாணசபை ஆளும் கட்சி
உறுப்பினர்கள் மற்றும் கிழக்குமாகாண ச.க.
அமைப்பாளர்கள் ஆகியோருக்கும் அழைப்பு
விடுக்கப்பட்டுள்ளது.
கிழக்கு மாகாணசபையில் அண்மையில்
நடைபெற்றேற்பட்ட கிழக்கு
மாகாணத் தேர்தலை முற்கூட்டியே நடத்தக்

கூடாது என்ற தீர்மானத்தை ஜனாதிபதியுட
னான நாளைய சந்திப்பின்போது கிழக்கு
முதலமைச்சர் ஜனாதிபதியிடம் கையளிப்
பார் என கிழக்கு மாகாணசபை உறுப்பினர்
ஒருவர் நேற்று “உதய”னிடம் தெரிவித்தார்.
இது இவ்வாறிருக்க, கிழக்குத் தேர்தலை
முற்கூட்டியே நடத்துவது தொடர்பில்
கிழக்கு முதல்வர் ஜனாதிபதியுடனான
அண்மைய சந்திப்பின்போது தனது விருப்
பத்தை வெளிப்படுத்தியிருந்தார் என்றும்,
அதேநேரம், சில நிபந்தனைகளை முன்வைத்
துள்ளார் என்றும் நம்பகரமாகத் தெரியவரு
கின்றது. இந்த நிபந்தனைகளை ஜனாதிபதி
பரிசீலனைக்கு எடுத்துக்கொள்வார் என
உத்தரவாதமளித்தார் எனவும் தகவல்கள்
தெரிவிக்கின்றன. (ங-சி)



மீளக் குடியமர்வில் தாமதமும் காணி சுலீகரிப்பில் படுவேகமும்

போர் முடிவுக்கு வந்து மூன்று வருடங்களும் கடந்து விட்டன. ஆனால் யாழ்ப்பாண மாவட்டத்தில், சுமார் பத்துாயிரம் மக்கள் இன்னமும் தற்காலிக கொட்டிகளிலேயே வசிக்கிறார்கள். இதுவரையில் சுமார் எண்பதாயிரம் மக்கள் தமது சொந்தப் பிரதேசங்களில் அல்லது அண்டிய பகுதிகளில் குடியமர்த்தப்பட்டுள்ளனர். முகாம்களின் நிலைமைகள் குறித்துத் திருப்தியுறாத மீளக்குடியமர்த்தப்பட்ட பலரும், அங்கிருந்து சென்று தமது உறவினர்களுடன் வசிக்கின்றனர்.

குடாநாட்டின் குறிப்பிட்ட சில பிரதேசங்களில் கண்ணிவெடிகளை அகற்றுவதில் தாமதம் ஏற்படுவதாகக் கூறப்படுவதால், இடம்பெயர்ந்த மக்களில் பலர் தமது சொந்த இடங்களில் மீளக்குடியமர முடியாமல் வேறு இடங்களில் வசிக்க நேரிட்டுள்ளது.

எவ்வாறாயினும், இவ்வருட இறுதிக்கு முன்னர், தற்போது தற்காலிகக் கொட்டிகளில் வசிப்போர் தமது சொந்த இடங்களில் மீளக்குடியமர்த்தப்படுவர் என்று அரசு அதிகாரிகள் எதிர்வு கூறுகிறார்கள். அவர்கள் சொல்வதைத் தேவ வாக்கெனக் கருதுமுடியாது.

போரினால் இடம்பெயர்ந்த தமிழ் மக்களை மீளக் குடியேற்றுவதில் அரசுக்கு உள்ள அக்கறையும், அதற்குரிய செயற்பாடுகளின் வேகமும், மந்த கதியில் நகர்வது வட பிராந்தியத்தில், வடமாகாணத்தில் வாழும் மக்களின் அழித்து எழுதமுடியாத அனுபவம்!

அவை ஒருபுறமிருக்க, உயர்பாதுகாப்பு வலயம் என்ற பெயர்ப் பலகையுடன் குடாநாட்டின் குறிப்பிடக்கூடிய விஸ்தீரணமுள்ள பிரதேசம், முன்னர் அங்கு வசித்த மக்களுக்கு எட்டாக்கனியாக்கப்பட்டிருந்தது. யாழ்ப்பாண மாவட்டத்தில் வலிகாமம் வடக்கிலும், வடமராட்சி கிழக்கிலும் பெரும் நிலப்பரப்பு, விஸ்தீரணம், உயர்பாதுகாப்பு வலயங்களாக மாற்றப்பட்டுள்ளன.

மக்கள் குடியிருப்பு, அவர்களின் விவசாயப்பூமி என்று பெரு விஸ்தீரணமான நிலப்பரப்புகள், உயர்பாதுகாப்பு வலயம் என்ற சொற்றொடரைக் கொண்டு, அவர்களிடமிருந்து முழுங்கப்பட்டு, பறிமுதல் செய்யப்படுகின்றன. அதற் கேற்ற வகையில், சாதகமான முறையில் காணி உரிமைப் பறிப்பு ஒழுங்கு விதிகள், சட்ட விதிகள் கூர்மையாக்கப் பட்டுள்ளன.

ஆண்டாண்டு காலமாக, சந்ததி சந்ததியாகக் குறிப்பிட்ட ஒரு பிரதேசத்தில், நிலப்பரப்பில் வாழ்ந்த மக்களை, வேண்டுமானால் ஒரு சில நாள்களில் மல்லாக்காகத் தூக்கி எறியக் கூடியதாக அரசு தனது அதிகாரத்தை இறுகக் குழைத்து (Reinforce) வைத்திருக்கிறது.

அந்த அந்த அதிகார பலம், ஒப்பீட்டளவில், ஏனைய பகுதிகளை விடவும் தமிழ்ப் பிரதேசங்களிலேயே, அதிக கன பரிமாணத்தில் கூட்டி விழ்க்கப்படுகிறது.

யாழ்ப்பாண மாவட்டத்தில் வலி, வடக்கு, வடமராட்சி கிழக்கு மற்றும் கரையோரப் பிரதேசங்களில் பெரும் பகுதியும் - வன்னிப் பிரதேசத்தில், கிளிநொச்சி, முல்லைத்தீவு மாவட்டங்களில் மறுபுறமாக, தமிழர் பிரதேசங்கள் பாதுகாப்பு வலயங்களாக அநியதி வேகத்தில் மாற்றப்படுகின்றன.

ஒரு சில உதாரணங்களாகக் கொள்ளக்கூடியவையாக பின்வருவனவற்றைக் குறிப்பிடலாம்:

முல்லைத்தீவு மாவட்டத்தில் மக்கள் குடியிருந்த கோப்பாப்புலவுக் கிராமத்தில் ஐயாயிரம் (5,000) ஏக்கர் நிலப்பரப்பு அரசின் தேவைக்கெனக் கையேற்கப்பட்டுள்ளது.

அதே மாவட்டத்தில், புதுக்குடியிருப்புப் பிரதேசத்தில் மந்துவில் பகுதியில் பெரும் நிலப்பரப்பை உள்ளடக்கிய எட்டாம் வட்டாரம், அரசாங்கத்தின் தேவைக்கென கையகப் படுத்தப்பட்டிருக்கிறது.

கிளிநொச்சி மாவட்டத்தில், இரணமடு, கனகாம்பிகைக் குளப் பிரதேசத்தில் அரசின் தேவைக்கென பல ஏக்கர் நிலம் குறித்து ஒதுக்கப்பட்டுவிட்டது. அதேபோன்று, ஸ்கந்த புரத்தில் 300 ஏக்கர்களும், சாந்தபுரத்தில் 100 ஏக்கர்களும், புளியம்பொக்கணை மற்றும் தர்மபுரம் பகுதிகளில் சுமார் 1,000 ஏக்கர்களும் அரசு தேவைக்கெனக் குறித்தொதுக்கப் பட்டுள்ளன.

இவை அந்தந்தப் பிரதேசத்தில் வாழும் மக்களுக்குத் தேவையான நலன்புரித் திட்டங்களுக்கோ அல்லது குறிப்பிட்ட பகுதியின் வளர்ச்சித் திட்டங்களுக்கோ பயன்படுத்தப்படின் என்றும் ஆட்சேபம் தெரிவிக்க வாய்ப்பில்லை; நியாயமுமில்லை.

ஆனால் அவை அபிவிருத்தி என்ற பெயரில், அரசின் விசேட தேவைக்கென்ற முத்திரையுடன், கையகப்படுத்தப்படும்போது குறிப்பிட்ட பிரதேச மக்கள் மத்தியில் அச்ச உணர்வு பீறிடுவது இயல்பே.

குறிப்பிட்ட பிரதேசங்களின், பகுதிகளின், மக்கள் பிரதிநிதிகள், மக்கள் அமைப்புகளுடன் கலந்தாலோசிக்காமல், படையினரின் தேவைக்கெனக் கையகப்படுத்தப்படும் காணிகளின் எண்ணிக்கை தமிழர் மண்ணில் அதிகரித்து வருகிறது.

இந்த விடயத்தில் வேகமாகச் செயற்படுவதில் அக்கறை காட்டும் அரசாங்கம், போரினால் பாதிக்கப்பட்டு இடம்பெயர்ந்த தமிழ் மக்களை மீளக் குடியேற்றுவதில் சாக்குப் போக்குகள் கூறி, காலம் கடத்தி வருவதும், தனக்கு வாய்ப்பான காரணங்களைக் கூறுவதும், தமிழ் மக்களின் வாழ்க்கை நலனில் அரசுக்கு உண்மையான அக்கறையோ கரிசனையோ இல்லை என்பதனையே அப்பட்டமாக வெளிப்படுத்துகிறது. இந்த வகையிலும் வேறு வடிவங்களிலும், தமிழ் மக்களை நோக்கி இன்னும் எத்தனை இடங்களும் இன்னல்களும் கட்டவிழ்க்கப்படுமோ, எவர் அறிவார்?

உள்ளூர்ப் பயணிகளை ஏற்றிச் செல்ல ஒரேயடியாக மறித்து விட்டாள் 'குமுதினி'

உல்லாசமாக வந்த தென்னிலங்கையர் மட்டும் பயணம்

யாழ்ப்பாணம், மே 7
கடந்த ஓரிரு தினங்கள் 'சுகவீனமுற்று' ஓய்வில் இருந்த 'குமுதினி' நேற்று வந்தாள் குறி காட்டுவான் துறைமுகத்துக்கு. அப்படி வந்தும் உள்ளூர்ப் பயணிகளை ஏற்ற மறுத்துவிட்டாள். தென்னிலங்கை உல்லாசப் பயணிகளைத் தான் ஏற்றிச் செல்வேன் என்று அடம்பிடித்தாள் குமுதினி.

80 பேர் பயணம் செய்ய முடிந்த போதும் தென்னிலங்கைப் பயணிகள் 50 பேருடன் மட்டுமே நெடுந்தீவு புறப்பட்டுவிட்டாள் எங்கள் குமுதினி. நடந்தது இதுதான்:-

நேற்றுக் குறிகாட்டுவானில் வீதி அபிவிருத்தி அதிகார சபையைச் சேர்ந்த 50 இற்கும் மேற்பட்டோர் நெடுந்தீவுக்கு உல்லாசப் பயணம் மேற்கொள்ள வந்து நின்றனர்.

அவர்கள் குமுதினியில் நெடுந்தீவுக்குப் புறப்பட ஆயத்தமான நிலையில், நெடுந்தீவுக்குச் செல்வதற்கென குறிகாட்டுவானில் தங்கியிருந்த 35 பயணிகள் தம்மையும் ஏற்றிச் செல்லுமாறு கேட்டுள்ளனர்.

குமுதினியில் அவர்களை ஏற்ற படகை உடனடியாக எடுக்குமாறு அவர் 'கட்டளை' பிறப்பித்தார். குமுதினி புறப்பட்டு விட்டது. வீதி அபிவிருத்தி அதிகார சபை பொறியியலாளர் முடியாது என்று ஒரேயடியாக மறுத்துவிட்டார். இதனால், விசமடைந்த மக்கள் 5 ஆயிரம் ரூபாய்க்கு ஒரு படகை வாடகைக்கு அமர்த்தி தமது பயணத்தைத் தொடர்ந்தனர்.

இந்த விடயம் தொடர்பாக வீதி அபிவிருத்தி அதிகார சபையின் யாழ்.மாவட்ட பொறியியலாளர் எஸ்.சுதாகரனுடன் தொடர்பு

கொண்டு கேட்டபோது:-

"இந்த விடயம் குறித்து எனக்கு எதுவும் தெரியாது. அதிகார சபைப் பணிப்பாளரின் ஏற்பாட்டுக்கு அமையவே இவர்கள் நெடுந்தீவுக் கான பயணத்தை மேற்கொண்டுள்ளனர்.

எனினும் குறித்த படகில் பயணிகளை ஏற்றிச் செல்வதில் எந்தத் தவறும் இல்லை. அவர்கள் ஏற்றிச் செல்லாதது குறித்து விசாரணைகளை மேற்கொள்வேன்" - என்றார். தீவகத்துக்கான போக்குவரத்துகள் யாவும் சீராக் கப்பட்டுள்ளன என்று கூறும் நிலையில் மக்கள் பல்வேறுபட்ட துன்பங்களை இன்றும் அனுபவித்துக் கொண்டுதான் இருக்கிறார்கள் என்று பயணிகள் கவலையுடன் தெரிவித்தனர். (ம-7)

வலி. கிழக்குப் பிரதேச செயலர் பிரிவில் கிராம சேவகர்களுக்கு உள்ளக இடமாற்றம்

அச்சவேலி, மே 7
வலி. கிழக்குப் பிரதேச செயலர் பிரிவில் கடமையாற்றும் 21 கிராம அலுவலர்களும் மே 2 ஆம் திகதி முதல் பிரதேச செயலகப் பிரிவில் உள்ளக இடமாற்றம் செய்யப்பட்டுள்ளனர். இடமாற்றம் வழங்கப் பட்ட கிராம அலுவலர்கள் தமது புதிய பிரிவுகளில் கடமைப் பொறுப்புக்களை ஏற்றுக்கொண்டனர்.

இடமாற்றம் செய்யப்பட்ட கிராம அலுவலர்கள் கடமையேற்றுள்ள பிரிவுகளின் விவரம் வருமாறு:-

எஸ்.உதயகுமார் இருபாலை தெற்கு ஜே/257, கே.நகுலேஸ்வரன் இருபாலை கிழக்கு ஜே/258 பதில் கடமை - கல்வியங்காடு ஜே/259, எஸ்.பாலசுந்தரம் கோப்பாய் தெற்கு

ஜே-260 பதில்கடமை - கோப்பாய் மத்தி ஜே/261, எஸ்.வசந்தகுமார் கோப்பாய் வடக்கு ஜே/262, எஸ்.செல்வச்சந்திரன் உரும்பிராய் மேற்கு ஜே/263 பதில் கடமை - உரும்பிராய் தெற்கு-ஜே/265, எஸ்.எழிலரசன் உரும்பிராய் வடக்கு ஜே/264 பதில் கடமை - உரும்பிராய் கிழக்கு ஜே/266, கே.ஜெயச்சந்திரன் ஊரெழு ஜே/267, எஸ்.தயாபரம் நீர்வேலி தெற்கு ஜே/268, எஸ். அல்பிரட் நீர்வேலி வடக்கு ஜே/269, எஸ்.சண்முகவடிவேல் - நீர்வேலி மேற்கு ஜே/270 பதில்கடமை - அச்சேழு ஜே/279, கே.ஸ்ரீஸ்கந்த ராசா சிறுப்பிட்டி கிழக்கு ஜே/271, ரி.வரதராஜன் சிறுப்பிட்டி மேற்கு ஜே/272, ஐ.சிவானந்தன் புத்தூர்

மேற்கு ஜே/273, செல்வி ரி.குணசீலி புத்தூர் வடக்கு ஜே/274, செல்வி பி.கனிதா நவக்கிரி ஜே/275 பதில்கடமை - அச்சவேலி மேற்கு ஜே/287, செல்வி ரி.சியாமளா ஆவரங்கால் கிழக்கு ஜே/276 பதில்கடமை - ஆவரங்கால் மேற்கு ஜே/277, வி.கோபாலதாஸ் புத்தூர் கிழக்கு ஜே/278, பி.பி.அன்ரனி அலோசியஸ் வாதரவத்தை ஜே/280, எஸ்.முருகவேள் பத்தமேனி ஜே/281, பதில்கடமை-தம்பாலை கதிரிப்பாய் ஜே/282, பி.சாந்த ரூபன் இடைக்காடு ஜே/283 பதில் கடமை-வளலாய் ஜே/289, கு.கதிரமலைநாதன் அச்சவேலி தெற்கு ஜே/286 பதில்கடமை-அச்ச வேலி வடக்கு ஜே/285. (ம-11)

மூர்க்கத்தனமாகத் தாக்கப்பட்ட சிறுவன்

தந்தைக்கும் அவரது நண்பருக்கும் மறியல்

தென்மராட்சி, மே 7
14 வயதுச் சிறுவனை மூர்க்கத்தனமாகத் தாக்கிய தந்தையும் அவரது நண்பரும் விளக்கமறியலில் வைக்கப்பட்டனர். இந்தச் சம்பவம் அண்மையில் மிருகவிலில் இடம் பெற்றுள்ளது.

தாக்குதலுக்கு இலக்கான சிறுவன் கொடுத்த முறைப்பாட்டை அடுத்து கொடிகாமம் பொலிஸார் சிறுவனின் தந்தையையும் அவரது நண்பரையும் கைது செய்து சாவகச்சேரி நீதிமன்றில் முற்படுத்தினர்.

நீதிமன்ற உத்தரவின் பேரில் இருவரும் விளக்க மறியலில் வைக்கப்பட்டனர்.

இந்த வழக்கு வெள்ளிக்கிழமை நீதிமன்றில்

விசாரணைக்கு எடுக்கப்பட்டது.

இதன்மேலும் இரண்டாவது சந்தேக நபர் சாம்பில் ஆஜரான சட்டத்தரணி ச.சிவசுப்பன் பிணை மனுவை நீதிமன்றில் சமர்ப்பித்தார். இந்த நபரை 50 ஆயிரம் ரூபா பெறுமதியான இரண்டு ஆள் பிணையில் செல்ல அனுமதித்த நீதிவான், பிரதி வெள்ளிக்கிழமைகளில் சாவகச்சேரி நீதிமன்றில் கையொப்பமிடுமாறு உத்தரவிட்டார்.

சிறுவனின் தந்தை சாம்பில் பிணைமனு சமர்ப்பிக்கப்பட்டதால் தொடர்ந்தும் அவரை விளக்க மறியலில் வைக்குமாறு உத்தரவிட்டார். (ம-9)

வலய மட்டப் போட்டிகளில் வெற்றியீட்டியோர் கௌரவிப்பு

தென்மராட்சி, மே 7
வலய மட்ட கரப்பந்தாட்டப் போட்டிகளில் பங்கு பற்றிய ஐந்து அணிகளும் வெற்றி பெற்றதைப் பாராட்டிக் கௌரவிக்கும் நிகழ்வு நாளை செவ்வாய்க்கிழமை இடம் பெறவுள்ளது.

தென்மராட்சி கல்வி வலயப் பாடசாலைகளுக்கு இடையில் நடைபெற்ற இந்த வருடத்துக்கான வலயமட்ட கரப்பந்தாட்டப் போட்டியில் மட்டுமில் தெற்கு அ.மி.த.க.பாடசாலையின் 15,17,19 வயதுப் பிரிவு பெண்கள் அணிகள் முதலிடத்தையும் 15,17 வயதுப் பிரிவு ஆண்கள் அணிகள் மூன்றாமிடத்தையும் பெற்றன. இந்த வெற்றியைப் பெற்றுக் கொடுத்த வீர, வீராங்கனைகளை

பாடசாலைச் சமூகத்தினர் கௌரவிக்கவுள்ளனர்.

ஜேர்மனியில் உள்ள பாடசாலையின் பழைய மாணவன் கிருஷ்ணன் லோகேஸ்வரனின் அனுசரணையுடன் பாடசாலை சமூகத்தினர் இதற்கான ஏற்பாடுகளை மேற்கொண்டுள்ளனர்.

நாளை செவ்வாய்க்கிழமை பிற்பகல் 1.30 மணிக்கு வித்தியாலய மண்டபத்தில் அதிபர் வே.சுந்தரலிங்கம் தலைமையில் நடைபெறும் இந்த நிகழ்வுக்கு வலயக் கல்விப் பணிப்பாளர் கு.பிரேமகாந்தன் பிரதம விருந்தினராகவும் கல்விப் பணிப்பாளர் த.சிவகுமார், உடற்கல்வி முதன்மை ஆசிரியர் ந.ஸ்ரீகாந்தன் ஆகியோர் சிறப்பு விருந்தினர்களாகவும் கலந்து கொள்வர். (ம-9)

இலவச கொரியன் அக்குபஞ்சர் சிகிச்சை

கொரியன் அக்குபஞ்சர் சிகிச்சை நாளை மறுதினம் புதன்கிழமை யும் மறுநாள் வியாழக்கிழமையும் காலை தொடக்கம் பிற்பகல் 3 மணிவரை குருநகர் எ.பாங்ஷால் வீதியிலுள்ள யாழ்.மாவட்ட ஆயுர் வேத வைத்தியசாலையில் இடம் பெறவுள்ளது. பிராந்திய சுகாதார சேவைகள் பணிப்பாளர் ஆ.கேதீஸ் வரன் இதனைத் தெரிவித்துள்ளார்.

ஆயுர்வேதத் திணைக்களத்தின் அனுசரணையுடன் நடத்தப்படவுள்ள இந்த இலவச வைத்திய சேவையில் மூட்டுவலி, கைகால் விறைப்பு, தலைவலி, உயர் இரத்த அழுத்தம், நீரிழிவு, உடல் அழற்சி, விக் கல், ஆஸ்துமா, நடுக்கம், தோல் நோய், வெண்குஷ்டம், மலச்சிக்கல், ஆண்மைக் குறைவு, நித்திரையின்மை போன்ற நோய்களுக்கு சிகிச்சை வழங்கப்படவுள்ளதாகத் தெரிவிக்கப்பட்டது. (ம-16)

மக்களுக்கு உதவி புரிவதற்கு அனுமதி வழங்கியது யார்?

பிரதேச சபை உபதலைவரிடம் இப்படியும் ராணுவம் விசாரணை

கிளிநொச்சி, மே 7
மாந்தை கிழக்குப் பிரதேச சபையின் உபதலைவர் இராணுவத்தினரால் கடுமையான விசாரணைக்கு உட்படுத்தப்பட்டார்.

முல்லைத்தீவு மாவட்டம் துணுக்காய் தென்னியன் குளம் பகுதியில் இந்திய அரசின் நிதியுதவியுடன் அமைக்கப்பட்ட வீடுகளில் மீள்குடியமர்ந்த மக்களுக்கான உதவித் திட்டத்தை வழங்கும் நிகழ்வில் கலந்து

கொண்டு விட்டு வீட்டுக்குத் திரும்பிக் கொண்டிருந்த போதே இவர் இராணுவத்தினரால் விசாரணைக்கு உட்படுத்தப்பட்டதுடன் அவர் பயணித்த வாகனமும் சோதனைக்குட்படுத்தப்பட்டுள்ளது.

தென்னியன்குளம் பகுதியில் இந்திய அரசின் உதவியுடன் புதிதாக அமைக்கப்பட்ட வீடுகளில் குடியமர்ந்த குடும்பங்களுக்கான பொங்கல் பொருள்கள் வழங்கும்

நிகழ்வு நேற்று முன்தினம் காலை 9 மணிக்கு நடைபெற்றது.

இந்த நிகழ்வில் கலந்து கொண்டு விட்டு வீடு திரும்பிக் கொண்டிருந்த மாந்தை கிழக்கு பிரதேச சபையின் உபதலைவர் சிவலோகநாதன் செந்தூரன், மல்லாவி மங்கைநகர் வீதியில் சென்று கொண்டிருந்த போது அவரது வாகனத்தைப் பின்பு தொடர்ந்து சென்ற இராணுவத்தினர் அவரை வழி மறித்துக் கடு

மையான விசாரணைக்கு உட்படுத்தினர்.

யாருடைய அனுமதியுடன் உதவித் திட்டத்தை வழங்கி விட்டு வருகின்றார்கள் என்றும் அவரிடம் இராணுவத்தினர் வினாவியுள்ளனர்.

அவர் பயணித்த வாகனமும் கடுமையான சோதனைக்கு உட்படுத்தப்பட்டுள்ளது என்றும் சம்பவத்தை நேரில் கண்ட பிரதேச மக்கள் தெரிவித்தனர்.

(க-6)

இடர் முகாமைத்துவம்: மன்னார் கலந்துரையாடல்

மன்னார், மே 7
மன்னாரில் அரசு சார்பற்ற நிறுவனங்களுக்கிடையில் இடர் முகாமைத்துவம் தொடர்பான கலந்துரையாடல் ஒன்று இடம்பெற்றுள்ளது.

இந்தக் கலந்துரையாடல் கடந்த வெள்ளிக்கிழமை முற்பகல் 10 மணியளவில் மன்னார் அரசு அதிபரின் அலுவலகத்தில் அரசு அதிபர் சரத் ரவீந்திர தலைமையில் இடம்பெற்றது.

இந்தக் கூட்டத்தில் மேலதிக அரசு அதிபர், செஞ்சிலுவைச் சங்கத்தினர், வாழ்வுதயம் மற்றும் உலக தரிசனம் நிறுவனங்களைச் சேர்ந்த அதிகாரிகள் பங்கு பற்றியிருந்தனர்.

இங்கு சமூகமளித்திருந்த மன்னார் மாவட்ட இடர் முகாமைத்துவப் பிரிவின்

உதவிப் பணிப்பாளர் முகமட் றியாஸ் அங்கு சமூகமளித்திருந்த நிறுவனங்களிடமிருந்து இடர் முகாமைத்துவம் தொடர்பான விவரங்களைக் கேட்டறிந்தார்.

அத்துடன் மன்னார் மாவட்டத்திலே தொண்டர்கள் பலர் இடர் முகாமைத்துவம் தொடர்பாகப் பாடசாலை மட்டத்தில் மாத்திரமல்லாது சமூக மட்டத்திலும் பயிற்றுவிக்கப்பட்டுள்ளனர் என்றும் அவர் தெரிவித்தார்.

எதிர்வரும் கூட்டத்தில் மன்னார் மாவட்டத்தின் இந்த ஆண்டுக்கான திட்டத்தை வகுக்கவுள்ளதாக அரசு அதிபர் தெரிவித்தார். மேலும் இந்தக் கூட்டத்தை எதிர்வரும் 22 ஆம் திகதி நடத்துவதெனவும் இங்கு தீர்மானிக்கப்பட்டது. (க-12)

சமுர்த்திப் பயனாளிகளுக்கு வவுனியாவில் கடைத்தொகுதிகள்

வவுனியா, மே 7
சமுர்த்திப் பயனாளிகளின் நன்மை கருதி வவுனியா மாவட்ட சமுர்த்தி மகா சங்கத்தினால் மரக்கறி விற்பனைக் கடைத் தொகுதிகள் அமைக்கப்பட்டவுள்ளன.

மகிந்த சிந்தனையின் அடிப்படையில் வவுனியா மகா சங்கக் கட்டத்தில் நடத்தப்பட்ட புத்தாண்டு தினச் சந்தையின் மூலம் வவுனியா மாவட்டத்திலுள்ள விவசாயிகளும், பயனாளிகளும் பெரும் நன்மை அடைந்தனர்.

புத்தாண்டுச் சந்தையின் வவுனியா மாவட்டத்தி

லுள்ள 75 சமுர்த்திப் பயனாளிகள் தமது உற்பத்திப் பொருள்களை நியாயமான விலையில் விற்பனை செய்தனர்.

இதனை அடுத்தே அந்த விவசாயிகளின் வாழ்க்கைத் தரத்தை மேம்படுத்தும் நோக்கில் மகா சங்கக் கட்ட வளாகத்தில் 7 மரக்கறிக் கடைத் தொகுதிகள் அமைப்பதற்கான நடவடிக்கைகள் இடம்பெற்று வருகின்றன.

அதே நேரம் 'சுப்ப மாக் கற்' ஒன்றும் மிக விரைவில் ஆரம்பிக்கப்படவுள்ளதாகத் தெரிவிக்கப்படுகிறது.

வவுனியா மாவட்டத்தில்

உள்ள சமுர்த்திப் பயனாளிகள் தமது விவசாய உற்பத்திப் பொருள்களை மொத்தமாகவும் சில்லறையாகவும் நியாய விலையில் விற்பனை செய்ய முடியும் எனவும் அதேபோல கொள்வனவும் செய்ய முடியும் எனவும் தெரிவிக்கப்பட்டது.

இந்த நடவடிக்கையானது மிகவும் வறுமைக் கோட்டிலுள்ள சமுர்த்தி வாழ்வாதாரக் கொடும்பனைவப் பெற்று வரும் விவசாயிகளுக்கு நன்மை பயக்கும் எனக் கூறப்பட்டது.

(க-400)

சட்டவிரோத ஆயுதங்களை ஒப்படைக்குமாறு வவுனியாவில் அறிவித்தல்

வவுனியா, மே 7
வவுனியா மாவட்டத்தில் சட்ட விரோத ஆயுதங்களை வைத்திருப்போர் அவற்றை உடனடியாக அருகிலுள்ள பொலிஸ் நிலையங்களில் ஒப்படைக்குமாறு வவுனியாப் பொலிஸார் பொதுமக்களிடம் வேண்டுகோள் விடுத்துள்ளனர்.

அண்மைக் காலமாக வவுனியா மாவட்டத்தில் கோஷ்டி மோதல்கள், களவு, படுகொலைகள், படுகாயப்படுத்தல்கள் என்பன அதிகரித்து வருவதை அடுத்து இந்த

அறிவிப்பு விடுக்கப்பட்டுள்ளது.

சுரான ஆயுதங்கள், சட்டவிரோத ஆயுதங்கள், மற்றும் ஆபத்தை ஏற்படுத்தக் கூடிய ஏற்றை வைத்திருப்போர் அவற்றை அருகிலுள்ள பொலிஸ் நிலையங்களில் ஒப்படைக்குமாறு அறிவிக்கப்பட்டுள்ளது.

பண்டாரிக்குளம், தோணிக்கல், பட்டாணிச்சூர், பட்டக்காடு, நெலங்குளம், உச்சுளாங்குளம், காமங்குளம் உட்பட இந்தப் பகுதிகளிலும் நேற்று முன்தினம் ஒலிபெருக்கி

மூலம் பொலிஸார் அறிவித்தலை விடுத்ததோடு துண்டுப் பிரசுரங்களையும் வெளியிட்டுள்ளனர்.

இதேவேளை வவுனியா நகரப் பகுதியில் முடிச்சு மாறிகளின் தொல்லை அதிகரித்துக் காணப்படுவதால் போக்குவரத்தில் சடுபடும் பயணிகள் 'விரட்ட'ன் இறக்க வேண்டும் என அறிவிக்கப்பட்டுள்ளது. இது தொடர்பாக பயணிகள் சேவையில் சடுபடும் பஸ்களில் விழிப்புணர்வுச் கவரோட்டிகள் ஒட்டப்பட்டுள்ளன. (க-400)

தொடர்ந்தும் தமக்கு உதவமாறு அக்கராயன் மக்கள் கோரிக்கை

ஜப்பான் பிரதிப் பிரதமர் வந்தவேளை



அக்கராயன், மே 7
தமது பொருளாதார மேம்பாட்டுக்கு ஜப்பான் அரசு தொடர்ந்தும் உதவ வேண்டும் என்று அக்கராயன் பகுதி மக்கள் அங்கு வருகை தந்திருந்த ஜப்பான் நாட்டு பிரதிப் பிரதமரிடம் வேண்டுகோள் விடுத்துள்ளனர்.

அக்கராயன்குளத்தின் புனரமைப்புப் பணிகள் ஜப்பான் அரசின் 350 மில்லியன் ரூபா நிதியுதவியுடன் மேற்கொள்ளப்படுகின்றன.

இந்தப் பணிகளைப் பார்வையிடுவதற்கென அக்கராயனுக்கு வருகை தந்திருந்த ஜப்பானியப் பிரதிப் பிரதமரான கட்சயா ஓகாவிடம் அக்கராயன் மக்கள் இவ்வாறு வேண்டுகோள் விடுத்துள்ளனர். அக்கராயன் குளத்தின் கீழ் வாழ்கின்ற விவசாயக் குடும்பங்கள் கடந்த 30 ஆண்டுகளாக நிலவிய அசாதாரண சூழ்நிலை காரணமாக

விவசாய நடவடிக்கைகளில் பாதிப்பை எதிர்கொண்டனர்.

தற்போது குளத்தைப் புனரமைப்புச் செய்து அக்கராயன் குளத்தின் கீழ் வாழும் விவசாயக் குடும்பங்களின் மேம்பாட்டுக்கு உதவிய ஜப்பானியப் பிரதமருக்கும், அரசுக்கும், ஜப்பானிய மக்களுக்கும் நாம் என்றென்றும் எமது மரபு ரீதியான நன்றியைத் தெரிவித்துக் கொள்வதுடன் இனிவரும் காலங்களிலும் குளத்தின் முழுமையான புனரமைப்புக்கு நிதி வழங்கி உதவுமாறும் வேண்டுகிறோம் எனவும் அக்கராயன் மக்கள் தமது வேண்டுகையில் தெரிவித்துள்ளனர்.

இந்த நிகழ்வில் அமைச்சர்கள் பஸில் ராஜபக்ஷ, டக்ளஸ் தேவானந்தா, கிளிநொச்சி அரசு அதிபர், வடமாகாண ஆளுநர் ஆகியோருடன் கலந்து கொண்டமை குறிப்பிடத்தக்கது. (க-18)

தாமதமாகும் காணி உறுதிகள் விசனத்தில் ஆழ்ந்திருக்கும் மக்கள்

வவுனியா, மே 7
வவுனியாப் பிரதேசத்தில் காணி உறுதிகளைப் பெறுவதற்கு விண்ணப்பங்கள் சமர்ப்பித்து ஒரு வருடம் கடந்த நிலையிலும் இன்னும் உறுதிகள் கிடைக்கவில்லை என மக்கள் விசனம் தெரிவிக்கின்றனர்.

அரசினால் வழங்கப்பட்ட காணி அனுமதித்துண்டு (பெர்மிட்) வைத்திருப்பவர்கள் 10 வருடங்கள் கழிந்தால் காணிக்கான உறுதியைப் பெற்றுக் கொள்வதற்கு விண்ணப்பிக்க முடியும் என்ற திட்டத்தின் கீழ் தமது காணிக்கான உறுதியைப் பெறுவதற்கு விண்ணப் பித்

இந்தக் காணி உறுதிகளைப் பெறுவதற்கான விண்ணப்பங்கள் ஜனாதிபதியின் காணிச் செயலணிக்கு அனுப்பி வைக்கப்பட்டுள்ளன என்றும் அங்கிருந்து அவை கிடைப்பதில் தாமதம் ஏற்படுவதாலேயே தம்மால் காணி உறுதி வழங்க முடியாதுள்ளது என்றும் பிரதேச செயலகத்தால் தெரிவிக்கப்பட்டது.

தவர்களே நீண்ட காலமாகியும் அவை கிடைக்கவில்லையெனத் தெரிவித்தனர்.

வவுனியா மாவட்ட பிரதேச செயலர் அலுவலகத்திலுள்ள காணி அலுவலர்

அலுவலகத்தில் சுமார் 500 இற்கும் மேற்பட்டோர் தமது காணிக்கான உறுதியைப் பெறுவதற்கு விண்ணப்பித்து ஒரு வருடத்துக்கு மேல் ஆகிவிட்டதாகவும்.

இது விடயமாகத் தொடர்பு கொண்டு கேட்கும் போது காணி உறுதிகள் உரிய இடத்திலிருந்து இதுவரை அனுப்பி வைக்கப்படவில்லை எனக் கூறப்படுகிறது.

இதேவேளை, இந்தக் காணி உறுதிகளைப் பெறுவதற்கான விண்ணப்பங்கள் ஜனாதிபதியின் காணிச் செயலணிக்கு அனுப்பி வைக்கப்பட்டுள்ளன என்றும் அங்கிருந்து அவை கிடைப்பதில் தாமதம் ஏற்படுவதாலேயே தம்மால் காணி உறுதி வழங்க முடியாதுள்ளது என்றும் பிரதேச செயலகத்தால் தெரிவிக்கப்பட்டது. (க-400)



வெளியே பெருங்குளம் பகுதியில் இடம்பெற்ற அன்னதான நிகழ்வில் போது இந்தக் காட்சிகள் பதிவாகியுள்ளன. (12)

சங்கிலி அபகரிப்பு

யாழ்ப்பாணம், மே 7
வீட்டுவாசலுக்குச் சென்ற பெண் ஒருவரின் சங்கிலியை மோட்டார் சைக்கிளில் வந்தவர்கள் அபகரித்துச் சென்றுள்ளனர்.

இந்த சம்பவம் நீர்வேலி தெற்குப் பகுதியில் இடம் பெற்றது. சம்பவம் பற்றி தெரியவருவதாவது:-

நீர்வேலி கந்தசாமி கோயிலின் வருடாந்த திருவிழா நடைபெற்று வருகின்றன.

திருவிழாவில் பிரதேச மக்கள் கலந்து கொண்ட நிலையில் குறித்த வீதியில் சன நடமாட்டம் குறைந்து காணப்பட்டது. இதனைச் சாதகமாகப் பயன்படுத்திக் கொண்ட இந்தச் செயலில் ஈடுபட்டுள்ளனர் இரு போர்வழிகள். (ம-17)

4

மாதங்களில்
35 ஆயிரத்துக்கும்
மேற்பட்ட எக்ஸ்ரே

யாழ்ப்பாணம், மே 7
யாழ். போதனா வைத்தியசாலையில் இந்த ஆண்டில் கடந்த நான்கு மாத காலப் பகுதியில் மட்டும் சுமார் 35 ஆயிரத்துக்கும் மேற்பட்ட எக்ஸ்ரே படப் பிடிப்புகள் மேற்கொள்ளப்பட்டுள்ளன என்று வைத்தியசாலை வட்டாரங்கள் தெரிவித்தன.

வைத்தியசாலையில் உள்ள மூன்று எக்ஸ்ரே இயந்திரங்கள் மூலமும் தினமும் முன்னூறுக்கும் மேற்பட்ட எக்ஸ்ரே படப் பிடிப்புகள் மேற்கொள்ளப்பட்டுள்ளன.

வைத்தியசாலை விடுதிகளில் தங்கிச் சிகிச்சை பெறும் நோயாளிகள் மற்றும் வெளிநோயாளர்கள் பிரிவுக்கு சிகிச்சை பெறுவதற்கு வருகைதரும் நோயாளர்களுக்கே இந்த எக்ஸ்ரே படப்பிடிப்புகள் இடம் பெற்று வருகின்றன.

இந்த மூன்று எக்ஸ்ரே இயந்திரங்கள் ஊடாகவும் நோயாளர்களுக்கான எக்ஸ்ரே படப்பிடிப்புகள் தாமதம் இன்றி இடம் பெற்றுவந்தன.

இந்த எக்ஸ்ரே இயந்திரங்களில் இரண்டு திடீரென பழுதடைந்துள்ளமையும் குறிப்பிடத்தக்கது. (ம-17)



வெசாக் தினத்தை முன்னிட்டு யாழ். சிறைச்சாலை உத்தியோகத்தார் இரத்ததானம் வழங்கும் நிகழ்வு நேற்று முன்தினம் யாழ். சிறைச்சாலை அத்தியட்சகர் செனத் பண்டார தலைமையில் நடைபெற்றது. இந்த நிகழ்வில் யாழ். போதனா வைத்தியசாலைப் பணிப்பாளர் திருமதி பவானி பசுபதிராஜா, யாழ். நீதிவான் நீதிமன்ற நீதிபதி எஸ்.மகேந்திரராஜா, சிறைச்சாலை பிரதம ஜெயிலர் சி.இந்திரகுமார் ஆகியோர் கலந்துகொண்டனர். யாழ்.நாக விகாரை 2 ஆம் பீடாதிபதி பலபத்கொட அபய தியகிரி இரத்ததானம் வழங்கும் நிகழ்வை ஆரம்பித்து வைத்தார். தொடர்ந்து சிறைச்சாலை உத்தியோகத்தார்கள் 20 பேர் இரத்ததானம் வழங்கினர். (ம-13)

பயணிகளை இறக்கிவிட்டு
வேண்டுமாயின் ஓடுங்கள் 'ரேஸ்'

ஆவேசத்துடன் கத்தினார் பயணி

தென்மராட்சி, மே 7
பயணிகளை ஏற்றிக் கொண்டு போட்டிக்கு வாகனம் செலுத்த வேண்டாம். அவ்வாறு ஓடவேண்டுமாயின் பயணிகளை இறக்கி விட்டு போட்டிக்கு வேகமாக செல்லுங்கள் என்று பஸ் ஸ்டில் பயணித்த பயணி ஒருவர் மிகவும் உரத்த குரலில் கத்தினார்.

இந்தச் சம்பவம் நேற்று முன்தினம் யாழ்ப்பாணத்திலிருந்து கொடிகாமத்துக்கு சேவையில் ஈடுபட்ட மினி பஸ் ஒன்றில் இடம்பெற்றது.

போதிய அளவு பயணிகளுடன் வந்த மினிபஸ் இ.போ.ச. பஸ் வருவதை

பின்னால் இ.போ.ச. பஸ்ஸைக் கண்டதும் வெருண்டெழுந்தார் மினிபஸ் சாரதி. முறுக்கினார் வேகத்தை. பறந்தது மினிபஸ். பயணிகள் உறைந்து நடுங்கினர்.

அவதானித்து வாகனத்தை வேகமாகச் செலுத்த முற்பட்டார். இ.போ.ச.பஸ்ஸும் வேகமாக வர இருவருக்கும் போட்டி ஏற்பட்டது. இதனால் பயணிகளிடையே பதற்றம் ஏற்பட்டது.

இந்த நிலையில் அதில் பயணித்த பெண் போட்டிக்கு வாகனம் செலுத்தி எமக்கு உயிர்ப்பத்து ஏற்படுத்த

வேண்டாம். எம்மை இறக்கி விட்டு போட்டிக்கு ஓடுங்கள் என உரத்த குரலில் சத்தமிட்டார்.

இதேவேளை பஸ்ஸும் மினிபஸ்ஸை முந்திச் சென்ற நிலையில் வேகத்தைக் குறைத்துக் கொண்டார் மினிபஸ் சாரதி என்று பயணிகள் தெரிவித்தனர். (ம-9)

திக்கம் சாராயம் தெற்குக்கு

வடமராட்சி, மே 7
திக்கம் வடிசாலையில் வடிக்கப்படும் பனஞ்சாராயத்தை தென் பகுதியில் சந்தைப்படுத்த நடவடிக்கை எடுக்கப்பட்டு வருகிறது என்று தெரிவிக்கப்பட்டுள்ளது.

இந்த வடிசாலையை நிர்வகித்து வரும் வடமராட்சிப் பிரதேச தென்னை, பனை உற்பத்தி அபிவிருத்திக் கூட்டுறவுச் சமாதம் இந்த நடவடிக்கையை மேற்கொண்டுள்ளது.

சந்தைப்படுத்த வசதியின்றி பெருமளவிலான பனஞ்சாராயம் திக்கம் வடிசாலையில் தேங்கியுள்ள நிலையில் இந்த நடவடிக்கை எடுக்கப்பட்டுள்ளது என்று சுட்டிக்காட்டப்பட்டுள்ளது. (ம-8)

நெல்லியாழ பஸ் துரிப்பிடத்தில்
இரவில் வெளிச்சம் போதாது
பயணிகள் பெரும் சிரமம்

வடமராட்சி, மே 7
நெல்லியாழ நகரப் பகுதியில் உள்ள பிரதான பஸ்தரிப்பிடத்தில் இரவுவேளையில் போதிய வெளிச்சமின்றி பயணிகள் சிரமம் அடைந்து வருகின்றனர்.

நெல்லியாழ நகரப் பகுதியில் பிரதான வீதியான யாழ்ப்பாண வீதி மற்றும் கொடிகாமம், திக்கம்வீதி, பருத்தித்துறை வீதிகளில் வீதி மின் விளக்குகள் பொருத்தப்படாமையால் மக்கள் சிரமப்படுவதுடன் அச்சமும் அடைய வேண்டிய நிலை உள்ளது.

போதிய மின் வெளிச்ச வசதிகளை ஏற்படுத்தி பயணிகளுக்கு சௌகரியத்தை ஏற்படுத்த கரவெட்டிப் பிரதேச சபை முன்வரவேண்டும் என்று கோரிக்கை விடுக்கப்பட்டுள்ளது. (ம-8)

சுன்னாகம் நகரப் பகுதிகளில்
போதைப் பாவனை அதிகரிப்பு


வலி, வடக்கு, மே 7
சுன்னாகம் நகரப் பகுதியில் போதைப் பொருள் பாவனை, மதுப் பாவனை மற்றும் கஞ்சாப் பாவனைகள் இளைய சமூகத்தினர் இடையே அதிகரித்துக் காணப்படுகின்றன என்று பொது மக்களும் சமூக ஆர்வலர்களும் விசனம் தெரிவிக்கின்றனர்.

கடந்த மாதம் சுன்னாகம் பகுதியில் கஞ்சா விற்பனையாளர்கள் சுன்னாகம் பொலிஸாரால் கைது செய்யப்பட்ட போதிலும் இது குறைவதாக இல்லை என்று கவலை தெரிவிக்கப்படுகிறது.

இந்த விடயத்தில் சமூக ஆர்வலர்கள் கூட அக்கறை எடுத்துச் செயற்படவில்லை என்றும் விசனம் தெரிவிக்கப்படுகின்றது.

குறிப்பாகத் தென்னிலங்கையில் இருந்துவரும் ஒரு குழுவினரே இத்தகைய பொருள்களை, கைமாற்றும் விற்பனை செயல்பாடுகளில் ஈடுபடுகின்றனர் என்று தெரிவிக்கப்படுகின்றது.

இந்த விடயத்தில் உரியவர்கள் அதிக அக்கறை எடுத்துச் செயற்பட வேண்டும் என்று கோரிக்கை விடுக்கப்பட்டுள்ளது. (ம-86)



பண்ணையில் வடமாகாண தொழில் திணைக்களத்துக்குகளை அமைக்கப்பட்டு வரும் மூன்று மாடிகளைக் கொண்ட கட்டடத்தின் கட்டுமானப் பணிகள் விரைவுபடுத்துப்பட்டுள்ளன. இந்தக் கட்டடத்தின் முதல் மாடிக் தொகுதியை எதிர்வரும் ஜூலை மாதத்துக்குள் கட்டி முடிக்க ஏற்பாடுகள் மேற்கொள்ளப்பட்டுள்ளன. இந்த முதல் மாடியில் வடமாகாண பிரதி தொழில் ஆணையாளர் அலுவலகம் செயற்படவுள்ளமை குறிப்பிடத்தக்கது. (ம-17)

துறைமுகத்துக்குள் வர மறுக்கும் வடதாரகை

யாழ்ப்பாணம், மே 7
நெடுந்தீவு துறைமுகம் பெரும் செலவில் ஆழமாக்கப்பட்டும் 'வடதாரகை' அங்கு வந்து மக்களை இறக்குவதில்லை என்று விசனம் தெரிவிக்கப்படுகின்றது.

துறைமுகம் ஆழப்படுத்தப்பட்டால் படகுகள் துறைமுகத்தினுள் தடங்கலின்றி வரமுடியும் என்று கூறப்பட்டபோதும் ஏன் இந்த நிலைமை தொடர்கிறது என்று மக்கள் கேள்வி எழுப்பியுள்ளனர்.

துறைமுகத்துக்கு வெளியில் நிறுத்தி வைக்கப்பட்ட பயணிகளை ஏற்றி இறக்கும் பணிகள் இடம் பெறுகின்றன என்று தெரிவிக்கப்பட்டுள்ளது.

துறைமுகம் ஆழமாக்கப்பட்ட பின்னர் இரண்டு



தடவைகள் மட்டுமே படகு துறைமுகத்தினுள் வந்து சென்றுள்ளது.

இதனால் வடதாரகையில் ஏற வேண்டிய பயணிகள் அந்தப் படகுக்குச் செல்ல வேறு ஒரு படகைப் பயன்படுத்த வேண்டியுள்

ளது. அத்துடன் அதற்கான கட்டணமாக 20 ரூபா செலுத்துகின்றனர். துறைமுகம் ஆழப்படுத்தியதில் நெடுந்தீவு மக்களுக்கு அது பயன்படவில்லை என்று விசனம் தெரிவிக்கப்படுகின்றது. (ம-7)

அதிகரித்த ஒலிபெருக்கி பாவனை
மானவர், பெற்றோர் விசனத்தில்

வலி வடக்கு, மே 7
மல்லாகம் பகுதியில் நாளாந்தம் தொடரும் ஒலிபெருக்கிப் பாவனையால் பாடசாலை மாணவர்கள் கல்வி கற்க முடியாத நிலைமை காணப்படுவதாக பெற்றோர்களும் மாணவர்களும் பெரும் கவலை தெரிவிக்கின்றனர்.

க.பொ.த. உயர்தரம், தரம் 5 புலமைப்பரிசில் பரீட்சை ஆகியவற்றுக்குத் மாணவர்கள் தம்மைத் தயார்படுத்தும் நிலையில் இவ்வாறான நெருக்கடிகளால் பெரும் சிரமங்களை எதிர்கொள்ள வேண்டியுள்ளது என்று மாணவர்களும் பெரும் கவலை தெரிவிக்கின்றனர். (ம-8)

அதிகரித்த ஒலிபெருக்கிப் பாவனையால் மாணவர்களுடைய கல்வி குழம்புவதுடன் வயோதிபர்கள், நோயாளர்களும் கூட இரவு நேரம் நிம்மதியாக உறங்க முடியாத நிலைமை காணப்படுவதாகவும் கவலை தெரிவிக்கப்படுகின்றது.

பெருக்கியின் அதிகரித்த சத்தம் காணப்படுவதுடன் மாலை முதல் நள்ளிரவுவரை இந்த சத்தம் தொடர்ந்த வண்ணம் உள்ளது என்றும் தெரிவிக்கப்பட்டுள்ளது.

இத்தகைய அதிகரித்த ஒலி பெருக்கிப் பாவனையால் மாணவர்களுடைய கல்வி குழம்புவதுடன் வயோதிபர்கள், நோயாளர்களும் கூட இரவு நேரம் நிம்மதியாக உறங்க முடியாத நிலைமை காணப்படுவதாகவும் கவலை தெரிவிக்கப்படுகின்றது.

ஆலயங்களில் ஒலிபெருக்கி பாவனைக்கு அனுமதி வழங்குவோர் நீண்ட நேர ஒலிபெருக்கிப் பாவனை மற்றும் பெரும் சத்தத்துடன் ஒலிபெருக்கியைப் பாவித்தல் போன்ற விடயங்களில் கவனம் எடுத்துச் செயற்பட வேண்டும் என்று கோரிக்கை விடுக்கப்பட்டுள்ளது. (ம-86)

தீவிரவாதத்தை ஒழித்துக்கட்ட மாநிலங்களின் ஆதரவு தேவை

முதலமைச்சர்கள் மாநாட்டில் மன்மோகன்

டில்லி, மே 7
தீவிரவாதத்தை ஒடுக்கும் நடவடிக்கையில் மத்திய அரசுக்கு மாநிலங்கள் பக்கபலமாக இருக்க வேண்டும் என்று இந்தியப் பிரதமர் மன்மோகன் சிங் வேண்டுகோள் விடுத்துள்ளார்.

தேசிய தீவிரவாதத் தடுப்பு நிலையம் அமைப்பது தொடர்பாக டில்லியில் நேற்று முன்தினம் நடைபெற்ற மாநில முதல்வர்கள் மாநாட்டில் பிரதமர் மன்மோகன் தெரிவித்ததாவது:-

தேசிய தீவிரவாதத் தடுப்பு நிலையம், மத்திய, மாநில அரசுகளுக்கு இடையிலான பிரச்சினை அல்ல. தீவிரவாதத்தை ஒடுக்கும் நாட்டின் கூட்டு முயற்சிக்கான அமைப்பாக இது செயற்படும்.

தீவிரவாதத்துக்கு எதிராக மாநில அரசுகள் எடுக்கும் நடவடிக்கைகளுக்கு தேசிய தீவிரவாதத் தடுப்பு நிலையம்

பலம் சேர்க்குமே தவிர மாநில அரசுகளின் அதிகாரத்தை ஆக்கிரமிக்காது. எனவே, தீவிரவாதத்துக்கு எதிரான நடவடிக்கையில் மத்திய அரசுடன் இணைந்து மாநில அரசுகள் செயற்பட வேண்டும். தீவிரவாதம் இன்று, எமது தேசிய பாதுகாப்புக்கு பலம் வாய்ந்த அச்சுறுத்தலாக இருக்கிறது. இதை எதிர்ப்பதற்காக மத்திய, மாநில அளவில் பலமான அமைப்பை ஏற்படுத்துவதில் எமக்கு இடையே கருத்து வேற்றுமை இருக்கக் கூடாது.

தேசிய தீவிரவாத நிலையம் அமைப்பு மத்திய, மாநில அரசுகளுக்கு இடையிலான பிரச்சினை அல்ல. தீவிரவாதத்தை ஒடுக்கும், தீவிரவாதிகளை ஒழிக்கும் கூட்டு முயற்சிக்கான ஒரு அமைப்பாகவே இது செயற்படும். கார்டில் போர் மூலம் கற்ற பாடத்தின் விளைவாக,



நிர்வாகச் சீர்திருத்த ஆணையம், அமைச்சர்கள் குழு அளித்த ஆலோசனையின் பேரில் இந்த அமைப்பு உருவாக்கப்படுகிறது. இந்த அமைப்பை உருவாக்குவதில் மத்திய, மாநில அரசுகளின் ஒத்துழைப்பு அவசியம் தேவை. மேலும், இந்த அமைப்பின் அதிகாரங்கள், செயற்பாடுகள் பற்றி நகல் அறிக்கையில் தெளிவாகக் குறிப்பிடப்பட்டுள்ளது. இந்த அமைப்பு சுருமமாகவும், பல

மாகவும் செயற்பட, எமக்கு இடையே ஒருமித்த கருத்து ஏற்பட வேண்டியது மிகவும் முக்கியம். இதில், மத்திய அரசுக்கு பக்கபலமாக மாநில அரசுகள் இருக்க வேண்டும். அரசியல் சட்டத்தில்

மாநில அரசுகளுக்கு அளிக்கப்பட்டுள்ள அதிகாரம், இந்த அமைப்பை உருவாக்குவதால் எந்தவகையிலும் பாதிக்காது. தீவிரவாதத்தை ஒடுக்கும் முயற்சியில் மத்திய அரசோ, மாநில அரசோ தனிப்பட்ட முறையில் வெற்றிகாண முடியாது. மும்பையில் 2008 இல் நடந்த தீவிரவாதத் தாக்குதலுக்குப் பின்னர் மத்திய, மாநில பாதுகாப்பு முகவர்களுக்கு இடையே நெருங்கிய ஒத்துழைப்பு இருந்து வருகிறது. இதன் மூலம் நல்ல பயன் கிடைத்துள்ளது. இருப்பினும், இன்னும் நிறைவேற்ற வேண்டிய விடயங்கள் அதிகமாக இருக்கின்றன-என்றார் அவர்.

மதுரை ஆதீனத்தில் சோதனை முக்கிய ஆவணங்கள் சிக்கின



மதுரை ஆதீன மடத்தில் வருமான வரித்துறையினர் நேற்றுமுன்தினம் சோதனை நடத்தியபோது முக்கிய ஆவணங்கள் பல சிக்கியுள்ளன. அண்மையில் சுமார் 1400 ஆண்டுகள் பழமை வாய்ந்த மதுரை ஆதீனத்தின் இளைய ஆதீனமாக சுவாமி நித்தியானந்தா நியமிக்கப்பட்டார். இதையடுத்து அவரின் மீது பல இந்து அமைப்புகள் நீதிமன்றங்களில் வழக்குத் தொடர்ந்துள்ளன.

மதுரை ஆதீனத்தின் பாரம்பரியமிக்க சொத்துக்களை சமுதாயத்தில் பாலியல் குற்றச்சாட்டு மற்றும் வருமான ஏய்ப்பில் சிக்கிய ஒரு சுவாமியின் கீழ் ஒப்படைக்கப்படுவதா? என இந்து அமைப்புகள் கண்டனம் தெரிவித்து வருகின்றன.

இந்நிலையில் நேற்று முன்தினம் காலை வருமான வரித்துறையினர் மதுரை ஆதீன மடத்திற்குள் நுழைந்து அதிரடி சோதனை நடத்தினர்.

நேற்றுமுன்தினம் நடைபெற்ற இந்தச் சோதனையின் போது பெரிய ஆதீனமும் நித்தியானந்தா சீடர்களும் இருந்தனர். சுவாமி நித்தியானந்தா பெங்களூரில் இருக்கிறார்.

மதுரை இளைய ஆதீனமாக நித்தியானந்தா பதவியேற்றபோது அணிநிதிருந்த தங்க நகைகள் குறித்து விசாரணை நடைபெற்றதாக தகவல் வெளியாகியுள்ளன.

மேலும் பல கோடிக்கணக்கான சொத்துக்களைக் கொண்டுள்ள ஆதீன மடத்தின் கணக்கு விவரங்கள் அதாவது, ஆதீன மடம் மூலம் வருமான வரித்துறை மின்ருக்கு வரிகள் ஒழுங்காகச் செலுத்தப்பட்டுள்ளனவா? அதற்கான சிட்டைகள் போன்றவை குறித்தும் விசாரணை நடைபெற்றது.

இதற்கான முக்கிய ஆவணங்களையும் வருமான வரித்துறையினர் கைப்பற்றியுள்ளனர். (வ)

இணையப் பாவனையில் மராட்டிய மாநிலம் முதலிடம்

புதுடில்லி, மே 7
இந்தியாவில் இணையத்தளம் பயன்படுத்துவோரில் மகாராஷ்டிரா மாநிலம் முதலிடத்தைப் பிடித்துள்ளது. இந்தியாவில் கிராமங்கள், நகரங்கள் என்று இணையத்தளம் பயன்படுத்துவோர் குறித்த ஆய்வு மேற்கொள்ளப்பட்டது.

இந்த ஆய்வில் மகாராஷ்டிராவில் ஆயிரம்பேருக்கு 104 பேர் இணையத்தளத்தை பயன்படுத்தி வருகின்றனர். இந்த மாநிலத்துக்கு அடுத்த படியாக கேரளா, இமாச்சல பிரதேச மாநிலங்கள் இடம்

பெறுகின்றன.

கோவா மாநிலத்தில் ஆயிரம் பேருக்கு 50 பேர் இணையத்தளம் பயன்படுத்துகின்றனர். மேலும் மலைப் பிரதேச மாநிலமான அருணாச்சலப் பிரதேச மாநிலத்தில் ஆயிரம் பேருக்கு 19 பேர் இணையத்தளத்தைப் பயன்படுத்துகின்றனர்.

கடந்த 2009-2010 ஆம் ஆண்டு கணக்கெடுப்பின் படி ஆயிரம் பேருக்கு 59.5 சதவீதமானோர் இணையத்தளம் பயன்படுத்தி வருகின்றனர் கணக்கெடுப்பில் தெரியவந்துள்ளது. (வ)

நித்தியானந்தாவுக்கு மீண்டும் பட்டாபிஷேகம்



திருவண்ணாமலை, மே 7
நித்தியானந்தாவுக்கு பெங்களூரில் வைத்து ஒரு முறை பட்டாபிஷேகம் செய்த மதுரை ஆதீனம் நேற்று முன்தினம் இரவு திருவண்ணாமலையில் உள்ள நித்தியானந்தா ஆச்சிரமத்தில் வைத்து அவருக்கு மீண்டும் பட்டாபிஷேகம் செய்தார். இதில் நித்தியானந்தாவின் பெண் சீடர்கள், ஆதரவாளர்கள் பெருமளவில் திரண்டு வந்து கலந்துகொண்டனர்.

அண்மையில் பெங்களூர் சென்ற மதுரை ஆதீனம் அசுதாரண சூழ்நிலை நிலவுவதால் திருவண்ணாமலையில் நடத்தி முடித்துள்ளார். நேற்றுமுன்தினம் மதுரை ஆதீனத்தில் வருமான வரித்துறை அதிகாரிகள் அதிரடி சோதனை நடத்தினர். இதனால் மதுரையில் பரபரப்பு நிலவியது. இதனைத் தொடர்ந்து மதுரை ஆதீனம் திருவண்ணாமலைக்குப் புறப்பட்டுச் சென்றார் என்பது குறிப்பிடத்தக்கது. (வ)

யில் உள்ள அவரது ஆச்சிரமத்தில் வைத்து பட்டாபிஷேகம் நடத்தினார் மதுரை ஆதீனம். மலர் கிரீடம் சூட்டி, அரியணையில் அமர வைத்து பட்டாபிஷேகம் செய்தார். அப்போது வழக்கம்போல நித்தியானந்தாவின் ஆண், பெண் சீடர்கள் வாழ்த்து கோஷம் எழுப்பி வழக்கம்போல நடனம் ஆடி மகிழ்ச்சியை வெளிப்படுத்தினர்.

மதுரை ஆதீனம் முன்னதாக இதை மதுரையில் நடத்துவதாக தீர்மானித்திருந்தார். ஆனால் தற்போது அங்கு அசுதாரண சூழ்நிலை நிலவுவதால் திருவண்ணாமலையில் நடத்தி முடித்துள்ளார்.

நேற்றுமுன்தினம் மதுரை ஆதீனத்தில் வருமான வரித்துறை அதிகாரிகள் அதிரடி சோதனை நடத்தினர். இதனால் மதுரையில் பரபரப்பு நிலவியது. இதனைத் தொடர்ந்து மதுரை ஆதீனம் திருவண்ணாமலைக்குப் புறப்பட்டுச் சென்றார் என்பது குறிப்பிடத்தக்கது. (வ)

11 நாடுகளுக்கு புதிய விசா நடைமுறை

வெளிநாட்டு சுற்றுலாப் பயணிகள் வருகைக்கு மத்திய வெளியுறவுத்துறை அமைச்சகம் புதிய விசா முறையை நடைமுறைப்படுத்தியுள்ளது.


இதேவேளை இந்தப் புதிய விசா நடைமுறை 11 நாடுகளுக்கு மட்டுமே பொருந்தும் என்று வெளியுறவுத்துறை அமைச்சகம் தெரிவித்துள்ளது.

அதாவது பிரான்ஸ், ஜேர்மனி மற்றும் ரஷ்யா ஆகிய

நாடுகளில் குடியுரிமை உள்ளவர்களுக்கு இது பொருத்தமானதாக அமையும் என்று வெளியுறவுத்துறை அமைச்சகம் மேலும் தெரிவித்தது.

இதுபோல் ஐரோப்பிய நாடுகளில் பின்லாந்து மற்றும் லக்செம்பர்க் ஆகிய நாடுகளுக்கு பொருந்தும். இதையடுத்து இந்த விசாவாய்ப்பு பெறுவதில் ஆசிய நாடுகள் அல்லாத ஒரே நாடாக நியூசிலாந்து இருக்கிறது. (வ)

அர்யானாவில் ரயில் விபத்து



ரோடக், மே 7
மும்பை - பெரோஸ்பூர் பஞ்சாப் ரயில் நேற்று அதி காலையில் அரியானா மாநிலம் ரோடக் அருகே தடம் புரண்டது. இதில் 8 பெட்டிகள் ரயில் பாதையை விட்டு விலகி கவிழ்ந்து விழுந்தன. இந்த விபத்தில் உயிர்ச்சேதம் ஏதும் இல்லையென்றாலும் 25 பேர் படுகாயத்துடன் ஆஸ்பத்திரியில் சேர்க்கப்பட்டுள்ளனர்.

இந்த விபத்துக்கு ரயில் பாதை சேதம் என்று ரயில் நிர்வாகம் தெரிவித்திருந்தாலும், நாசவேலை எதுவும் இருக்குமா என்ற கோணத்தில் பொலிஸார் விசாரணையை ஆரம்பித்தனர். பஞ்சாபில் இருந்து மும்பை சென்றபோது இந்த விபத்து இடம்பெற்றுள்ளது. விபத்து காரணமாக இந்த பாதையில் ரயில் போக்குவரத்து கடு

மையாக, பாதிக்கப்பட்டுள்ளது. இது குறித்து ரயில் திணைக்கள மக்கள் தொடர்பு அலுவலர் அனில்சாக்சேனா தெரிவித்ததாவது:-

விபத்து குறித்த விவரத்தை ரயில்வே அமைச்சர் ஆஸ்பத்திரியில் சிகிச்சை பெற்று வரும் சாரதியிடம் பேசிகேட்டறிந்தார். டில்லி, ரோடக் இடையிலான போக்குவரத்து தடைப்பட்டுள்ளது. மீட்புப் படையினர் சம்பவ இடத்துக்கு அனுப்பி வைக்கப்பட்டுள்ளனர். மேலும் பாதிக்கப்பட்டவர்களுக்கு உரிய சிகிச்சை அளிக்கத் தேவையான ஏற்பாடுகள் செய்து வருகிறோம். ரயில்வே பாதையில் 300 மீற்றருக்கு சேதம் ஏற்பட்டிருந்ததால் இந்த விபத்து ஏற்பட்டிருக்கலாம் என்று முதல்கட்ட விசாரணையில் தெரியவந்துள்ளது - என்றார்.

இந்தியாவின் அதிநவீன ஏவுகணை எதிர்ப்பு அமைப்பு தயார்

ஏவுகணை எதிர்ப்பு அமைப்பை இந்தியா வெற்றிகரமாகத் தயாரித்துள்ளது. இந்த அமைப்பை குறைந்தது 2 நகரங்களில் பொருத்தி பாதுகாப்பு அமைப்பை பலப்படுத்தத் தயாராக உள்ளதாக இந்தியாவின் பாதுகாப்பு ஆராய்ச்சி மற்றும் ஆராய்ச்சி அமைப்பு டி.ஆர்.டி.ஓ. தெரிவித்துள்ளது. இதன் மூலம் ஏவுகணை எதிர்ப்பு அமைப்பு கொண்ட நாடுகளின் வரி

சையில் இந்தியாவும் இணைந்துள்ளது என்று அந்த நிறுவனம் மேலும் தெரிவித்தது. இந்திய பாதுகாப்பு மற்றும் ஆராய்ச்சி நிறுவனம் டி.ஆர்.டி.ஓ. தலைவர் விகே. சரஸ்வத் செய்தியாளர்களிடம் தெரிவித்ததாவது:

2000 கிலோ மீற்றருக்கு அப்பால் இருந்து வரும் ஏவுகணையை வழிமறித்துத் தாக்கும் வல்லமை கொண்டதாக ஏவுகணை எதிர்ப்பு

அமைப்பை டி.ஆர்.டி.ஓ. வெற்றிகரமாகச் சோதித்துள்ளது. அமெரிக்காவின் பேட்ரியாட்3 என்ற அமைப்பைப் போன்று இது இருக்கும். எதிர்வரும் 2016 ஆம் ஆண்டில் இந்த அமைப்பு, 5000 கிலோ மீற்றர் தொலைவு என்று மேம்படுத்தப்படும்.

நீண்ட தொலைவுக்குச் சென்று தாக்கும் ஏவுகணை எதிர்ப்புப் பாதுகாப்பு அமைப்பு சோதனை தற்போது நிறை

வடைந்துள்ளது. இந்த அமைப்பை மிக விரைவில் நிறுவுவதற்காக நாம் தயாராக உள்ளோம்.

இதனை நாட்டின் ஏதேனும் இரு நகரங்களில் நிறுவுவதற்கு தயார் நிலையில் உள்ளோம். அந்த இரு நகரங்கள் எவை என்பது குறித்து இன்னும் முடிவு செய்யப்படவில்லை. அரசியல் ரீதியாக விவாதித்து இது குறித்து முடிவு செய்யப்படும் - என்றார் அவர்.

வெளியேற்றுங்கள் இஸ்ரேல் தூதுவரை

கிழக்கு மாகாண சபையில் பிரேரணை

கொழும்பு, மே 7
இலங்கைக்கான இஸ்ரேலியத் தூதுவரின் நியமனத்தை ரத்துசெய்து அவரை உடனடியாக நாட்டை விட்டு வெளியேற்றுமாறு கோரி கிழக்கு மாகாணசபையில் பிரேரணை ஒன்று கொண்டு வரப்பட்டவுள்ளது. கிழக்கு மாகாண சபை உறுப்பினர் ஜவாஹிர் சாலி இப்பிரேரணையை இம் மாதம் 21 ஆம் திகதி கொண்டு வரவுள்ளார். இது தொடர்பில் அவர் 'உதய'னி டம் கூறியவை வருமாறு:-
பல வருடங்களின் பின்னர் மீண்டும் இலங்கைக்கான இஸ்ரேலியத் தூதுவர் ஒருவர் நியமிக்கப்பட்டுள்ளார். இந்த நியமனத்தை இலங்கை முஸ்லிம்கள் எவரும் ஏற்றுக்கொள்ளவில்லை.

இஸ்ரேல் அரசு பலஸ் தீன் முஸ்லிம்களுக்குத் தொடர்ச்சியாகச் செய்து கொண்டு வரும் அட்டேழியங்களை முழு உலகமும் அறியும். இஸ்ரேல் தூதரகத்தை மீண்டும் திறப்பது பலஸ்தீனத்தில் முஸ்லிம்களுக்கெதிரான அட்டேழியங்களை அங்கீகரிப்பதாய் அமைந்து விடும். அடிப்படையில் முஸ்லிம்களுக்கு எதிரான கொள்கையையுடைய இஸ்ரேல், இலங்கைக்குள் நுழைவதன் மூலம் இந்நாட்டு முஸ்லிம்களுக்கு எதிராகவும் செயற்படும் என்பதில் சந்தேகமில்லை.

முஸ்லிம்களை அழித்தொழிக்க வேண்டும்; முஸ்லிம்களின் மார்க்கத்தைச் சிதைக்க வேண்டும் என்ற

நோக்குடன் சாகும்வரை செயற்படுபவர்கள்தான் இந்த யூதர்கள். அவர்கள் நிச்சயம் முஸ்லிம்களையும் ஏனைய மதத்தவர்களையும் மோதவைப்பதற்கான சதித்திட்டங்களை வகுப்பார்கள். இந்நாட்டு முஸ்லிம்கள் மீது ஜனாதிபதி மஹிந்த ராஜபக்ஷவுக்கு அக்கறை இருந்தால் பிரேமதாஸ செய்ததுபோல் இஸ்ரேலிய தூதுவரை நாட்டை விட்டு வெளியேற்றவேண்டும். இந்தக் கோரிக்கையை முன்வைத்து கிழக்கு மாகாண சபையில் பிரேரணை ஒன்றைக் கொண்டுவரவுள்ளேன். அனைத்து உறுப்பினர்களும் இந்தப் பிரேரணைக்கு ஆதரவு வழங்குவர் என்று நம்புகிறேன் - என்றார்.

மைதானத்துக்கான காணியில்
பிரதேச நீதிமன்றம் அமைப்பு
கண்டித்து இளைஞர்கள் ஆர்ப்பாட்டம்

திருகோணமலை, மே 7
கிண்ணியா பிரதேசத்தில் உள்ள முனைச் சேனைப் பகுதியில் விளையாட்டு மைதானத்துக்காக ஒதுக்கப்பட்ட காணியில் பிரதேச நீதிமன்றம் அமைப்பதற்கு எதிர்ப்புத் தெரிவித்து அப்பகுதி இளைஞர்கள் ஆர்ப்பாட்டத்தில் ஈடுபட்டனர்.

இது குறித்து ஆர்ப்பாட்டக்காரர்கள் கருத்துத் தெரிவித்ததாவது:-
கடந்த 20 வருடகாலமாக விளையாட்டு மைதானத்துக்கென்று பராமரிக்கப்பட்டு வந்த இந்தக் காணி தற்போது கிண்ணியா பிரதேச செயலாளரினால் நீதிமன்ற கட்டடம் நிர்மாணிப்பதற்காக அங்கீகாரம் அளிக்கப்பட்டுள்ளது. இதற்காக நாடாளுமன்ற உறுப்பினர் ஒருவரின் நிதி ஒதுக்கீட்டின் கீழ் தற்போது இந்தக் காணி கிரவல் போடப்



பட்டு செப்பனிடப்பட்டது. ஆனால் கிண்ணியா பிரதேச சபை இந்தக் காணியை ஏற்கனவே விளையாட்டு மைதானத்துக்கு ஒதுக்கிய தோடு அதனைப் புனரமைப்பும் செய்து தந்துள்ளது. - என்றனர். (ச)

சுவர் வீழ்ந்து
15 பேர் காயம்

கொழும்பு, மே 7
கண்டி மஹியாவை பகுதியில் கொங்கிச் சுவர் ஒன்று இடிந்து வீழ்ந்ததில் 15 பேர் காயமடைந்துள்ளனர். தேர் திருவிழாவை கண்டு களிப்பதற்காக வருகை தந்த குழுவினர் மேல் மாடியில் கொங்கிநீட்ட மீது ஏறி நின்று சந்தர்ப்பத்தில் இந்த அனர்த்தம் இடம்பெற்றுள்ளது என பொலிஸார் தெரிவித்துள்ளனர். இந்தச் சம்பவத்தில் காயமடைந்தவர்கள் பேராதனை வைத்தியசாலையில் சேர்க்கப்பட்டுள்ளனர். காயமடைந்தவர்களில் சிறுவர்களும் மற்றும் பெண்களும் அடங்குகின்றனர் என்றும் பொலிஸார் தெரிவித்தனர்.

யா/புலோலி மெ.மி.த.க. பாடசாலை
வருடாந்த இல்ல மெய்வல்லுனர் போட்டி - 2012

இடம் : பாடசாலை மைதானம்
காலம் : 2012-05-07 திங்கள் பிற்பகல் 1.30 மணி
தலைவர் : திரு. க. சண்முகராசா (அதிபர்)
பிரதம விருந்தினர் : திரு. ச. ரஃபுல்கான்
(பிரதீக் கல்விப் பணிப்பாளர் நீர்வாகம், வடமராட்சி வலயம்)
சிறப்பு விருந்தினர் : திரு. பா. இரகுநாதன்
(கோட்டக் கல்வி அதிகாரி - பருத்தித்துறை)

அதிபர்,
ஆசிரியர்கள், மாணவர்கள்,
பாடசாலை அபிவிருத்திச் சங்கம்,
பறைய மாணவர்கள், நலன் விரும்பிகள்.

31 ஆம் நாள் நினைவஞ்சலியும்
அந்தியேட்டி வீட்டுக்கிருத்திய அழைப்பும்

அமரர் தனுக்கோடி சின்னத்தம்பி

கடந்த (08.04.2012) ஞாயிற்றுக்கிழமை சிவபதமடைந்த எமது குடும்பக் குத்துவிளக்கு அவர்களின் அந்தியேட்டிக்கிரியைகள் இன்று (07.05.2012) திங்கட்கிழமை காலை 7.00 மணிக்கு வில்லுன்றி புனித தீர்த்தக்கரையில் இடம்பெற்று வீட்டுக்கிருத்தியக் கிரியைகள் நாளமைறுதினம் (09.05.2012) புதன்கிழமை முற்பகல் 10.00 மணியளவில் அன்னாரின் இல்லத்தில் நடைபெறும். அத்தருணம் தங்கள் குடும்ப சகிதம் வருகை தந்து அவரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசனத்திலும் கலந்துகொள்ளும் வண்ணம் அன்புடன் அழைக்கின்றோம். இந்த அழைப்பினைத் தனிப்பட்ட அழைப்பாக ஏற்றுக்கொள்ளவும்.

காலங்கள் எத்தனைதான் காற்பாலும்
நிதம் உங்கள் நினைவால் வாடும்
மனைவி, மின்னிகள், மருமக்கள்,
பேர்பிள்ளைகள், பூட்டிப்பிள்ளைகள்.

மாதகல் இளைஞர் சங்கமும்-சனசமூக நிலையமும்
பவள விழா - 2012

காலம்:- 07.05.2012 திங்கட்கிழமை பிற்பகல் 5.00 மணி
இடம்:- இளைஞர் சங்கக் கலையரங்கு மாதகல்
தலைவர்:- திரு. ச. மயூரதாஸ் அவர்கள்
(தலைவர், மாதகல் இளைஞர் சங்கமும் சனசமூக நிலையமும்)
பிரதம விருந்தினர்:- திருமதி. இமெல்டா சுகுமார் அவர்கள்
(அரசாங்க அதிபர், யாழ். மாவட்டம்)
சிறப்பு விருந்தினர்கள்:- திருமதி சு. முரளிதரன் அவர்கள்
(பிரதேச செயலாளர், சண்டிலிப்பாய்)
திரு. செ. பிரணவநாதன் அவர்கள்
(பிராந்திய உள்ளுராட்சி உதவி ஆணையாளர், யாழ்ப்பாணம்)
கௌரவ விருந்தினர்:- செ.பகீரதன் அவர்கள்
(சன சமூக நிலைய அபிவிருத்தி உத்தியோகத்தர், வலி. தென்மேற்கு பிரதேச சபை, மாணிப்பாய்)

நூல் வெளியீடும் வெளியீட்டுரையும்

திரு.சு. கிருஷ்ணகுமார் அவர்கள்
(பிரதீக் கல்விப் பணிப்பாளர், கல்வி அமைச்சு)
மதிப்பீட்டுரை:- திரு. அ.குமாரவேல் அவர்கள்
(விநிலையாளர், யாழ்ப்பாணக் கல்லூரி)

கலை நிகழ்வுகளும் இடம்பெற உள்ளமையால் அனைவரையும்
அன்புடன் அழைக்கின்றோம்)

இங்ஙனம்
பவளவிழா குழுவினர்.

மரண அறிவித்தல்கள்



கணேச விஜயகுமார்

அச்சவேலி வடக்கைப் பிறப்பிடமாகவும், புத்தூர் கிழக்கு, புத்தூரை வசிப்பிடமாகவும் கொண்ட கணேச விஜயகுமார் நேற்று (06.05.2012) ஞாயிற்றுக்கிழமை காலமானார்.

அன்னார் காலஞ்சென்றவர்களான கணேச-செல்வமுத்து தம்பதியரின் அன்பு மகனும் சந்திரலோகா (பிரான்ஸ்), இந்திரலோகா (அச்சவேலி), விஜயபாலன் (அச்சவேலி) ஆகியோரின் அன்புச் சகோதரரும் திரவியத்தின் அன்புக் கணவரும் தக்கலினி (கனடா), தினேஸ்வரன், விஜயகுமாரன், வினோக்குமார் ஆகியோரின் அன்புத் தந்தையும் பாலச்சந்திரனின் (கனடா) அன்பு மாமனும் ரோஷன் (கனடா), அர்ச்சையா (கனடா) ஆகியோரின் பேரனும் ஆவார்.

அன்னாரின் இறுதிக்கிரியைகள் இன்று (07.05.2012) திங்கட்கிழமை அவரது இல்லத்தில் நடைபெற்று நண்பகல் 12 மணியளவில் பூதவுடல் தகனக்கிரியைகளுக்காக புத்தூர் கிழக்கு அந்திரானை இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

புத்தூர் கிழக்கு, புத்தூர். தகவல்: குடும்பத்தினர்.

திருமதி மகேஸ்வரி அம்மா சின்னையா

சங்கானை பிளாக் வீதியைப் பிறப்பிடமாகவும் வசிப்பிடமாகவும் கொண்ட திருமதி மகேஸ்வரி அம்மா சின்னையா நேற்று (06.05.2012) ஞாயிற்றுக்கிழமை காலமானார்.

அன்னார் காலஞ்சென்ற ராசா தம்பதியரின் அன்பு மகளும் காலஞ்சென்ற சின்னையாவின் (ஒய்வுபெற்ற சிறாப்பர் - மேக் கண்டையில் வங்கி, காலி) அன்பு மனைவியும் கமலாதேவி, தயானந்தன் (லண்டன்), ஜெயந்திதேவி (St. Anthony's கொள்ளப்பிட்டி - ஆசிரியை), ரஞ்சினிதேவி (இலங்கை வங்கி - சன்னாகம்), பவானந்தன் (லண்டன்) ஆகியோரின் பாசமிகு தாயும் நித்தியானந்தன், ஸ்ரீஸ்கந்தராஜா, செல்வகுமாரன், சுதா, வடிவாம்பிகை ஆகியோரின் பாசமிகு மாமியும் நிதர்ஷன் (சம்பத் வங்கி), நித்தியா (ஹற்றன் நஷனல் வங்கி), நவீன், அனுஷா, சுனிதா, அனோஜன், தனுஜன், தனுர்ஜன், தரனிஜன், அஷ்விதா ஆகியோரின் அன்புப் பேரத்தியும் ஆவார்.

அன்னாரின் இறுதிக்கிரியைகள் இன்று (07.05.2012) திங்கட்கிழமை பிற்பகல் 2 மணியளவில் பிளாக் வீதி, சங்கானை இல்லத்தில் நடைபெற்று, சங்கானை இந்து மயானத்துக்கு பூதவுடல்எடுத்துச் செல்லப்பட்டு தகனஞ்செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: மக்கள், மருமக்கள், பேரப்பிள்ளைகள்

முள்ளுவாய்க்கால் பேரவலம்
பீர்படனலும் நீனைவுகூரல்

பிரிட்டனில் தமிழ் அமைப்புக்களின் கூட்டு ஏற்பாட்டில் முள்ளுவாய்க்கால் பேரவலத்தின் மூன்றாம் ஆண்டு நினைவுப் பேரினைவு நிகழ்வு எதிர்வரும் மே 18 ஆம் திகதி நடைபெறவுள்ளது.

லண்டன் முருகதாசன் நினைவுத் திட்டத்தில் இந்த நினைவு நிகழ்வு நடைபெற ஏற்பாடாகியுள்ளது.

இந்த நினைவு வணக்க பேரினைவில், முள்ளுவாய்க்காலில் படுகொலை செய்யப்பட்ட தமிழ் மக்களுக்கு அஞ்சலி செலுத்தி, அவர்களின் நினைவில் சங்கமித்து உலகுக்கு எடுத்துக் காட்ட ஒன்றிணைந்து வருமாறு பிரிட்டன் வாழ் அனைத்துத் தமிழ் மக்களையும் நிகழ்வின் ஏற்பாட்டுக் குழு கேட்டுள்ளது.

இந்த நிகழ்வை, பிரிட்டனில் உள்ள நாடுகடந்த தமிழீழ அரசு, பிரிட்டனின் நீதிக்கும் சமாதானத்துக்குமான பரப்புரை அமைப்பு, பிரிட்டன் தமிழர் விளையாட்டுக் கழகங்கள், பிரிட்டன் தமிழ்ப் பாடசாலைகள், பிரிட்டன் தமிழர் மதவழிபாட்டுத் தலங்கள், தமிழர் நிலையம் போன்ற அமைப்புக்கள் ஒன்றிணைந்து பெரு நிகழ்வாக ஏற்பாடுசெய்துள்ளன. (10)

வீடும் காணியும் விற்பனைக்கு

யாழ். நகர் நான்காம் (4) குறுக்குத்தெருவில்
3 1/4 பரப்புக் காணியில் சகல
வசதிகளுடனும், நவீன முறையில்
கட்டப்பட்ட மாடி வீடும் அதே வளவில்
அமைந்துள்ள மற்றொரு வீடும் போதிய
வாகனத் தரிப்பிட வசதிகளுடன்
விற்பனைக்குண்டு.

தொடர்பு: 077 6340 073

077 6913 468

பயிலுநர்கள் தேவை

வெளிநாடுகளிற்கான தயாரிகள், வாகனச் சேவை நிறுவனத்திற்கு
பணிபுரிவதற்கு வாய் பிள்ளைகள் தேவை

07.05.2012 - 08.05.2012 தினங்களில் மேலில் சலுகைகளைக் கொடுக்கப்படும்.

ARRUL GLOBAL EXPRESS
T.P: 0212226113

01, பிழைகள் விதி
முறைகள் விதி
யாழ்ப்பாணம்.

வெளிநாடுகளிற்கான துரித தபால்கள், பொதிகள் சேவை

✈ 11 Kg நிறையுடைய ஒவ்வொரு பொதிகளுக்கும் 01 Kg க்கு UK 645 / = Germany 735 / = France 775 / =
✈ மேலும் சகல நாடுகளுக்கும் கட்டணங்கள் குறைக்கப்பட்டுள்ளன.
✈ கொழும்பு, யாழ்ப்பாணம் ஆகிய இடங்களில் பொதிகளை உங்கள் வீட்டிலிருந்தவாறே அனுப்பிக்கொள்ளலாம்.

☎ குறிப்பு : சனி, ஞாயிறு மற்றும் விடுமுறை தினங்களில் தபால்கள் சேவை நிறுவனம் பெற்றுக்கொள்ளலாம்.

☎ ஓ.பி.பி.வான் வீத, நாவலர் வீத சந்த, யாழ் T.P : 021 222 6113

சகல நாடுகளிற்குமான விமான பயணச்சீட்டுக்களை பெற்றுக்கொள்ளலாம்.
Arrul Global Express
International Courier & Cargo Service

சாந்தம் வைத்தியசாலை

3 ஆம் குறுக்குத்தெரு, யாழ்ப்பாணம் வெளி நோயாளர் சிகிச்சை (MBBS டாக்டர்) உள் நோயாளர் சிகிச்சை, Home Visit நவீன ECG Scanning பரிசோதனைகள், சகல இரத்த, சல ஆய்வுகூடப் பரிசோதனைகள் நீரிழிவு நோயாளிகளுக்கான வைத்திய சேவை இலவசம்.

சகல வைத்திய நிபுணர்களின் சேவைகள்
விரைவில் சத்திரசிகிச்சை வசதிகள்
அழையுங்கள் : 021 5676577

வீட்டுக்கருத்திய அழைப்பும் நன்றி நவிலலும்

தோற்றம் 25
மறைவு 05
09 04
1928 2012



அமரர்
சிவக்கொழுந்து சதானந்தா
திதி: 07.05.2012

கடந்த (05.04.2012) வியாழக்கிழமை இறைபதம் அடைந்த கச்சாய் வடக்கு, கொடிகாமத்தைச் சேர்ந்த அமரர் சிவக்கொழுந்து சதானந்தா அவர்களின் வீட்டுக்கிரியைகள் இன்று (07.05.2012) திங்கட்கிழமை இல.457, கண்டி வீதி, அரியாலையில் அமைந்துள்ள இல்லத்தில் மு.ப 10.00 மணியளவில் நடைபெறும். அத்தருணம் உற்றார், உறவினர், நண்பர்கள் எல்லோரும் அவரின் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதிய போசனத்திலும் கலந்து சிறப்பிக்கும் வண்ணம் அன்புடன் கேட்டுக் கொள்வதோடு, அவரின் இறுதிக் கிரியைகளில் கலந்து பல வழிகளிலும் எமக்கு உதவிகள் செய்து ஆறுதல் கூறியவர்களுக்கும், தொலைபேசி மூலமாகவும், பத்திரிகை மூலமாகவும், அனுதாபம் தெரிவித்தவர்களுக்கும், அஞ்சலி வெளியிட்டோருக்கும் எமது மனமார்ந்த நன்றிகளைத் தெரிவித்துக்கொள்கின்றோம்.

457, கண்டி வீதி,
தபாற் கட்டை சந்தி,
அரியாலை, யாழ்ப்பாணம்.

பிள்ளைகள்,
மருமக்கள்.

உயர்தர வழிகாட்டல் கருத்தரங்கு

யாழ்ப்பாணம், மே. 7
உயர்தர மாணவர்களுக்கான வழிகாட்டல் கருத்தரங்கு இன்று பிற்பகல் 2.30 மணிக்கு கொக்குவில் இந்துக்கல்லூரியில் நடைபெறவுள்ளது.

நல்லூர்ப் பிரதேச சபையின் கொக்குவில் பொது நூலகத்தினால் ஏற்பாடு செய்யப்பட்ட இக்கருத்தரங்கு நல்லூர்ப் பிரதேச சபையின் தலைவர் ப.வசந்தகுமார் தலைமையில் நடைபெறவுள்ளது.

இதில் பௌதிகவியல், இலத்திரனியல் பாடங்களுக்கான கருத்துரையை எஸ்.செந்தில்குமார் வழங்கவுள்ளார். எனவே உயர்தர மாணவர்கள் கலந்துகொள்ளுமாறு கேட்கப்பட்டுள்ளனர். (ங-16-14)

நவாலியில் தீ விபத்தில் வயோதிபர் படுகாயம்

யாழ்ப்பாணம், மே. 7
நவாலிப் பகுதியில் நேற்று முற்பகல் இடம்பெற்ற தீ விபத்துச் சம்பவமொன்றில் வயோதிபர் ஒருவர் எரிகாயங்களுடன் யாழ்ப்போதனா வைத்தியசாலையில் அனுமதிக்கப்பட்டுள்ளார்.

குப்பையைக் கூட்டிக் கொளுத்திய போது குப்பைக்குள் இருந்த வர்ணப்பூச்சு அடங்கிய கான் வெடித்துச் சிதறியதில் அவர் எரிகாயங்களுக்கு உள்ளானதாகத் தெரிவிக்கப்படுகின்றது.

இந்தச் சம்பவத்தில் நவாலிப் பகுதியைச் சேர்ந்த எ.எ.அன்ரனிகுறுஸ் (வயது-68) என்பவரே படுகாயங்களுக்கு உள்ளானவர் ஆவார். (15)

தெல்லிப்பழை வைத்தியசாலையில் 18 ஆயிரத்து 486 பேருக்கு சிகிச்சை

யாழ்ப்பாணம், மே. 07
தெல்லிப்பழை ஆதார வைத்தியசாலை வெளிநோயாளர் பிரிவில் இந்த வருடம் தை மாதம் தொடக்கம் பங்குனி மாதம் வரையிலான மூன்று மாத காலப்பகுதியில் 18 ஆயிரத்து 486 நோயாளர்கள் சிகிச்சை பெற்றுள்ளதாக வைத்தியசாலை வட்டாரங்கள் தெரிவித்துள்ளன.

தை மாதத்தில் 6 ஆயிரத்து 775 நோயாளர்களும், பெப்ரவரி மாதத்தில் 6 ஆயிரத்து 662 நோயாளர்களும், மார்ச் மாதத்தில் 6 ஆயிரத்து 69 நோயாளர்களும் இவ்வாறு சிகிச்சை பெற்று வெளியேறியுள்ளனர் என்று தெரிவிக்கப்பட்டுள்ளது. (10-300)

பவளவுழா

யாழ்ப்பாணம், மே. 7
மாதகல் இளைஞர் சங்கத்தின் பவளவுழா இன்று பிற்பகல் 5 மணிக்கு சங்கக் கலையரங்கில் நடைபெறவுள்ளது.

சங்கத்தலைவர் எஸ்.மயூரதாஸ் தலைமையில் நடைபெறவுள்ள இந்த விழாவில் பிரதம விருந்தினராக யாழ்ப்பாணம் மாவட்ட அரசு அதிபர் திருமதி இமெல்டா சுகுமாரும், சிறப்பு விருந்தினர்களாக சண்டிலிப்பாய் பிரதேச செயலர் எஸ்.முரளிதரனும், பிராந்திய உள்ளுராட்சி உதவி ஆணையாளர் எஸ்.பிரணவநாதனும், கௌரவ விருந்தினராக வலி. தென்மேற்குப் பிரதேச சபை சனசமூக நிலைய அபிவிருத்தி உத்தியோகத்தர் செ.பகிரதனும் கலந்துகொள்ளும். (ங-16-14)

மரண அறிவித்தல்கள்



ஞானப்பிரகாசம் லில்லிமலர்

மட்டுவில் தெற்கைப், பிறப்பிடமாகவும் வசிப்பிடமாகவும் கொண்ட ஞானப்பிரகாசம் லில்லிமலர் நேற்று (06.05.2012) ஞாயிற்றுக்கிழமை காலை காலமானார்.

அன்னார் காலஞ்சென்றவர்களான ஞானப்பிரகாசம் - திரவியம் தம்பதியரின் அன்பு மகளும் இராசகுமாரின் அன்புத்தாயும், வான்மதியின் பாசமிகு மாமியும், கபிலனின் பாசமிகு பேர்த்தியும் ஆவார்.

அன்னாரின் இறுதிக்கிரியைகள் இன்று (07.05.2012) திங்கட்கிழமை முற்பகல் 10 மணியளவில் அன்னாரின் இல்லத்தில் நடைபெற்று பூதவுடல் தகனக் கிரியைக்காக நெணியன் சின்னத்து இந்து மயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

மட்டுவில் தெற்கு,
சாவகச்சேரி.

தகவல்:
இராசகுமார்
(மகன்)

வைரவநாதர் அமிர்தலிங்கம்

(ஓய்வு பெற்ற பொறியியலாளர், இலங்கை சிமெந்துக் கட்டுத்தாபனம்)



வட்டுக்கோட்டை யைப் பிறப்பிடமாகவும், வசிப்பிடமாகவும் கொண்ட வைரவநாதர் அமிர்தலிங்கம் 05.05.2012 சனிக்கிழமை அதிகாலை 5.30 மணியளவில் காலமானார்.

இன்று (07.05.2012) திங்கட்கிழமை பிற்பகல் 2.00 மணியள

வில் இறுதிக்கிரியைகள் அன்னாரின் இல்லத்தில் நடைபெற்று பூதவுடல் தகனக்கிரியைக்காக வழக்கையாறு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்

வட்டு மேற்கு,
வட்டுக்கோட்டை

தகவல்:
குடும்பத்தினர்



கிறிஸ்து எனக்கு ஜீவன்
சாவு எனக்கு ஆதாயம் (பிலி : 1:21)

யோர்ச் ரோசம்மா

புங்குடுதீவைப் பிறப்பிடமாகவும், அராலி மத்தியை, வசிப்பிடமாகவும், கொண்ட யோர்ச் ரோசம்மா 04.05.2012 கர்த்தருக்குள் நித்திரையடைந்துள்ளார்.

இவரின் நல்லடக்க ஆராதனை இன்று (07.05.2012) திங்கட்கிழமை முற்பகல் 10.00 மணிக்கு அன்னாரின் இல்லத்தில் நடைபெறும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
அராலி மத்தி, போதகர் அருள்ராஜா (குடும்பத்தினர்)
வட்டுக்கோட்டை தேவ வாழ்த்தை மிசைநிசை

முதலாம் ஆண்டு நினைவஞ்சலி

மலர்வு 15
உதிர்வு 20
02 04
1987 2011

திதி : திருதியை (08.05.2012)

அமரர் திருஞானசம்பந்தமூர்த்தி
கணேஷமயூரன் (குட்டி)

திரும்பும் திசை எங்கும் உந்தன் திருமுகம்
தேடி அலைவதிலே துன்பம் பெருகுத்யயா
விரும்பும் மனத்தினேன் வேதனை அறியாதும்
வையகம் துறந்து வரனுலகம் சென்றனையேர்!

நாளை (08.05.2012) செவ்வாய்க்கிழமை விட்டில் நடைபெறும் அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதிய போசனத்திலும் அனைவரையும் கலந்து கொள்ளுமாறு அன்புடன் அழைக்கின்றோம்.

குடும்பத்தினர்


நா. திருஞானசம்பந்தமூர்த்தி (பெரியண்ணா) பருத்தித்தறை
பத்மாதேவி, ஸ்ரீமீனாட்சி அம்மன் கோயிலடி, வல்வெட்டித்தறை



Digitized by Noolaham Foundation
noolaham.org aavanaham.org

பிரான்ஸில் இரண்டாம் கட்ட வாக்குப்பதிவுகள் ஆரம்பம்

பிரான்ஸ், மே 7
பிரான்ஸ் நாட்டில், நேற்று இரண்டாவது கட்டமாக அதிபர் தேர்தல் நடைபெற்றது. பிரான்ஸ் அதிபர் நிக்கோலஸ் சர்கோசியின் பதவிக் காலம் முடிவடைவதையொட்டி, கடந்த மாதம் 22ஆம் திகதி அதிபர் தேர்தல் நடந்தது. இந்தத் தேர்தலில், சர்கோசி இரண்டாவது முறையாகப் போட்டி யிடுகிறார். இவரை எதிர்த்து, சோஷலிஸ்ட் கட்சி சார்பில், பிராங்காய்ஸ் ஹோலண்ட் போட்டியிடுகிறார். முதல் கட்ட தேர்தலில் வேட்பாளராக, 10 பேர் களத்தில் இருந்தனர். முதல் கட்டத் தேர்தலில், 50 சதவீத வாக்குகள் யாருக்கும் கிடைக்காத நிலையில், இன்று இரண்டாவது கட்டத் தேர்தல் நடக்கிறது. இந்தத் தேர்தலில்



முதல் கட்டத் தேர்தலில் சர்கோசி, ஹோலண்டை விட பின் தங்கியிருந்தார் என்பதால், இன்றைய தேர்தல் ஹோலண்டுக்கு மேலும் வெற்றி வாய்ப்பை அதிகமாக்கும் எனக் கூறப்படுகிறது

சர்கோசியும், பிராங்காய்ஸ் ஹோலண்டும் களத்தில் உள்ளனர்.

பொருளாதார மந்த நிலை, வேலைவாய்ப்பின்மை, வரி விதிப்பு, ஓய்வூதியம் குறைப்பு

மற்றும் மறுப்பு உள்ளிட்ட விடயங்களை முன்னிறுத்தி, இந்தத் தேர்தலில் ஹோலண்ட் பிரசாரம் செய்தார். "மீண்டும் வாய்ப்பு அளித்தால், பிரான்ஸ் மேலும் வலுவுள்ள

தாக மாறும்" என, அதிபர் சர்கோசி உறுதியளித்துள்ளார். கடந்த தேர்தலின்போது சர்கோசி, லிபியாவின் முன்னாள் அதிபர் கடாபியிடமிருந்து, 353 கோடி ரூபா அளவுக்குத் தேர்தல் நிதி பெற்றதாகக் கூறப்படுகிறது. இதை லிபியாவின் முன்னாள் அமைச்சர்களும் உறுதிப்படுத்தியுள்ளனர்.

இரண்டாவது கட்டத் தேர்தல் நடக்கும் சமயத்தில், இந்தக் குற்றச்சாட்டு எழுந்துள்ளதால் சர்கோசிக்கு சங்கடமான நிலை ஏற்பட்டுள்ளது. முதல் கட்டத் தேர்தலில் இவர் ஹோலண்டை விட பின் தங்கியிருந்தார் என்பதால், நேற்றைய தேர்தல் ஹோலண்டுக்கு மேலும் வெற்றி வாய்ப்பை அதிகமாக்கும் எனக் கூறப்படுகிறது

பல்கலைக்கழக கரடி பரிதாபச் சாவு



போல்டெர், மே 7
அமெரிக்கப் பல்கலைக் கழகத்தில் உள்ள மரத்தின் மீது கடந்த வாரம் சிக்கித் தவித்த கரடி, காரில் அடிபட்டு பரிதாபமாக இறந்தது. அமெரிக்காவின் கொலராடோ பல்கலைக்கழகத்தில் ஒரு மரத்தில் கடந்த 26 ஆம் திகதி கரடி ஒன்று உயரத்தில் ஏறி சிக்கிக் கொண்டது. கீழே இறங்க முடியாமல் தவித்த கரடியை, மீட்டிப் படையினர் காப்பாற்றினர். மரத்தில் இருந்து கீழே விழும் போது மெத்தையை வைத்து அடிபடாமல் கவனமாக கரடி மீட்கப்பட்டது.

இந்தக் காட்சிகள் பத்திரிகைகளிலும் இணையதளங்களிலும் வெளியாகி பெரும் பரபரப்பை ஏற்படுத்தின. இந்த நிலையில், கடந்த வியாழக் கிழமை அந்தக் கரடி பல்கலைக்கழகத்துக்கு வந்த காரில் அடிபட்டுப் பரிதாபமாக இறந்தது என்று கொலராடோ பூங்கா மற்றும் வனவிலங்கு பாதுகாப்புத் துறை அதிகாரிகள் தெரிவித்தனர். இதுகுறித்து வனவிலங்கு பாதுகாப்புத் துறை செய்தித் தொடர்பாளர் ஜெனியர் கூறுகையில், இரண்டு காரர்கள் கரடி மீது மோதி உள்ளனர். இதில் ஒரு கார் சாரதிக்கு காயம் ஏற்பட்டது- என்றார்.

அரியவகை மதுபானம் 35 லட்சம் ரூபாவுக்கு ஏலம்

லண்டன், மே 7
அரிய வகை மதுபானம் லண்டனில், 35 லட்ச ரூபாவுக்கு ஏலம் விடப்பட்டுள்ளது. இந்த பணம், உத்தரகண்ட் மாநிலத்தில் மாற்றுத் திறனாளிகளுக்கான பாடசாலை ஒன்று கட்டப் பயன்படுத்தப்பட உள்ளது.

பிரிட்டனின் பிரபல கிளென்படிச் மதுபான தொழிற்சாலையின் உரிமையாளர்கள், ஒவ்வொரு 10 ஆண்டுக்கும் அரிய வகை மதுபானத்தை ஏலம் விட்டு, அதன் பணத்தை அறக்கட்டளைகளுக்குத் தானமாக வழங்குவதை வாடிக்கையாகக் கொண்டுள்ளனர். இந்த மதுபானத் தொழிற்சாலையை நிறுவியவர், வில்லியம் கிரான்டின்க் பேத்தி ஜேனட் ஷீட் ரொபேர்ட். கடந்த ஆண்டு, 110ஆவது பிறந்தநாளைக் கொண்டாடிய ஜேனட், கடந்த ஏப்ரலில் கால

மானார். 55 ஆண்டு கால பழையமையான சிங்கிள் மால்ட் மதுவுக்கு, ஜேனட் பெயர் சூட்டப்பட்டு, அண்மையில் ஏலம் விடப்பட்டது. 35 லட்ச ரூபாவுக்கு இந்த மது ஏலம் எடுக்கப்பட்டது. இந்த பணம் 'சுலோட்டஸ் பிளவர்' அறக்கட்டளையிடம் ஒப்படைக்கப்பட்டது. இந்தியாவில் ராஜஸ்தான், உத்தரகண்ட், அசாம், லடாக் ஆகிய பகுதிகளில், கடந்த 20 ஆண்டுகளாக, பல்வேறு நலத் திட்டங்களை லோட்டஸ் பிளவர் அறக்கட்டளை நிறைவேற்றி வருகிறது.

தற்போது ஏலம் விடப்பட்ட மதுபானத்தின் மூலம் கிடைத்த பணத்தை இந்த அறக்கட்டளை, உத்தரகண்ட் மாநிலத்தில் மாற்றுத் திறனாளி மற்றும் மன வளர்ச்சி குன்றியவர்களுக்கான பயிற்சியைக் கட்டுவதற்குப் பயன்படுத்த உள்ளது.

இஸ்லாம் மதத்தைப் பழித்தால் மரணதண்டனை

குவைத், மே 7
இஸ்லாமியத்தைப் பழிப்பவர்களுக்கு சவுதி அரேபியா, பாகிஸ்தான் ஆகிய நாடுகளில் மரண தண்டனை விதிக்கும் சட்டம் நடைமுறையில் உள்ளது. அதேபோல் குவைத்திலும் கொண்டு வர அந்த நாட்டு நாடாளுமன்ற உறுப்பினர்கள் ஒப்புதல் வழங்கி உள்ளனர். இஸ்லாமியம், முகமது நபிகளை பழித்து டிவிட்டரில் கருத்து தெரிவித்திருந்த ஹமத் அல்நகி என்பவரை குவைத் பொலிஸார் கடந்த மார்ச் மாதம் கைது செய்தனர். இது பெரும் சர்ச்சையை ஏற்படுத்தியது.

இந்த நிலையில் இஸ்லாமியத்தைப் பழிப்பவர்களுக்கு மரண தண்டனை விதிக்கும் வகையில் சட்டத்தில் திருத்தம் கொண்டு வர குவைத் அரசு முடிவு செய்துள்ளது.

இதற்குப் பெரும்பாலானவர்கள் ஆதரவு தெரிவித்துள்ளனர். எனினும், இந்தச் சட்டம் முஸ்லிம்களுக்கு மட்டும் பொருந்தும் வகையில் கொண்டுவரப்படும் என்று தெரிகிறது. இந்தச் சட்டத் திருத்தத்துக்கு மக்களிடம் எதிர்ப்பும் ஆதரவும் எழுந்துள்ளன. குவைத்தில் கடவுள், இஸ்லாமியத்தைப் பழிப்பது சட்டப்படி குற்றம். இதற்கு இப்போது சிறை தண்டனை நடைமுறையில் உள்ளது என்பது குறிப்பிடத் தக்கது.

மரண அறிவித்தல்



கப்பையா தேவராசன்

(ஓய்வுபெற்ற கூட்டுறவுத் திணைக்கள கண்காணிப்பாளர்)

சுதுமலை தெற்கைப் பிறப்பிடமாகவும், கோண்டாவில் கிழக்கு, கொழும்பு ஆகியவற்றை வசிப்பிடமாகவும் கொண்ட கப்பையா தேவராசன் 04.05.2012 வெள்ளிக்கிழமை காலமானார்.

அன்னார் காலஞ்சென்றவர்களான கப்பையா - சின்னப்பிள்ளை தம்பதியினர்

புத்திரனும், காலஞ்சென்றவர்களான கந்தையா - கமலாட்சி தம்பதியினர் மருமகனும், காலஞ்சென்ற விக்கிணைஸ் வரியின் அன்புக் கணவரும், அரவிந்தன் (லண்டன்), அனுராதன் (லண்டன்) ஆகியோரின் தந்தையும், மகேஸ்வரி, ஞானேஸ்வரி (ஞானம்), புலப்பராசமணி (புலப்பம்), லலிதா (விற்பனை திணைக்கள ஓய்வு ஊதியர்), வரதராசன் (நீர்வள சபை - யாழ்ப்பாணம்) ஆகியோரின் சகோதரனும், இரத்தினசிங்கம், தனபாலசிங்கம், யோகரட்ணம் (இ.போ.ச.), யோகப்பிரகாசவதி (பனை அபிவிருத்தி சபை), காலஞ்சென்றவர்களான மகேஸ்வரி, சதாசிவம் (வெள்ளைத்தம்பி) மற்றும் விமலாதேவி (கனடா), சிவலிங்கம், சந்திரவதனா (வதனா - கனடா), ஜெயக்குமாரி (ஜெயம்) ஆகியோரின் மத்துனரும் காலஞ்சென்றவர்களான கனகசபாபதி, நடராசா (ராசா) ஆகியோரின் சகலனும் நளினி, நிர்மிளா (லண்டன்) ஆகியோரின் மாமனும், வைஷ்ணவியின் (லண்டன்) பேரனுமாவார்.

அன்னாரின் இறுதிக்கிரியைகள் இன்று (07.05.2012) திங்கட்கிழமை காலை 11 மணிக்கு அவரின் கோண்டாவில் இல்லத்தில் நடைபெற்று, பூதவுடல் கோண்டாவில் கட்டை ஆலடி மயானத்தில் தகனஞ் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

பொற்பதி வீதி,
கோண்டாவில்.

தகவல்:
குடும்பத்தினர்.

மணி விழா வாழ்த்து



இன்று தனது 60 ஆவது பிறந்ததினைத்தக் கொண்டாடும் யாழ். கல்விவலய ஆரம்பக் கல்வி ஆசிரிய ஆலோசகர்

திருமதி ஸ்ரீரஞ்சினி இராமநாதன்

அவர்களுக்கு எமது வாழ்த்துக்கள் உரித்தாகட்டும்.

ஆசிரிய சமூகம்

யா/ ஆனைப்பந்தி மெ.மி.வித்தியாலயம்.

31 ஆம் நாள் திணைவஞ்சலியும் நன்றி நவிலலும்

தோற்றம் 19 07
★ ★
09 04
★ ★
1932 2012



திருமதி

கனகரெட்ணம் இரத்தினம்

ஒரு மாத காலம் அதற்குள் ஓடியே போனதுவோ? அன்னையுள் பிரிவுத் துயர் ஆற்றுவாரில்லையே! கண்ணீரின் அலைகள் கரை மீறுகின்றனவே! விழி மூடித் தூங்க முடியாமல் வேதனையால் தவிக்கின்றோம் அம்மா! இன்னுமொரு பிறவி எடுக்க நினைத்தால் எங்களிடமே ஓடி வந்திடு தாயே!



கடந்த (07.04.2012) அன்று இறைபதமடைந்த எமது குடும்பத் தலைவியின் பிரிவுச் செய்திகேட்டு நேரிலும், தொலைபேசி மூலமாகவும், தந்திகள் மூலமாகவும் ஆறுதல் கூறிய உற்றார், உறவினர், நண்பர்கள் அனைவருக்கும், இறுதிக் கிரியைகளின் போது உடனிருந்து உதவிய எம் அன்பு உள்ளங்களுக்கும், நன்றியைத் தெரிவித்துக் கொள்கின்றோம்.

36/2, (82/7),
செட்டித்தெரு, நல்லூர்.
யாழ்ப்பாணம்.

பிரிவினால் துயருறும்:
பிள்ளைகள், மருமக்கள்,
பேரப்பிள்ளைகள், பூட்டப்
பிள்ளைகள், சகோதரர்கள்.

வரலட்சுமி மினாஸ்டிக் வார்ப்புத் தொழிலகம்

சகல விதமான மோட்டார் வாகனங்களின் உடைந்த பிளாஸ்டிக் பொருள்களும் சீர்செய்து கொடுக்கப்படும்.

கண்ணாடி வகைகளும் பொலிசிச் செய்து தரப்படும்.

பைவர்மோட்டர் வேலைகளும் சிறந்த முறையில் செய்து கொடுக்கப்படும்.

இல. 286/2, அரசடி வீதி, நல்லூர், யாழ்ப்பாணம்

சி.கே.நீஸ்வரன் - 077 3512591

CAR - விற்பனைக்கு

FB15 - NISSAN (Super Saloon)
Car விற்பனைக்குண்டு.

Np - Ho - xxxx இலக்குமுடைய 2001 Model Car

தொடர்புக்கு : 077 3788795

விற்பனைக்கு

நல்ல நிலையிலுள்ள 86 ஸ்ரீ வெஸ்பா ஸ்கூட்டர் (VESPA JAPAN)

விற்பனைக்குண்டு.

சாயிராம்

101, பல்லி வீதி, யாழ்ப்பாணம்.

கடை வாடகைக்கு

746, பருத்தித்துறை வீதி, மாநகரசபைக்கு முன்பாக உள்ள கடை வாடகைக்குண்டு.

தொடர்பு: 021. 790 2998 - நல்லூர்.

கோழிக் குஞ்சு விநியோகம்

35 நாளில் 2 kg மேல் வளர்ச்சியடையக் கூடிய No - 1 BAHIRAHU புறொயிலர் குஞ்சுகள் விற்பனைக்குண்டு. விலை 90/= நாஜிவி நவாலி வீதி, ஆனைக்கோட்டை.

வயறிங் வேலைகள் செய்து கொடுக்கப்படும்

உங்கள் வீடுகளில் வயறிங், பைப்பலை மற்றும் AC திருத்த வேலைகள் குறைவான செலவிலும் குறுகிய காலத்திற்குள் பாதுகாப்பான முறையில் உடனடியாக செய்து கொடுக்கப்படும். தொலைபேசி: 0771970395, 021 3006140.



தொடர்புகளுக்கு

தலைமையகம்:
361, கஸ்தூரியார் வீதி, யாழ்ப்பாணம்
தொலைபேசி: 021-222 9933,
222 9944, 5679933, 5679944
விளம்பரம்: 021-5671111
விற்பனையகம்: 021-5677222
தொலைநகல்
செய்தி: 021-5678844,
விளம்பரம்: 021-2229731
மின் அஞ்சல்
செய்தி: news@uthayan.com
கருத்து: comments@uthayan.com
விளம்பரம்: advt@uthayan.com

விளம்பர முகவர்கள்: 'உதா பொன்ஸ்' - மாணு சந்தி, அல்வாய்: 0212263206, 'நெல்லியடி' - கொடேன்ஸ்ரோம் - பஸ் நிலையம், நெல்லியடி: 0214901519, 'மீசாலை கஜாஜன்' - கண்டி வீதி, மீசாலை தெற்கு: 021227 0399, 'மன்னார் சிவசாந்தி' - தாழ்வுபாடு வீதி, மன்னார்: 0752824478, 'கொடகாமம் அருள்நாயகி' - பஸ் நிலையம், கொடகாமம்: 0774937585, 'மல்லாவி புலனெல்வரி புத்தகசாலை' - மத்திய சந்தையடி, மல்லாவி: 0778175116, 'கோபி எலைச்சிறி' - முல்லைத்தீவு நகர்: 0779598917, 'அன்பரசன்' - சிவன் கோயிலடி, ஓட்டெட்டான்: 0775035571, 'சுறா ரவீஸ்' - 98, பிரதான வீதி, மன்னார்: 023 222 3311

இனியாவது

‘மாத்தி யோசி’யுங்கள்

இலங்கை அரசை அரசியல் தீர்வு காண வலியுறுத்துவதான், தமிழர் பகுதிகளில் குவிக்கப்பட்டுள்ள இராணுவப் பிரச்சனைத்தை அகற்றி, அவர்களை அதிகாரப் பகிர்வுக்கு இணங்க வைக்க வேண்டுமென கடந்த மாதம் இலங்கைக்கு வந்து போன இந்திய நாடாளுமன்றக் குழு பிரதமர் மன்மோகன் சிங்கிடம் அறிக்கை சமர்ப்பித்துள்ளது.

இதற்கு முன்னர் மன்மோகன் சிங் இலங்கைத் தமிழர்களை நேரடியாகச் சென்று பார்த்துவிட்டு வந்த இந்தியக்குழு, இலங்கைத் தமிழர்களுக்கு இந்தியா என்ன செய்ய வேண்டுமென எதிர்பார்க்கிறார்கள் என்பதை விபரித்து அறிக்கை தரும்படி கேட்டிருந்தார். அதற்குத்தகவே பாரதீய ஜனதா கட்சியின் தலைவி சுஸ்மா சுவராஜ் தலைமையிலான அந்தக் குழு தனது அனுபவ அறிக்கையை கையளித்துள்ளது.

இது போன்றதொரு கருத்தாப்பர்ப்பட்ட அறிக்கை வெளியிடப்படுவது இது முதற்தடவையல்ல என்பதால் பெரியளவு சுவாரஸ்யத்தை அந்த அறிக்கை பெறவில்லை. 2009 ஆம் ஆண்டிலிருந்து இலங்கைக்கு அமெரிக்கா தொடக்கம் வரும் அனைத்துப் பெரிய நாடுகளின் அமைச்சர்களும், அதிகாரிகளும், இராஜதந்திரிகளும் இதைத் தானே சொல்லிப் போகின்றனர். இதை வலியுறுத்தித் தானே ஐ.நா வின்மனித உரிமைகள் பேரவையிலும் இலங்கைக்கு எதிராகத் தீர்மானம் நிறைவேற்றப்பட்டது. இவ்வளவு பெரிய குரல்களையும், அழுத்தங்களையும் சட்டைசெய்யாத இலங்கையரசு, அவைக்களத்து விருந்தாளியாக வந்துபோன இந்தியக் குழுவின் அறிக்கையைத் தான் நிறைவேற்றப் போகிறதா? அல்லது மன்மோகன் சிங்கின் கதையை இலங்கை அரசு காதில் போட்டுக்கொள்ளுமா?

தமிழர் தாழ்வுப் பகுதிக்கு இராணுவப் பாதுகாப்போடு நல்லதொரு சுற்றுலாப் பயணத்தை மேற்கொண்ட உணர்வோடு இலங்கை வந்த குழு தமிழர்களை மெய் மனதோடு சந்தித்திருந்தால் அவர்கள் சமர்ப்பித்த அறிக்கையில், தமிழர்களுக்கு என்ன வேண்டும்? என்பதற்கான அவர்களின் பரிந்துரையில் மாற்றமிருந்திருக்கும். அவர்கள் தமிழ் மக்களை வடக்கில் எப்படி எதிர் கொண்டார்கள்? யாரைச் சந்தித்தார்கள் என்ற விடயங்கள் மறக்காமல் இருக்கும் இந்தச் சந்தர்ப்பத்தில் தமிழ் நாட்டு மொழியில் ஈழத்தமிழர்கள் கேட்பதெல்லாம் ஒன்றுதான். எங்கள் விடயத்தை இனியாவது ‘மாத்தி யோசி’ யுங்கள்.

அரைத்த மாலையே தொடர்ந்தும் அரைத்துக் கொண்டிருப்பதால் ஈழத் தமிழர்களுக்கு எந்த லாபமும் ஏற்படப் போவதில்லை. இலங்கையில் இனப்பிரச்சினை தொடங்கிய காலத்தில் இருந்தே இந்தியா இந்தப் பிரச்சினையை மிக முக்கிய பங்காற்றியிருந்தது. அதனால்தான் பிரச்சினைத் தீர்வுக்கான ஒவ்வொரு சந்தர்ப்பத்திலும் இந்தியாவிடம் ஈழத்தமிழர்கள் அதிகமாக எதிர்பார்க்கின்றனர்.

ஆனால் இந்தியாவில் வெளியுறவு நிலைமைகளோ எப்போதும் மாறாது இலங்கை அரசின் பக்கமே இருக்கின்றது. தனது நலன் சார்ந்த நிலைப்பாடுகளிலிருந்து இரு நாடுகளும் சிறு விட்டுக்கொடுப்புக்களையும் நிகழ்த்தாமல் தமிழ்ப் பிரச்சினை அணுக முயல்கின்றன. அதுவே ஈழப்பிரச்சினை தொடர்ந்தும் நீடித்துச் செல்வதற்கு முதற் காரணமாக அமைந்து விடுகிறது.

சிவபூமியும் ஆக்கிரமிக்கப்பட்டது

■ சுழியன்

போ

ருக்குப் பின்னர் இலங்கை அரசு தமிழர் வாழும் பகுதிகளை சிங்களமயப்படுத்துவதில் தீவிரமாகச் செயற்பட்டு வருகின்றது. நில அபகரிப்பு, சிங்களக் குடியேற்றம், விகாரைகள் அமைப்பு எனப் பல வடிவங்களிலும் தமிழர் மீதான அடக்குமுறையை இலங்கை அரசு கட்டவிழ்த்து வருகின்றது. அந்தப் பின்னணியில் 10 ஆயிரம் வருடங்கள் பழைமை வாய்ந்த தமிழர்களின் பஞ்ச ஈஸ்வரங்களில் ஒன்றான சிவபூமி எனப் போற்றப்படும் திருக்கேதீச்சரம் ஆலயம் அமைந்துள்ள சூழலிலும் பௌத்த மதத்தை நிலைநாட்டும் முயற்சியில் பௌத்த அடிவருடிகள் செயற்பட்டு வருகின்றனர். இதற்குத் தீவிரமான அரசின் ஆதரவும் உண்டு.

அங்கு, சுமார் 1,500 கிலோ எடை கொண்ட புத்தர் சிலை நிர்மாணிக்கப்பட்டுள்ளது. அத்துடன், நின்றவிடவில்லை அரசின் அராஜகம். அதற்கு ஒருபடி மேலேசென்று திருக்கேதீச்சர ஆலய கிராமத்தில் சிங்களக் குடியேற்றங்களை அரசு கேற்றும் நடவடிக்கையிலும் மும்முரமாக ஈடுபட்டு வருகின்றது.

திருக்கேதீஸ்வர ஆலயக் கிராமத்தில் சுமார் 185 குடும்பங்கள் வாழ்ந்து வந்துள்ளன. போர்க் காலத்தில் அந்தக் குடும்பங்கள் அங்கிருந்து இடம்பெயர்ந்தன.

எனினும், போர் முடிவடைந்துள்ள நிலையிலும்கூட அரசு அவர்களை இன்னும் சொந்த இடங்களில் மீள்குடியமர்த்தவில்லை. கண்ணிவெடிகள் அகற்றப்படவில்லை என்ற புராணத்தை ஒதி அங்கு வாழ்ந்து வந்த மக்களை வெளியிடங்களில் அலைய விடுகின்றது.

ஆலய கிராமத்தில் சிங்களக் குடியேற்றம்

ஆனால், ஆலயக் கிராமத்தில் சிங்களக் குடியேற்றங்களை அரசுகேற்றும் நோக்கிலேயே அரசும், இராணுவமும் செயற்பட்டு வருகின்றன என்று மக்கள் கவலை வெளியிடுகின்றனர்.

மன்னார் மாட்டத்தில் உள்ள சரித்திர முக்கியத்துவம்வாய்ந்த துறைமுக நகரமான மாதோட்டத்தில் அமைந்துள்ள திருக்கேதீஸ்வர ஆலயத்தின் வரலாறு பழைமை வாய்ந்ததாகும்.

திருக்கேதீஸ்வர புனித ஸ்தலம் 10 ஆயிரம் ஆண்டுகள் பழைமை வாய்ந்தது என வரலாற்றுச் சான்றுகள் கூறுகின்றன. ஆனால், 3 ஆயிரம் ஆண்டுகளுக்கான சான்றுகள் தற்போது ஆலயத் திருப்பணிக் கையிடம் உள்ளது.

இவ்வளவு நூற்றாண்டுகளுக்குமான தொடர்ச்சியான சைவ சமய வரலாற்றுப் புலத்தை திருக்கேதீச்சரம் கொண்டிருக்கின்றது.

இந்தியாவில் சிதம்பரத்தைப்போல திருக்கேதீச்சர ஆலயம் 48 ஹெக்டேயர் நிலப்பரப்பில் அமைந்துள்ளது. அத்துடன், ஆலயத்தைச் சூழவுள்ள கிராமம் பரந்த நிலப்பரப்பைக் கொண்டது.

ஒல்லாந்தர், போர்த்துகீசரின் ஆட்சிக் காலத்தில் திருக்கேதீச்சர ஆலயம் உடைக்கப்பட்டு அதிலிருந்து பெறப்பட்ட கருங்கற்களில் தேவாலயம் அமைக்கப்பட்டு எவ்வும் வரலாறு கூறுகின்றது.

திருக்கேதீச்சர ஆலயம் அமைந்துள்ள வளாகத்திலிருந்து 300 மீற்றர் தொலைவிலேயே இராணுவத்தின் முழுமையான ஒத்துழைப்புடன் புத்தர் சிலை அமைக்கப்பட்டுள்ளது.

இதற்குமுன்னர் அந்தப் பகுதியில் போர்க் காலத்தில் விகாரையொன்று கட்டப்பட்டுள்ளது. இந்த விகாரை 2002 ஆம் ஆண்டு கட்டப்பட்டிருக்கலாம் என உறுதியான தகவல்கள் தெரிவிக்கின்றன.

போர்க் காலத்தில் மக்கள் ஆலயக் கிராமத்திலிருந்து வெளியேறியிருந்த நிலையிலேயே, இராணுவத்தின் உதவியுடன் இந்த விகாரையை அரசு நிர்மாணித்துள்ளது என நம்பகரமாகத் தெரியவருகின்றது.

அத்துடன், திருக்கேதீச்சர ஆலயத்திலிருந்த ஆயத்த மணியும் தற்போது விகாரையில்தான் இருக்கின்றது எனவும் அறியமுடிகின்றது.

தேவாரப் பாடல்பெற்ற புனித கலங்களுள் ஒன்றான திருக்கேதீச்சர புனித இடம் அமைந்துள்ள வளாகத்தை ஆக்கிரமித்து அங்கு பௌத்த மதத்தை நிலை

நாட்டுவதற்கு இலங்கை அரசு பல நடவடிக்கைகளை மிகவும் சூட்சுமமான முறையில் முன்னெடுத்து வருகின்றது.

கடந்த காலங்களில் இங்கு மேற்கொள்ளப்பட்ட தொல்லியல் ஆய்வுகள் தமிழர் சார்பான வரலாற்றெழுத்தியலை முன்னிலைப்படுத்துவதாக இருப்பினும் இப்போது மஹிந்த ராஜபக்ஷ தலைமையிலான அரசின் கீழ் பணியாற்றும் தொல்லியலாளர்கள் அது சிங்களவர்களுக்கும், பௌத்த மதத்திற்கும் உரியது என்று நிரூபிக்கக் கூடியளவிலான ஆய்வு முடிவுகளை முன்வைத்தாலும் வியப்பில்லை.

திருப்பலரிச்சபை நடவடிக்கை

அதேவேளை, திருக்கேதீச்சர ஆலய சூழலில் புத்தர் சிலை அமைக்கப்படும் விவகாரத்திற்குத் திருக்கேதீச்சர ஆலய திருப்பணிச்சபை கடும் கண்டனத்தை



வெளியிட்டுள்ளது. அகில இலங்கை இந்து மாமன்றமும் இதனைக் கண்டித்துள்ளது.

அத்துடன், இது விடயம் தொடர்பில் அந்தச் சபையினர் ஜனாதிபதி மஹிந்த ராஜபக்ஷவுக்கு மகஜர் ஒன்றையும் கையளித்தனர்.

இதனையடுத்து இந்த விடயம் தொடர்பில் ஆராய்வதற்கு ஜனாதிபதி மஹிந்த ராஜபக்ஷ தனது நல்வினைக்கே செயற்பாடுகளுக்கான ஆலோசகர் பேராசிரியர் ரஜீவ் விஜயசிங்க எம்.பியை நியமித்தார்.

எனினும், இதனால் நடக்கப்போகும் மாற்றங்கள் எதுவும் இல்லை என்பது தமிழர்களுக்கு நன்கு தெரியும். இலங்கை அரசு பெயரளவில் மட்டும்தான் இவ்வாறான நடவடிக்கைகள் எடுக்கின்றது என்பது அவர்களுக்கு நன்கு புரியும். ஏதாவது ஒரு காரணத்தைக் கூறி மஹிந்த அரசு அங்கே புத்தர் சிலையை அமைத்தே தீரும் என சிலர் அடித்துக்கூறுகின்றனர். இதற்கு அவர்கள் தகுந்த காரணிகளைக் கோட்டுக் காட்டுகின்றனர்.

திருக்கேதீச்சரத்தில் மட்டுமல்ல, திருகோணமலை பொது வைத்தியசாலை வளாகத்தில் அமைந்துள்ள பிள்ளையார் கோவிலை அகற்றுவதற்கும் அரசு நடவடிக்கை எடுத்து வருகின்றது. வீதி அபிவிருத்தி என்ற போர்வையிலேயே இந்தத் திட்டமிட்ட செயல் அரங்கேற்றப்படுகின்றது.

அத்துடன், தம்புள்ளையிலும் புனித பூமி எனக் கூறி இரண்டு கோவில்களை அங்கிருந்து அகற்றுவதற்கு அரசு நடவடிக்கை எடுத்துவருகின்றது. புனித பூமியிலிருந்து பள்ளிவாசலையும் அகற்றமாறு பௌத்த பிக்குகள் கோஷமிடுகின்றனர்.

பௌத்த மதத்திற்கு அப்பால் செல்லும் பிக்குகள்

இவ்வுக்கையிலுள்ள சில பிக்குகள் பௌத்த மதத்தின் போதனைகளுக்கு அப்பால் சென்றே செயற்படுகின்றனர்.

“

போர் முடிவடைந்துள்ள நிலையிலும்கூட அரசு அவர்களை இன்னும் சொந்த இடங்களில் மீளக் குடியமர்த்தவில்லை. கண்ணிவெடிகள் அகற்றப்படவில்லை என்ற புராணத்தை ஒதி அங்கு வாழ்ந்து வந்த மக்களை வெளியிடங்களில் அலைய விடுகின்றது.

அரசியல், அடாவடி என அனைத்துவித செயல்களிலும் ஈடுபட்டுவருகின்றனர். புனிதமானதொரு மதத்தின் குருக்களான இவர்கள் இவ்வாறு நடந்து கொள்வது அவர்களின் மதத்திற்கே அவப்பெயரை ஏற்படுத்தும் என்பதைக் கவனத்தில்கொண்டு செயற்படவேண்டும். காலி உடை தரித்து காட்டுமிராண்டித் தன்மனை செயல்களில் ஈடுபடக்கூடாது.

அரசின் போலிப் பிரசாரம்

அதேவேளை, இலங்கைத் தீவில் சிறுபான்மையின மக்கள் பூரண சுதந்திரத்துடனேயே வாழ்கின்றனர் என உலகுக்குப் போலிப்பிரசாரங்களைச் செய்யும் மஹிந்த அரசு, நாட்டில் சிறுபான்மையின மக்களை அடக்கி - ஒடுக்கி ஆள்வதற்கே முயற்சிக்கின்றது. நாட்டில் அண்மைக்காலமாக அரங்கேறும் சம்பவங்கள் இதற்கு சிறந்த எடுத்துக் காட்டாகும்.

குறிப்பாகத் தமிழினத்தின் மீது ராஜபக்ஷ அரசு கடும் கோபத்தில் உள்ளது. அதனால்தான் தமிழர்களை அனைத்து வழிகளிலும் துன்பப் படுத்திவருகின்றது. தமிழர்களின் வரலாற்றுச் சின்னங்களை அழித்து வருகின்றது.

நாட்டில் நல்வினைத்தை ஏற்படுத்திச் சகல இனங்களுக்கும் சம உரிமை வழங்குமாறு இலங்கை அரசைச் சர்வதேசமுகம் வலியுறுத்தி வருகின்றது. ஆனால், அதுகுறித்து அரசு கவனம் செலுத்துவதாகத் தெரியவில்லை. மாறாக, அகரவேகத்தில் இன-மதச் சத்திகரிப்பு நடவடிக்கையையே அது மேற்கொண்டு வருகின்றது.

அன்று இன ஒழிப்பு நடவடிக்கையை மேற்கொண்டவர்கள் இன்று மத ஒழிப்பு நடவடிக்கையை மேற்கொண்டு வருகின்றனர். இவ்வாறான நடவடிக்கைகள் மஹிந்த அரசு கைவிடாவிட்டால் உலக நாடுகளின் அடுத்தகட்ட நடவடிக்கைகள் பயங்கரமாகவே இருக்கும் என்பதை இலங்கை அரசு உணரவேண்டும். ★

அமெரிக்க உறவில் ஆர்வம் இந்திய உறவு தேய்கின்றது

நேற்று 06.05.2012 அன்று 'சண்டே றைம்ஸ்'
எழுதியுள்ள அரசியல் விமர்சனத்தில்
இருந்து ஒரு பகுதி

கோகுலன்

கடந்த வாரம்
அமைச்சரவைக்
கூட்டத்தில்

வெளியுறவுத்துறை அமைச்சர் ஜி.எல்.பிரீஸ் கற்றுக்கொண்ட பாடங்கள் மற்றும் நல்லிணக்க ஆணைக்குழுவின் அறிக்கையைச் செயல்படுத்துவது தொடர்பான அமைச்சரவை உப பத்திரமொன்றை அவசர அவசரமாக விநியோகம் செய்தார்.

ஐக்கிய மக்கள் சுதந்திரப் கூட்டமைப்பு அரசில் அங்கம் வகிக்கும் பங்காளிக் கட்சிகளின் தலைவர்களிடமிருந்து பிரதிபலிப்புகள் கிடைத்துக் கொண்டிருக்கின்றனவென்று அமைச்சர் தெரிவித்தார்.

இவைகளில் செயல்படுத்தவதற்குப் பொருத்தமானவை எவை என்பதைக் கண்டறிவதற்கு ஜனாதிபதிச் செயலாளர் லலித்ரங்க தலைமையில் அதிகார பூர்வ குழுவொன்று நியமிக்கப்பட வேண்டும் என்றும் அவர் பரிந்துரை செய்திருந்தார். உத்தேசக் குழுவின் பணிகளுக்கு நீடித்த ஒருங்கிணைப்பு இருப்பது அவசியம் என்பதையும் அவர் சுட்டிக்காட்டியிருந்தார்.

அமைச்சர் ஜி.எல்.பிரீஸின் இந்த முன்மொழிவு ஒருமனதாக அமைச்சர்களால் ஏற்றுக் கொள்ளப்பட்டது. குழுவின் ஏனைய உறுப்பினர்களை வீரதுங்க நியமிப்பார்.

அமைச்சர் பிரீஸினால் உருவாக்கப்பட்டுவரும் இரகசிய செயல் திட்டமும் இந்தக் குழுவின் பரிந்துரைகளில் உள்ளடக்கப்படும் என்பது இப்போது தெளிவாகத் தெரிகின்றது.

ஏற்கனவே சுட்டிக் காட்டியிருப்பது போல அமைச்சர் பிரீஸ் செயல்திட்டத்தின் முன் வடிவினை இப்பொழுது தயாரித்து விட்டார். இந்தச் செயல் திட்டத்தை இரகசியமாக வைத்துக்கொள்ள அவர் விரும்பினாலும் கொழும்பிலுள்ள அமெரிக்கத் தூதரக அதிகாரிகள் அமைச்சரின் வெளிநாட்டன் பயணம் தொடர்பாகத் தொடர் கலந்துரையாடல்களை நடத்திவருகிறார்கள். அவர் கொழும்பிலிருந்து புறப்படுவதற்கு முன்னர் அதனை பகிரங்கப்படுத்துவது நன்று என்பதை வற்புறுத்தி வருகின்றார்கள்.

இருந்தாலும் இது அவர்களின் அதிகார பூர்வமற்ற கோரிக்கை மட்டும் தான், முன் நிபந்தனையல்ல. இல்லையெனில் அமெரிக்கா இலங்கையுடன் இரகசிய உடன்பாட்டை வைத்துக் கொண்டுள்ளது என்றவாறு குற்றச் சாட்டுகள் பின்னர் எழாமல் இருப்பதற்கே இந்தச் செயற்பாடு.

மே.18 ஆம் திகதி பிரீஸும் அவரது பிரதானிகளும் அமெரிக்க இராஜாங்க அமைச்சர் ஹிலரி கிளின்டனை சந்திக்கவிருக்கிறார்கள். இந்தக் குழுவின் புதிய சேர்க்கையாகச் சுற்றுச் சூழல் அமைச்சர்

“அமெரிக்கா உடனான உறவுகள் சீர்குலைந்திருப்பதை நேர் செய்துகொள்ள வெளிவிவகார அமைச்சர் துடியாய்த் துடிக்கிறார். ஆனால் அண்டை நாடான இந்தியாவுடனான உறவுகள் தேய்ந்துகொண்டு போகின்றன.



அனூரா பிரியதர்சன யாப்பாவும் சேர்த்துக்கொள்ளப்பட்டிருக்கிறார். குழுவில் மேலும் ஓர் அமைச்சராக அவர் ஏன் சேர்க்கப்பட்டிருக்கிறார் என்பதன் அடிப்படை புரியாமல் இருக்கிறது. ஜெனிவாவில் மனித உரிமைகள் பேரவை மகாநாட்டில் கலந்துகொண்ட பல அமைச்சர்களில் இவரும் ஒருவர். ஏனையவர்கள் முன்பு குறிப்பிட்டது போலவே ஜனாதிபதியின் செயலாளர் லலித்ரங்க, வெளிநாட்டமைச்சின் கண்காணிப்பு எம்.பி.சசின்வாஸ் குணவர்த்தன, நாமல் ராஜபக்ஷ, எம்.பி. மற்றும் வெளிநாட்டமைச்சின் கூடுதல் செயலாளர் ஷேனுக்கா செனவிரட்ண ஆகியவர்கள் ஆவர்.

பயணத்தை ஆரம்பிப்பதற்கு இன்னும் சில நாட்களே உள்ள நிலையில் தமது இரகசியத் திட்டத்தை வெளியிட்டு எந்தவித பகிரங்க விமர்சனமும் ஏற்படுவதை அமைச்சர் விருபுவதாகத் தெரியவில்லை.

அரசில் அங்கம் வகிக்கும் பெரும்பாலான கட்சிகள் ஆணைக்குழுவின் பரிந்துரைகள் அனைத்தையுமே ஆலோசனைக்கு எடுத்துக் கொண்டிருப்பதாகவும் தமது கருத்துக்களை ஒன்றிணைத்து வருவதாகவும் தெரியவருகின்றது.

இந்த நிலையில் அரசு பணியாளர்கள் தங்குப் பொருத்தமானவை எவை என்று தெரிவுசெய்ய கேட்கப்பட்டிருப்பதன் கருத்து என்ன வெனில், ஏற்கனவே ஆளும் கட்சி உறுப்பினர்களால் தீர்மானிக்கப்பட்டவைகளை அதி காரிகளின் பொறி அமைப்பொன்று ஆராய்ந்து தீர்ப்பு வழங்கிவருகிறது என்பதா

கும். எனவே கட்சிகளின் உறுப்பினர்களை ஆணைக்குழுவின் பரிந்துரைகளை தெரிவு செய்து தீர்மானிப்பதற்குக் கேட்கப்பட்டதிலும் பார்க்க குழுவையே செயல்படுத்துவதற்குப் பொருத்தமானவை எவையென்பதைத் தெரிவுசெய்யும்படி கேட்டிருக்கலாம். இரண்டும் ஒன்றுதான் அரசியல்வாதிகளால் அன்று நாட்டின் அதிகார வர்க்கத்தினாலேயே இந்தப் பொதி தீர்மானிக்கப்பட்டதாக இருக்கப்போகின்றது. அமைச்சரின் அமெரிக்கப் பயணம் தொடர்பாக இப்பொழுது ஏன் இந்த அளவு அவசரம் காட்டப்படுகின்றது என்பது குழப்பகரமாகத் தென்படுகிறது. அரசு தரப்பு அரசியல்வாதிகள் இந்த மிக முக்கிய விடயத்தில் தீர்மானம் எடுப்பதைக் கைகழுவிவிட்டார்கள் என்று எதிர்க்கட்சிகள் கூறுவதில் ஓரளவுக்கு நியாயம் இருக்கிறது. எனவே ஆணைக்குழுவின் பரிந்துரைகளைச் செயல்படுத்துவதற்குத் தெரிவு செய்வப்பட்டவைகள் குறித்த ஏதும் குற்றச்சாட்டுகள் எழாமலால் அவை அதிகார வர்க்கத்தை நோக்கியே திருப்பிவிடப்படும் என்று எதிர்க்கட்சிகள் விவாதிப்பார்களானால் அதிலும் நியாயம் உண்டு.

அரசமைப்பில் திருத்தம் வேண்டும்

அரசில் அங்கம் வகிக்கும் கம்யூனிஸ்ட் கட்சி முன்வைத்துள்ள விரிவான கருத்துப் பொதியில் அரசமைப்பில் திருத்தங்கள் கொண்டுவரப்படவேண்டும் என்று கேட்டுள்ளது. நாடாளுமன்ற முறைமை பலப்படுத்தப்பட வேண்டும் என்றும் ஜனாதிபதி முறை ஒழிப்பது குறித்து ஆரம் பிக்கப்பட வேண்டும் என்று தெரிவிக்கப்பட்டுள்ளது.

கம்யூனிஸ்ட் கட்சியின் தலைவர் டி.டபிள்யூ குணசேகர கருத்துத் தெரிவிக்கையில் எல்.எல்.ஆர்.சி. அறிக்கையின் மீதான எமது கருத்துக்களை ஏற்கனவே ஜனாதிபதிக்கு அனுப்பிவிட்டோம். காணி உரிமைகள் போன்ற சில விடயங்களில் எமக்கு கருத்து முரண்பாடு இருந்தாலும் பரிந்துரைகள் அனைத்துமே செயல்படுத்தப்படுவதை பொதுவாக நாங்கள் ஆதரிக்கின்றோம். நாம் மேலும் சென்று அரசமைப்பில் தீர்க்கமான மாற்றங்கள் செய்யப்பட வேண்டும் என்றும் கேட்டுள்ளோம். அதில் ஒன்று என்ன வென்றால் நிறைவேற்று அதிகாரமுள்ள ஜனாதிபதி முறை ஒழிக்கப்பட வேண்டும். நாடாளுமன்ற அமைப்பு முறை பலப்படுத்தப்பட வேண்டும் என்பதாகும் என்றார்.

ஜனநாயக இடது சாரி முன்னணியின் ஒரே உறுப்பினரான வாசுதேவ நானயக்கார அறுவைச் சிகிச்சை ஒன்றின் பின்னர் சிகிச்சை பெற்று வருகிறார். அந்தக் கட்சியின் பேச்சாளரான டட்லி கலான் குரிய என்பவர் கூறுகையில், தாமதமின்றி ஆணைக்குழுவின் பரிந்துரைகள் செயல்படுத்தப்பட வேண்டும். இல்லையெனில் சகல மக்கள் மத்தியிலும் நல்லிணக்கத்தை உருவாக்குவது சாத்தியமாக மாட்டாது.

எமது கட்சியின் செயலாளர் வாசுதேவ நானயக்காரவை அமைச்சராகக் கொண்ட தேசிய மொழிகள் மற்றும் சமூக ஒருங்கிணைப்பு அமைச்சு ஏற்கனவே நாட்டின் மொழிகள் தொடர்பான கொள்கையைச் செயல்படுத்த ஆரம்பித்துள்ளது. இதுவும் ஆணைக்குழுவின் வலுவாகப் பரிந்

ஐக்கிய நாடுகள் மனித உரிமைப் பேரவையில் இலங்கைக்கு எதிராகத் தீர்மானம் நிறைவேற்றப்பட்ட பின்னர் இலங்கை மீதான சர்வதேசப் பார்வை மாற்றம்பெற்றுள்ளது. பல்வேறு வடிவிலான அழுத்தங்கள் மற்றும் ராஜதந்திரப் பிரயோகங்கள் இந்த நாட்டு அரசு மீது நினைக்கப்படுகின்றது.

இதைச் சமாளிக்க இலங்கை அரசு ஆரம்பத்தில் சுற்று துறையிருந்தாலும் இப்போது அதிலிருந்து மீண்டு வருவதாகத் தெரிகின்றது. அழுத்தத்தை ஏற்படுத்தும் ஐரோப்பிய நாடுகள் நோக்கி வீசப்படும் அமைச்சர்களின் எதிர்ப்புகள் இப்போது கட்டுப்பாட்டுக்குள் கொண்டு வரப்பட்ட நிலையே நிலவுகின்றது.

இந்த நிலையில் எழுந்திருக்கும் ஐரோப்பிய அதிர்ச்சியை சமாளிக்க இலங்கை வெளியுறவுத்துறை தன்னாலான சுடுமையான வேலைத் திட்டங்களை முன்னெடுத்து வருகின்றது. அடுத்த வாரம் இலங்கை வெளியுறவு அமைச்சர் ஜி.எல்.பிரீஸ் தலைமையிலான அணி இந்தப்பிரச்சினையை சமாளிக்கும் நோக்குடன் அமெரிக்கா பயணமாகிறது.

துரைக்கப்பட்ட ஒன்று தான் என்றார்.

ஹெல உறுமயவைச் சேர்ந்த கம்மன் பில கூறுகையில், எல்.எல்.ஆர்.சி. அறிக்கை விரிவான ஒன்று. அது ஆழமான விடயங்களையும் சிறு விடயங்களையும் உள்ளடக்கியுள்ளது. நாம் இன்னமும் அது பற்றிக் கலந்துரையாடி வருகிறோம். வெளிக் கழிந்த பிறகு நாங்கள் அறிக்கையொன்றை விடுவோம் என்றார்.

மகாஜன எச்சத்பெரமுணையின் தினேஷ் குணவர்தன கூறியதாவது.

இந்த அறிக்கை நீளமானது. பல விடயங்களை உள்ளடக்கியுள்ளது. ஆலோசிக்க காலம் தேவை. அடுத்த வாரம் இறுதியில் எமது கருத்துக்களை வெளியிட எதிர்பார்க்கின்றோம்.

எல்.எல்.எஸ்.பி. பொது செயலாளர் தில்ல விதாரண, எமது கருத்துக்களை ஜனாதிபதிக்கு அனுப்பிவிட்டோம். அறிக்கையை நாம் வரவேற்கின்றோம். ஆதரிக்கிறோம். பிணக்குக்கான மூலவேர் உள்பட பிரச்சினைகளை ஆழமாக ஆராய்ந்துள்ளது. சில பரிந்துரைகள் செயல்படுத்தப்பட்டிருப்பது குறித்து மகிழ்ச்சியடைகின்றோம். உதாரணமாக 90 வீதமான இடம் பெயர்ந்தவர்கள் மீள்குடிய மர்த்தப்பட்டுள்ளார்கள்.

வெளிச்சக்திகள் அறிக்கையை செயல்படுத்தும்படி வற்புறுத்தக்கூடாது. உணர்ச்சிகரமான சில பிரச்சினைகள் முடிவெடுப்பதில் தாமதம் ஏற்படலாம் சிறுபான்மை மக்களின் மனங்களையும், இதயங்களையும் வென்றெடுத்தால் தான் நல்லிணக்கத்தைக் கொண்டுவரலாம். அரசியல் தீர்வொன்றை காண்பதற்குச் சகல தரப்பினரும் அரசின் கரங்களைப் பலப்படுத்த வேண்டும். அரசுடன் பேச்சு நடத்துபவர்கள் அதைத் தொடரவேண்டும். பரிந்துரைகளை நிறைவேற்றுவதற்கு கால வரையறை ஒன்று இருக்க வேண்டும்.

பிரதான ஆளும் கட்சியான இலங்கை சுதந்திரக் கட்சியும் தனது கருத்துக்களை

தனியாகச் சமர்ப்பிக்கும் பிரீஸின் அணுகுமுறையைப் பார்க்கையில், எதிர்க்கட்சிகள் அனைத்துமே ஒதுக்கப்பட்டுள்ளன. பிரதான எதிர்க்கட்சியான ஐ.தே.க., ஜே.பி.பி. மற்றும் தமிழ்த் தேசிய கூட்டமைப்பும் ஒதுக்கப்பட்டுள்ளது. அரசுக்கும் தமிழ்த் தரப்புக்கும் இடையிலான தற்போதைய முட்டுக்கட்டை நீங்கி இரு தரப்புக்குமிடையில் பேச்சுக்கள் ஆரம்பமாகுமானால் கூட்டமைப்பு தனது கருத்துக்களை முன்வைக்க வாய்ப்பு ஏற்படலாம். அவ்வாறான நிலையில் கூட்டமைப்பின் புதிய தோழமைக் கட்சியான ஐ.தே.க.யும் சேர்ந்து கொள்ளக்கூடும். இரு கட்சிகளும் நாடாளுமன்றத் தெரிவுக் குழுவிலும் பணியாற்ற முன்வரக்கூடும்.

இந்தியாவுடனான நல்லுறவுகளில் விரிசல்

அமெரிக்காவுக்கும் இலங்கைக்குமிடையிலான கருத்து வேறுபாடுகளைக் களைவதற்கு அமைச்சர் பிரீஸ் மும்முரமாக இறங்கியுள்ள அதே நேரம், அண்டை நாடான இந்தியாவுடனான உறவுகள் பற்றிய கதை வேறு விதமாகவுள்ளது. இலங்கைக்கு அண்மையில் வருகை தந்திருந்த இந்திய நாடாளுமன்ற குழுவின் ஜெனிவாவில் அமெரிக்கத் தீர்மானத்தை இந்தியா ஆதரித்தமைக்குத் தமிழ் நாட்டை முதன்மையாகக் கொண்டு எடுக்கப்பட்ட தீர்மானமல்ல காரணம். இலங்கையின் செயல்பாடுகள் குறித்து அவர்களுக்கு ஏற்பட்டிருந்த ஏமாற்றமே காரணம் என்று தெரிவித்திருந்தனர். இந்தப் பின்புலத்தில் இந்தியாவுக்குச் சிரேஷ்ட அமைச்சர் ஒருவரை அனுப்பி வைப்பதற்காக எடுக்கப்பட்ட முயற்சிகள் ஸ்தம்பித்து நிற்கின்றன. ஏதாகிலும் தீர்க்கமான செயற்பாட்டை எதிர்க்கட்சிகளா? என்று இந்தியா அறியவிரும்புவதாகத் தெரிகிறது. ஏற்கனவே வழங்கப்பட்ட உறுதிமொழிகளில் படி நம்பமுடைய நடவடிக்கை எடுக்கப்படுமா? என்று அணுகல் அறிய விரும்புவதாகத் தெரிகின்றது.

இராமாயண காலத்துக்கும் மகாபாரத காலத்துக்கும் என்ன வித்தியாசம்? அவை உணர்த்தும் நீதிகளில் என்ன வித்தியாசம்? என்று சிலர் கேள்வி கேட்கிறார்கள்.

தனு பிடித்துச் சண்டையிட வேண்டிய சத்திரிய வம்சத்தில் தோன்றிய விஷ்வாமித்திரர் தர்ப்பை பிடிக்கும் பிராமண வசிஷ்டரைப் போல் பிரம்மரிஷி ஆகவேண்டி வில்லை ஏறிந்து கமண்டலம் ஏந்திய காலம் இராமாயண காலம்.

தர்ப்பைப் புல்லை ஏந்தி உலக இரட்சகம் செய்ய வேண்டிய பிராமண தர்மத்தில் இருந்து விலகி மூங்கில் வில்லை ஏந்திக் கொலைப் போரில் குதித்த துரோணர் காலம் மகாபாரத காலம். சமூக தர்மங்கள் குழம்பி, கலகலத்துப் போய், அதர்மங்கள் தர்மங்களாக வேஷமிட்ட காலம் மகாபாரத காலம்.

அதர்மத்தை அழிக்க நினைப்பவர்கள் தர்மத்துடன் நின்று போராட வேண்டும் என்கிறது இராமாயணம். நிராயுதபாணியாக நின்ற எதிரி இராவணனைப் பார்த்து “இன்று போய் போருக்கு நாளை வா” என்கிற யுத்த தர்மம் இராமாயணச் செய்தி.

நிராயுதபாணியாக நின்ற வீர அபிமன்யுவைத் துரோணர் தலைமையில் கர்ணன், சல்லியன் என்று ஆறுபேர் சேர்ந்து கொன்ற அக்கிரமம் நிறைந்த காலம் மகாபாரத காலம்.

எனவே அதர்மத்தை தர்மத்தால் அழிக்கும் இராமாயணச் செய்தி மகாபாரதத்தில் எடுபடாது. குறைந்தபட்ச அதர்மத்தைப் பயன்படுத்தியாவது அதிகபட்ச அதர்மத்தை அழித்தாக வேண்டும் என்பதுதான் பாரதக் கதையின் செய்தி. ஓர் உதாரணம் சொல்கிறேன்.

தர்மத்திலிருந்து விலகிப் போன துரோணர் ஒரு பேய் போல் போர் செய்கிறார். பாண்டவர் படையைப் பஞ்சு போல் எரிக்கிறார். அவரை வெல்வதோ- கொல்வதோ சுலபமில்லை. ஒரேயொரு வழி உண்டு. அவர் தம் புத்திரன் அஸ்வத்தாமன் மீது அபரிமிதமான பாச வெறி உடையவர். அவனுக்கு ஏதும் நேர்ந்துவிட்டது என்றால் அவர் உலகப் பற்று அறுந்து போய் விடும். எனவே அஸ்வத்தாமன் இறந்தார் என்று அவர் கேள் விப்பட்டால் அவர் தளர்ந்து போரில் இருந்து விலகக் கூடும். ஆனால் அஸ்வத்தாமன் இறந்ததாகக் கண்ணன் சொன்னால் துரோணர் நம்பமாட்டார். கண்ணன் வார்த்தையில் அவ்வளவு நம்பிக்கை அவருக்கு. தர்மர் சொன்னால் நிச்சயம் நம்புவார்.

அஸ்வத்தாமன் இறந்து போனார் என்று தருமரைச் சொல்லச் சொன்னான் கண்ணன். தருமரோ அது பொய் என்பதால் சொல்ல மறுத்தார். உடனே அஸ்வத்தாமன் என்ற பெயருடைய யானையை பீமனை விட்டுக் கொல்லச் செய்தான் கண்ணன். தருமரைப் பார்த்து அஸ்வத்தாமன் என்ற யானைக்குப் பீமன் எமனானான் என்று சொல்லச் சொன்னான்.

தருமன் அப்படிச் சொல்லும்போது ‘யானைக்கு’ என்ற சொல்லைச் சங்கை ஊதித் துரோணர் காதில் விழாமல் செய்தான். அவனுக்குத் தெரியாதா? யார் யாருக்கு எவ்வப்போது சங்கு ஊத வேண்டும் என்பது. அஸ்வத்தாமா என்று சொன்னபோது சங்கு ஊதினான் என்கிறது வியாசபாரதம்.

எப்படியோ தருமன் இப்படிச் (பொய்) சொன்னதும் அதுவரை தரையைத் தொடாமல் ஓடிய தருமரது ரதம் தரையில் பட்டது என்பார்கள். மேலும் தருமர் இறந்து மேல் உலகம் போகும்போது எமதூதர்கள் நரகத்துக்குள் அழைத்துப் போனார்களாம். “எனக்கு நரகமா” என்று தருமர் கேட்டதும் “பொய் சொன்ன பாவத்துக்காக நரகத்தின் வழியாகச் சொர்க்கம் போவாய்” என்றார்கள் என்றும் ஒரு கதையுண்டு. அதர்மமே வடிவான துரோண வெறியே அழிக்கக் கையாண்ட உபாயம் தவறானதா? நரகம் புகுத்தியதா? இல்லை.

தர்மனுக்கு ஏன் இந்தத் தண்டனை? முற்றிலும் வேறான காரணம் சொல்லட்டுமா? சர்வேஸ்வரனாகிய கிருஷ்ணன் அறியாத தர்மமா? நீதியா? நியாயமா? பாண்டவர் பொருட்டு சகல அவமானங்களையும் சுமந்து தன்னைத் தாழவிட்டுப் பரிமாறிய கருணைக்கடல் ‘இதைச் சொல்’ என்று உத்தரவிட்ட போது அதை எதிர்த்து தான் பெரிய தர்மவான்போல் பேசிய அகம்பாவத்துக்குத் தண்டனை வேண்டமா? கண்ணனைவிடத் தான் பெரிய தர்மவான் என்பதாகக் காட்டிக்கொண்ட தர்மனுடைய தலைக்கனத்துக்குத் தண்டனை வேண்டாமோ? கண்ணனை எதிர்த்த அந்த பாவத்துக்குத் தான் நரக வழி சொர்க்கம். இது கிருஷ்ணபக்தர் ஸ்ரீ கிருஷ்ணப் பிரேமி ஸ்வாமிகளின் விளக்கம்.

தர்மம் நுட்பமானது. அது இறைவனை அடிப்படையாக உடையது. மேலோட்டமாகப் பார்த்துவிட்டு உளறக் கூடாது.



சு.கி.சீவன்

சைவத்தமிழ்க் கல்விக்காகத் தோன்றிய கதிரிப்பாய் சுப்பிரமணிய வித்தியாலயம்


மூலம்.மாவட்டத்தில் மிசனரிமார் கல்வியோடு சமய மாற்றத்தையும் மேற்கொண்டு கிராமிய மட்டத்திலும் மாற்றத்தை ஏற்படுத்திய வேளையில் சைவவித்தியா விருத்திச் சங்கம் மற்றும் உள்ளூர் பிரமுகர்கள், பொது மக்கள் ஒன்று கூடி கிராமங்கள் தோறும் சைவமும் தமிழும் பாதுகாக்கப்பட வேண்டும், என்ற உயர் நோக்கோடு பாடசாலைகளை நிறுவி சைவத் தமிழ் பாரம்பரியத்தை மாறுபடாமல் பாதுகாத்தனர். அந்த வகையில் ஊர் பொது மக்கள் ஒன்று கூடி கதிரிப்பாயில் கோயில் கொண்டிருக்கும் சுப்பிரமணியரின் நாமத்தோடு புதிய பாடசாலையை ஆரம்பித்து வைத்தனர்.

கதிரிப்பாய் சுப்பிரமணிய வித்தியாசாலை அச்சுவேலி-செல்வச் சந்திரி பிரதான வீதியில் கதிரிப்பாய் சந்தியில் இருந்து மேற்கு நோக்கி செல்லும் முரசொலி வீதியில் அமைந்துள்ளது. கதிரிப்பாய் சந்தியில் இருந்து 150 மீற்றர் தூரத்தில் அமைந்துள்ள பாடசாலையின் முதலாவது கால்கோள் விழா 1935 ஆம் ஆண்டு விஜயதசமி அன்று நடைபெற்றது.

ஊர்மக்கள் ஒன்று கூடி தமது பிள்ளைகள் சைவத்தமிழ் பாரம்பரியத்தோடு இணைந்த நிலையில் கற்க வேண்டும். அதற்கு உரிய நடவடிக்கை எடுக்க வேண்டும் என்ற தீர்மானத்துக்கு அமைய சைவவித்தியா விருத்திச்சங்கத்திடம் தமது பெருவிருப்பத்தை கோரிக்கையாகச் சமர்ப்பித்தனர். ஊர் மக்களின் கோரிக்கையை ஏற்றுக் கொண்ட இந்து போட் இராசரத்தினம் பாடசாலை நிறுவவதற்கான அனுசரணையை வழங்கியதோடு சைவ வித்தியா விருத்திச் சங்கத்தின் பாடசாலையாக அதனை பதிவு செய்து நடத்தி வந்தார். பாடசாலை நிறுவவதற்கான காணியை வருணனைச் சேர்ந்த பொ.நாகலிங்கம் வழங்கி உதவினார். அந்த வகையில் 61/2 பரப்பு நிலம் அன்பளிப்பாக வழங்கப்பட்டது.

கதிரிப்பாய் சந்தியில் வீதிக்கு கிழக்குப் புறத்தில் கதிரிப்பாய் அமெரிக்கமிசன் ஆரம்பப் பாடசாலை நிறுவன மயப்படுத்தப்பட்ட நிலையில் செயற்பட்டு வந்தது. அதில் கிறிஸ்தவம், ஆங்கிலம், தமிழ் ஆகிய மொழிகளை கற்றுத் தேறிய மாணவர்கள் அச்சுவேலி தென்னிந்திய திருச்சபை வளாகத்தில் செயற்பட்டு வந்த அச்சுவேலி அமெரிக்கன்மிசன் பாடசாலையில் (தற்போதைய அச்சுவேலி மத்திய கல்லூரியில்) இணைந்து கனிஷ்ட மற்றும் சிரேஷ்ட நிலைக் கல்வியை கற்பதற்கு வசதிகள் செய்யப்பட்டிருந்தன. இந்த வகையில் கதிரிப்பாய் அமெரிக்கன்மிசன் பாடசாலை அச்சுவேலி அமெரிக்கன் மிசன் பாடசாலையின் ஊட்டப் பாடசாலையாகச் செயற்பட்டு வந்தது. இந்தப் பாடசாலை 1990 ஆண்டு காலப்பகுதியில் மூடப்பட்டது.

கதிரிப்பாய் சந்திக்கு கிழக்குப் பக்கத்தில் கதிரிப்பாய் அமெரிக்கன் மிசன் பாடசாலையும் சந்திக்கு மேற்குப் புறத்தில் கதிரிப்பாய் சுப்பிரமணிய வித்தியாசாலையும் 200 மீற்றர் இடைவெளியில் இரண்டு பாடசாலைகளும் ஏட்டிக்கு போட்டியாகக் கல்வி முன்னெடுப்புக்களை மேற்கொண்டு வந்தன. கதிரிப்பாய் அமெரிக்கன் மிசன் பாடசாலையின் கட்டடங்கள், கூரைகள் சேதமடைந்த நிலையில் தற்பொழுது காணப்படுகின்றது. கதிரிப்பாய் அமெரிக்கன் மிசன் பாடசாலை யுடன் போட்டி போட்டு கதிரிப்பாய் சுப்பிரமணிய வித்தியாலயம் நின்று நிலைக்க முடியுமா? வளர முடியுமா? என நடுநிலையாளர் மத்தியில் கேள்வி எழும்பிய நிலையில் தனது கல்விப் பணியை மேற்கொண்டு வந்த கதிரிப்பாய் சுப்பிரமணிய



ஞானி

வித்தியாலயம் மாணவர் தொகையில் படிப்படியாக முன்னேறியது. கதிரிப்பாய் கிராமத்துக்கு அயலில் உள்ள தம்பாலை, வருணன், வளலாய், இடைக்காடு, பத்தமேனி ஆகிய கிராமத்தில் உள்ள மாணவர்களும் சுப்பிரமணிய வித்தியாலயத்தில் சேர்ந்து கல்வி கற்றனர்.

1934 ஆம் ஆண்டு மூன்றாம் தவணையில் ஆரம்பிக்கப்பட்ட பாடசாலையில் எட்டுவருட காலப்பகுதிக்கு உள்ளே கனிஷ்ட, சிரேஷ்ட, இடைநிலை வகுப்புக்கள் செயற்படத் தொடங்கின. 250 இற்கும் மேற்பட்ட மாணவர்கள் பாடசாலையில் கல்வி கற்றனர். எஸ்.எஸ்.சீ.தமிழ் மொழிப் பிரிவு 1942 ஆம் ஆண்டு ஆரம்பிக்கப்பட்டதாகத் தெரிவிக்கப்படுகின்றது. கிறிஸ்தவ கல்விச்சூழலை விடுத்து சைவத்தமிழ் கல்வியையும் அப்பாற்பட்ட நிலையில் கற்க வேண்டும் என்ற பெற்றோர் ஊர் பொதுமக்களின் ஏகோபித்த

விருப்பமும் பாடசாலையை குறுகிய காலத்தில் தனித்து வமான முறையில் வளர்வதற்கு ஊட்டமாக அமைந்தது. ஆரம்ப காலத்தில் தீர்மானிக்கப்பட்ட கண்ணாம்பு கட்டடம் மற்றும் அமைப்புக்கள் இன்றும் பாவனையில் உள்ளன.

பாடசாலை ஆரம்பிக்கப்பட்ட காலப்பகுதியில் கட்டடம், மற்றும் வசதிகளை குறித்த காலப் பகுதியில் கற்பிக்க ஆசிரியர்களும் ஊர்ப்பொது மக்களும், ஒன்று சேர்ந்து சைவ வித்தியா விருத்திச் சங்கத்தின் அனுசரணையுடன் சிரமதானம் செய்து வழங்கின. ஊர்மக்கள் ஒன்றுபட்டு ஒத்துழைப்பு வழங்கும் நிறுவனங்கள் குறுகிய காலப் பகுதியில் வளர முடியும் என்பதற்கு கதிரிப்பாய் பால சுப்பிரமணிய வித்தியாலயத்தின் ஆரம்ப வளர்ச்சி எடுத்துக் காட்டாக அமைகின்றது.

பாடசாலை ஆரம்பிக்கப்பட்ட காலப்பகுதியில் இருந்து மாணவர்களுக்கு இலவசமாக மதிய உணவு வழங்கப்பட்டதோடு மதிய உணவை பொருத்தமான முறையில் தயாரித்து வழங்குவதற்கு வசதியாக 20X10 = 200 சதுர அடி விஸ்தீரணத்தில் சமையல் கூடமும் நிறுவப்பட்டது.

பாடசாலையின் முதலாவது அதிபராக வளலாயைச் சேர்ந்த வி.கந்தையா பொறுப்பேற்றுக் கொண்டார். ஆசிரியர்களாக பண்டிதர் ஆ.சின்னத்துரை, கு.செல்லத்துரை, பொ.நாகலிங்கம் ஆகியோரும் பொறுப்பேற்றுக் கொண்டனர். குறித்த காலச் சூழலில் கடமையாற்றிய அதிபர், ஆசிரியர்கள் தமது ஊதியத்தை கருத்தில் கொள்ளாமல் மாணவர்கள் கல்வியை மேம்படுத்த வேண்டும்.

மாணவர் எண்ணிக்கை அதிகரிக்க வேண்டும் என்ற உயர் நோக்கோடும் அர்ப்பணிப்போடும் கடமையாற்றினர். அவர்களின் அர்ப்பணிப்போடு கூடிய சேவை முன்னெடுப்புக்களுக்கு உள்ளூர் பிரமுகர்களும் பொது மக்களும் பக்கபலமாக நின்று உதவினர். தற்பொழுது பாடசாலையின் அதிபராக த.உதயநாதன் கடமை புரிகின்றார்.

(தொடரும்)

நிலத்தில் இருந்து புகை;
நாளை ஆராய்ச்சி நடக்கும்



திருகோணமலை, மே7
திருகோணமலை - கிண்ணியா பகுதியில் நிலத்துக்கு அடியில் இருந்து திடீரென புகை வெளிவந்த சம்பவம் குறித்து விசாரணைகளை ஆராய்ச்சித்துள்ளதாக புகோள மற்றும் சுரங்க ஆராய்ச்சி நிலையம் தெரிவித்துள்ளது.
புகை வெளியான சம்பவம் குறித்து தமக்கு தகவல் கிடைத்துள்ளது என்று புகோள மற்றும் சுரங்க ஆராய்ச்சி நிலைய தலைவர் என்.பி.விஜயானந்த தெரிவித்தார்.
கொதிநீர் பிரதேசம் என்பதால் இப்புகை வெளி வந்திருக்கலாம் என்று அவர் சந்தேகம் வெளியிட்டுள்ளார்.
எனினும் நாளை செவ்வாய்க்கிழமை விசேட விசாரணை குழுவொன்று அங்கு அனுப்பி வைக்கப்படவுள்ளதாக அவர் குறிப்பிட்டார். கிண்ணியா, பாலத்துக்கு அருகில் உள்ள வீடு ஒன்றில் குழி வெட்டிய சமயம் நிலத்தடியில் இருந்து புகை வெளி வந்த வண்ணம் உள்ளதாக கூறிய தெரிவிக்கிறார். மேலும் உரிமையாளரால் தெரிவிக்கப்பட்டமை குறிப்பிடத்தக்கது. (ச)

பாடசாலை மாணவருக்கு
பால் வழங்க நடவடிக்கை

நுவரெலியா, மே7
நுவரெலியா மாவட்டத்தில் உள்ள சகல அரசு பாடசாலை மாணவர்களுக்கும் போஷாக்கு உணவாக பால் வழங்க அரசு நடவடிக்கை எடுத்துள்ளதாக தகவல் ஊடகத்துறை பதில் அமைச்சர் லக்ஸ்மன் யாபா அபேவர்தன தெரிவித்தார்.
அரசு தகவல் திணைக்களத்தில் நடைபெற்ற அமைச்சரவை முடிவுகளை அறிவிக்கும் வாராந்த ஊடகவியலாளர் சந்திப்பில் கலந்துகொண்டு உரையாற்றும் போதே அவர் இவ்வாறு தெரிவித்தார்.
பால் உற்பத்தியாளர்களை அரசு ஒருபோதும் கைவிடாது. அவர்களை ஊக்குவிப்பதற்காக அரசு மேற்கொண்ட நடவடிக்கைகள் காரணமாக மலையகத்தில் பால் உற்பத்தி அதிகரித்துள்ளது என்று அவர் கூறினார்.
நுவரெலியா மாவட்டத்தில் உற்பத்தி செய்யப்படும் பால் முழுவதையும் கொள்வனவு செய்து அவற்றை பாடசாலை மாணவர்களுக்கு வழங்க நடவடிக்கை எடுக்குமாறு நுவரெலியா மாவட்ட செயலாளருக்கு அறிவிக்கப்பட்டுள்ளது.
இதனைப்போன்று பால் அதிகளவில் உற்பத்தி செய்யும் பிரதேசங்களில் உள்ள பாடசாலை மாணவர்களுக்கும் பால் வழங்க நடவடிக்கை எடுக்கப்படும் என்று அவர் மேலும் தெரிவித்தார்.

அதிகாரிகளின் பாராமுகத்தால்
யானைத் தொல்லை அதிகாரிப்பு

சிங்கள கிராமங்களுக்கு மட்டும் 'மின்வேலி'
இறக்காமம், மே7
இறக்காமம் வரிப்புத்தான் சேனைப் பிரதேசங்களில் அண்மைக்காலமாக காட்டு யானைகளின் அட்டகாசம் அதிகரித்து வரும் நிலையில் இந்தவிடத்தில் அதிகாரிகள் எந்தவொரு நடவடிக்கையும் எடுக்காமல் பாராமுகமாக இருந்துவருகின்றனர் என்று பிரதேச வாசிகள் கவலை தெரிவிக்கின்றனர்.
குறிப்பாகக் காடுகளை அண்மித்து வாழும் தமிழ், முஸ்லிம் கிராமங்களைச் சேர்ந்தவர்களே யானைகளால் பெரிதும் பாதிக்கப்பட்டு வருகின்றனர்.
மாணிக்கமடு தமிழ்க் கிராமத்தவர்களும், குடிவில், வாங்காமம், வரிப்புத்தான்சேனை ஆகிய முஸ்லிம் கிராமவாசிகளும் நாள்கு நாள் காட்டு யானைகளால் பல இழப்புகளைச் சந்தித்து வருகின்றனர். இந்தவிடயமாகக் கிராம சேவகர் தொடக்கம் அரசு அதிகாரி வரை தாம் சென்றும் எவ் வித பயனும் தமக்குக் கிட்டவில்லை என்று குடியிருப்பாளர்கள் விசனம் தெரிவிக்கின்றனர்.
இதேவேளை, பெரும்பான்மை இனத்தவர்கள் வாழும் தீகவாபி போன்ற பகுதிகளின் கிராமங்களுக்கு யானை பிரவேசிக்காமல் தடுப்பதற்கான மின்வேலிகள் அரசால் அமைத்துக் கொடுக்கப்பட்டுள்ளன. இதனால் பெரும்பான்மை இன மக்கள் யானைத்தாக்கத்துக்கு இலக்காவது மிகவும் அரிது என்று கூறப்படுகின்றது.
கடந்த மார்ச், ஏப்ரல் மாதங்களில் வாங்காமத்தைச் சேர்ந்த 6 பிள்ளைகளின் தந்தையான ஏ.ரஷிப் (வயது - 42) என்பவரும், குடிவில்லைச் சேர்ந்த நான்கு பிள்ளைகளின் தந்தையான ஐ. எல். ஷாஹுல் ஹமீட் (வயது - 62) என்பவரும் யானை தாக்கியதால் மரணித்தனர்.
வாங்காமம், குடிவில் கிராமங்களில் ஒவ்வொரு

பொருள்களின் விலையை அதிகரித்து
மக்களை வாட்டி வதைக்கிறது அரசு

கூட்டமைப்பின் எம். பி. அரியநேத்திரன் சீற்றம்

எருவில், மே7
நாட்டில் எல்லாமிலலாத வாறு பொருள்களின் விலைகளைத் தொடர்ச்சியாக அதிகரித்து மக்களைப் பட்டினியால் வதைக்கிறது மஹிந்த அரசு. இதனால் மக்கள் வாழ வியின்றித் தண்டாடுகின்றனர்; மரணத்தின் வாசலில் நிற்கின்றனர் என்று தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் பா. அரியநேத்திரன் தெரிவித்தார்.
பால்மா பைக்கர், சமையல் காஸ் மற்றும் சிமெந்து பைக்கர் ஆகியவற்றின் விலைகளை அரசு திடீரென அதிகரித்தமை தொடர்பாகக் கருத்துத் தெரிவிக்கும்போதே அவர் இவ்வாறு தெரிவித்தார்.
இது தொடர்பாக அவர் மேலும் தெரிவித்ததாவது:-
எரி பொருள்களின் விலையை அதிகரித்துப் பின்னர் கோதுமை மாவின் விலையை அதிகரித்த அரசு மூன்று பொருள்களின்

விலைகளைத் திடீரென அதிகரித்துள்ளது.
உழைக்கும் தொழிலாளர் தினமான மேதினம் அனுஷ்டிக்கப்பட்டு நான்கு தினங்களின் பின்னர் நாட்டில் மூன்று பொருள்களின் விலைகளை அதிகரித்துள்ளது அரசு. இதிலிருந்து தொழிலாளர்களை எவ்வாறு இந்த அரசு துன்புறுத்துகின்றது என்பது தெட்டத் தெளிவாகின்றது.
வெளிநாடுகளுக்கு குடும்ப சகிதம் உல்லாசமாகப் பயணங்களை மேற்கொள்ளும் மஹிந்த அரசு பொருள்களின் விலைகளைத் தொடர்ச்சியாக அதிகரித்து நாட்டு மக்களின் வயிற்றில் அடிக்கின்றது.
மஹிந்த அரசின் இந்தப் படுமோசமான செயல்களைத் தமிழ்த் தேசியக் கூட்டமைப்பு வன்மையாகக் கண்டிக்கின்றது.
இந்த அரசின் நடவடிக்கைகளை இனியாவது சிங்கள சகோதரர்கள் விளங்கிக் கொள்ள வேண்டும். நாட்



மஹிந்த அரசு பொருள்களின் விலைகளைத் தொடர்ச்சியாக அதிகரித்து நாட்டு மக்களின் வயிற்றில் அடிக்கின்றது.

டில் மூலின மக்களும் அணி திரண்டு மஹிந்த அரசின் அராஜகச் செயல்களை முடிவுக்குக் கொண்டுவர வேண்டும்.
குறிப்பாக சிங்கள மக்கள் வீதிகளில் இறங்கி பொருள்களின் விலையேற்றத்திற்கெதிராகத் தொடர்போரட்டங்களை நடத்த வேண்டும். அப்போதுதான் மஹிந்த அரசு கதிகலங்கும். குடும்ப ஆட்சியும் முடிவுக்கு வரும் - என்றார். (ச)

பால் உற்பத்தியாளர்களின்
பிரச்சினைக்கு தற்காலிக தீர்வு

நுவரெலியா, மே7
கடந்த சில நாள்களாக நுவரெலியா மாவட்டத்தின் பால் உற்பத்தியாளர்கள் தமது நாளாந்த உற்பத்தியை விற்க முடியாத நிலையில் பல்வேறு போராட்டங்களை நடத்தியதுடன் பாலை வீதியில் ஊற்றி தமது எதிர்ப்பையும் வெளியிட்டனர்.
இவர்களின் பிரச்சினைகள் குறித்து பல்வேறு தரப்பினருடனும் மேற்கொண்ட

பேச்சின் பயனாக இரண்டு பால் பொருள்களை உற்பத்தி செய்யும் தனியார் நிறுவனங்கள் தற்காலிக தீர்வாக பாலை தாங்கள் வாங்கிக்கொள்ள முன்வந்துள்ளனர்.
இது தற்காலிக தீர்வு என்பதால் அரசு உடனடியாக இதற்கு நிரந்தரத் தீர்வை பெற்றுத்தர வேண்டும் என்று பால் உற்பத்தியாளர்கள் வேண்டுகோள் விடுத்துள்ளமை குறிப்பிடத்தக்கது. (ச)



அம்பாறை, அக்கரைப்புற்று மூன்றாவது இராணுவ படைப்பிரிவின் தலைமையகம் வெசாக் தினத்தை முன்னிட்டு அமைத்த அலங்காரத் தோரணம் இராணுவ படைப்பிரிவு முகாம் முன்பகுதியில் நேற்றுமுன்தினம் சனிக்கிழமையிலிருந்து மக்கள் பார்வைக்காக காட்சிப்படுத்தப்பட்டுள்ளது. இந்தநிகழ்வில் காரைதீவு 632ஆவது படைப்பிரிவு பிரிகேடியர், 3ஆவது இராணுவ படைப்பிரிவின் பிரிகேடியர் சரத் தென்னக்கோன் கலந்துகொண்டு அலங்கார விளக்கை ஏற்றுகின்றார்.

தெனியாயவில் நவீன ராடர் கருவி

தெனியாய, மே7
நாட்டின் வானிலை விவரங்களை துல்லியமாக அறிந்துகொள்வதற்கு ஏற்ற அதி நவீன வகையிலான ராடர் கருவி தெனியாய பகுதியில் பொருத்தப்பட்டு வருகிறது.
அதிநவீன தொழில்நுட்பத்துடன் கூடிய ராடர் கருவியை தெனியாய பிரதேசத்தின் கொண்கல மலையில் பொருத்தும் பணிகள்

முன்னெடுக்கப்பட்டு வருகின்றன.
40 மில்லியன் ரூபா செலவிலான இந்த அதிநவீன தொழில் நுட்பத்துடனான ராடர் கருவி அமெரிக்காவிலிருந்து கொண்டுவரப்பட்டுள்ளது.
இந்தக்கருவி எதிர்வரும் ஜூலை மாதம் முதல் செயற்படுத்தப்படும் என்று இலங்கை வானிலை அவதான நிலையம் தெரிவித்துள்ளது. (ச)

தருவது
வித்தியா

இன்றைய நாள்

உங்களுக்கு எப்படி?



ரேபம்: தன்னம்பிக்கை அதிகரிக்கும் நாள். எந்த ஒரு விவகாரங்களிலும் துணிவுடன் செயற்படுவீர்கள். வரவேண்டிய பணம் வந்து சேரும். குழந்தைகளின் விருப்பங்களுக்கு முக்கியத்துவம் கொடுப்பீர்கள். மேலதிகாரிகளின் உத்தரவுகள் கிரமம் தரும். தொழில், வியாபார நியாயன தொல்லைகள் குறையும். தொல்லை காரியங்களுக்காகச் செலவுகள் இருக்கும்.



இபம்: எந்த ஒரு விவகாரத்திலும் குழப்பத் தோடு செயற்படுவீர்கள். செலவுகள் இடம்பெறும். சில சந்தேகங்களைத் தெளிவுபடுத்திக் கொள்ள தயக்கம் கொள்ளாதீர்கள். புதிய நபர்களின் சந்திப்பால் செலவுகள் ஏற்படும். மரியாதை நிமித்தமாக, பெரிய மனிதர்களின் சந்திப்பை ஏற்படுத்திக் கொள்வீர்கள்.



மிதுனம்: நீண்ட நாளைய தெய்வ பிரார்த்தனை ஒன்றை நிறைவேற்றுவீர்கள். சில காரணங்களுக்காக அவசர கதியில் செயற்படுவீர்கள் தவிர்த்துக் கொள்ளுங்கள். மாமன் வகையில் சில ஆதாயங்கள் பெறுவீர்கள். அலுவலகப் பணிகளில் சிறிசில கிரமங்களை எதிர்கொள்ள வேண்டியிருக்கும்.



கடகம்: தொடர்ந்த முயற்சியால் சில பணிகளைச் செய்து முடிப்பீர்கள். உறவினர்கள் உங்களிடம் பாசமுடனும், பிரியமுடனும் நடந்து கொள்வார். நண்பர்கள் உறுதுணையாக இருப்பர். நிதி நிலைமையில் முன்னேற்றம் காணப்படும். வாகன வகையில் சிறு சிறு செலவுகள் ஏற்படும்.



சிங்கம்: தொழில் முன்னேற்றத் தடைகள் அகலும். வீண் கவலைகள், விரக்தி என்ற நிலை மாறும். சிலரின் சந்திப்புகள் பயனுள்ளதாக இருக்கும். எதிர்பார்த்த கடன் ஒன்று கைக்கு வந்து சேரும். தந்தை வழியில் உதவிகள் உண்டு.



கனிவி: புத்தி சாதாரணத்துடன் செயற்பட்டு திறமையை வெளிப்படுத்துவீர்கள். மேலதிகாரிகள் உங்களிடம் அனுசரணையாக நடந்து கொள்வார். எல்லோரிடமும் அனுபவித்துச் சென்று பாராட்டுப் பெறுவீர்கள். சில விடயங்களில் கிடைக்கும் அனுபவம் மனதில் சந்தோஷம் கொள்ளச் செய்யும்.

மலர்

சித்திரை 26 செவ்வாய்க்கிழமை 08.05.2012
திதி: திருதியை மு.தி 02.52 வரை
நட்சத்திரம்: கேட்டை பி.தி 01.51 வரை
சுபநேரம்: 10.24-11.54 வரை
ராகு காலம்: 02.54-04.24 வரை



துலாம்: வீண் செலவுகள் குறையும். புதிய முயற்சிகளில் நிதானம், ஆலோசனை அவசியம். சிக்கலான சூழ்நிலைகளை தைரியமாகச் சமாளித்து நல்ல திருப்பங்களைக் காண்பீர்கள். வியாபாரத்தில் விற்பனை கூடியபோதும் லாபம் குறைவாக இருக்கும்.



விருச்சிகம்: நல்லவர்கள் உதவியால் நலம் பெறுவீர்கள். தொழிலில் மேன்மையான நிலைமை காணப்படும். தெய்வீக நம்பிக்கை அதிகரிக்கும். அரசியல் வாதிகளுக்கு நெருங்கிய நபர்கள் மூலம் சில பயனுள்ள காரியங்களைச் செய்து கொள்வீர்கள்.



தனுசு: கடினமான வேலைகளால் மனச்சோர்வு ஏற்படலாம். மற்றவர்களின் அதிருப்திக்கு ஆட்படுவீர்கள். கடன் வசூலிப்பு முயற்சிகளில் எதிர்பார்த்த பலன் இருக்காது. பெண்கள் உடல்நிலையில் முன்னேற்றம் உண்டு.



மகரம்: புதிய முயற்சிகளையும் தள்ளி வைக்கவேண்டும். வழக்கு விவகாரங்கள் நீண்ட இழுபறிக்கு பின்னரே சாதகமான நிலைமையை காணலாம். பொறுமை தேவை. பயணங்களைத் திட்டமிட்டுக் கொள்ளுதல் வீண் கிரமங்களைத் தவிர்க்கும்.



கும்பம்: முக்கியஸ்தர்கள் சந்திப்பால் விருப்பம் பூர்த்தியாகும். எடுத்த காரியங்களில் இடையூற்றை வெற்றி உண்டு. அதிகரிக்கும் பணத் தேவைகள் வரவுகளால் பூர்த்தியாகும். வீடு சம்பந்தப்பட்ட காரியம் ஒன்றை விரைந்து செயற்படுவதற்கான முயற்சி ஒன்றை மேற்கொள்வீர்கள்.



மீனம்: திட்டமிட்ட செயற்பாடுகள் இருக்கும். மனநிலையில் மகிழ்ச்சி காரணமாக குடும்பத்துக்கு தாராளமாகச் செலவிடுவீர்கள். வியாபாரத்தில் நிதானமான அணுகு முறை தேவை. விருந்து விசேடங்களில் பங்கேற்கலாம்.

சுடோக்கு


எண் விளையாட்டு

	9	3		5		4	2
	1	8		9	5		7
		7		1	2		3
7		4	5				
	8					9	
				8	7		3
2		3	5		6		
5		1	9		3	2	
3	4		2		9	7	

சுடோக்கின் நேற்றைய விடை

9	1	4	8	3	7	6	2	5
3	7	6	5	1	2	4	9	8
8	5	2	4	9	6	1	3	7
7	2	1	3	4	5	9	8	6
4	8	5	6	2	9	7	1	3
6	3	9	7	8	1	5	4	2
5	4	3	9	7	8	2	6	1
2	6	8	1	5	4	3	7	9
1	9	7	2	6	3	8	5	4

சுடோக்கு ஒரு எண் விளையாட்டு. தர்க்க ரீதியான ஊழ்நுட்பத் தல்தான் இதன் அடிப்படை. 1-9 வரையான எண்களை ஊழ்நுட்பத்தி ஓரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருபுறமற்றை பெட்டிகள், கட்டிகள், பகுதிகள், உபதது ரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராமல் நிரப்பப்பட வேண்டும். அவ்வாறு நிரப்பப்படுகையில் உள்ள பெட்டிகளுக்கும் அவ்வாறு 1-9 இலக்கங்கள் இரட்டைப் பாடம் வரவேண்டும். சில கட்டங்கள் ஏற்கனவே நிரப்பப்பட்டிருக்கும் தர்க்க ரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் 'தவி எண்' என்பதாகும். 1986 இல் ஜப்பானிய நிறுவனமான 'நிகோவி' இதனை அறிமுகப்படுத்தி வெற்றிகரமாகப் பரவலாக்கியது. 2005இல் இது உலக அளவில் பிரபலமானது.



வண்ணார்பண்ணை ஸ்ரீ காமாட்சி அம்பாள் நாச்சிமார் கோயில் வருடாந்த தேர்த்திருவிழா கடந்த வெள்ளிக்கிழமை இடம்பெற்றது. அம்பாள் தேரில் வீதியுலா வந்து பக்தர்களுக்கு காட்சி கொடுக்கிறார். (வ-86)



நல்லூர் கைலாச பிள்ளையார் ஆலயத்தில் கடந்த வெள்ளிக்கிழமை நடைபெற்ற தேர்த்திருவிழாவில் விநாயகப் பெருமான் தேரில் வீதி உலா வந்து பக்தர்களுக்கு அருள் பாலிக்கின்றார். (வ-87)



வல்வை ஸ்ரீ முத்துமாரி அம்மன் ஆலயத்தில் நேற்றுமுன்தினம் இடம்பெற்ற தேர்த்திருவிழாவில் அம்பாள் தேரில் வீதியுலா வருகிறார்.

அன்றைய தினம் வாணி வெளியீட்டு அச்சுத்தின் நூல் வெளியீடு அன்றைய தினம் இடம்பெற்றது. நூலின் முதற் பிரதியை சிவஸ்ரீ சோ.தண்டபாணம் அவர்கள் அளித்தார். முத்துமாரி ரவல் உரிமையாளருக்கும் ஆலய பரிபாலன சபைத் தலைவருக்கும் வழங்குகிறார். (வ-253)

சமய சந்திதிகளில்

யாழ்ப்பாணம், மே 7
வண்ணை குளங்கரை மருதடி ஸ்ரீ காமாட்சி அம்பாள் ஆலய (நாச்சிமார் கோயில்) பூங்காவனத் திருவிழா இன்று இரவு ஏழு மணிக்கு நடைபெறும்.

ஆலயத் தொண்டர் குழுவால் வடிவமைக்கப்பட்ட சொர்ணலோகத் தண்டிகையில் அம்பாள் வீதி வலம் வருவார் என்று அறிவிக்கப்பட்டுள்ளது.

யாழ்ப்பாணம், மே 7
சங்கரத்தை பத்திரகாளி அம்பாள் ஆலயத்தின் மகாகும்பாபிஷேகம் இன்று திங்கட்கிழமை நடைபெறவுள்ளது. (வ-14)

பொது விருமலையால்

வழக்குகளின் திகதி மாற்றம்

தென்மராட்சி, மே 7
சாவகச்சேரி நீதிமன்றில் இன்று நடைபெறவிருந்த வழக்குகள் இன்றைய தினம் பொது விடுமுறையாக அறிவிக்கப்பட்டுள்ளதையடுத்து வேறு தினத்துக்கு மாற்றப்பட்டுள்ளதாகப் பதிவாளர்கள் அறிவித்துள்ளனர்.

சாவகச்சேரி மாவட்ட நீதிமன்ற வழக்குகள் எதிர்வரும் 14 ஆம் திகதி திங்கட்கிழமையும் நீதிவான் நீதிமன்ற வழக்குகள் ஜூன் ஐந்தாம் திகதி செவ்வாய்க் கிழமையும் நடைபெறுமென்று அறிவிக்கப்பட்டுள்ளது. (வ-9)

விளையாட்டு சம்மேளனங்களின் மாதாந்த அறிக்கை கட்டாயம்

விளையாட்டுத்துறை அமைச்சு உத்தரவு

கொழும்பு, மே 7
அனைத்து விளையாட்டு சம்மேளனங்களும் தமது மேம்பாட்டுத் திட்டங்கள் குறித்து மாதாந்தம் அறிக்கையைச் சமர்ப்பிக்க வேண்டும் என்று விளையாட்டுத்துறை அமைச்சு உத்தரவு பிறப்பித்துள்ளது.

இந்த உத்தரவு அமைச்சில் பதிவு செய்யப்பட்டுள்ள விளையாட்டு சம்மேளனங்களுக்கே பிறப்பிக்கப்பட்டுள்ளது.

குறித்த விளையாட்டு சம்மேளனங்களுக்கென விளையாட்டுத்துறை அமைச்சால் தொடர்பாடல் அதிகாரிகள் நியமிக்கப்பட்டுள்ளனர். அவர்களால் விளையாட்டுப் பயிற்சி, தேசிய கிண்ணப் போட்டிகள்,

விளையாட்டு பயிற்சி, தேசிய கிண்ண போட்டிகள், வெளிநாட்டு போட்டிகள் தொடர்பில் நடவடிக்கைகள் எடுக்கப்பட வேண்டும்.

வெளிநாட்டு போட்டிகள் தொடர்பில் நடவடிக்கைகள் எடுக்கப்பட வேண்டும்.

இந்த அதிகாரிகளால் மாதாந்தம் முன்னேற்ற அறிக்கைகளும் விளையாட்டுத்துறை அமைச்சுக்கு சமர்ப்பிக்கப்பட வேண்டும் என்று அந்த உத்தரவில் தெரிவிக்கப்பட்டுள்ளது. (ச)



தலவாக்கலை மேல்கொத்தலை நீர் மின் உற்பத்தி நிலைய அமைப்புப் பணிகளை ஜனாதிபதி மஹிந்த ராஜபக்ஷ, இலங்கைக்கு வருகை தந்துள்ள ஜப்பானின் பிரதிப் பிரதமர் கட்சுயா ஓகாடா ஆகியோர் பார்வையிடுகின்றனர்.

ஆணைக்குழு குறித்து அடுத்தவாரம் அறிக்கை

முஸ்லிம் காங்கிரஸ் கட்சி தகவல்

கொழும்பு, மே 7
கற்றுக்கொண்ட பாடங்கள் மற்றும் நல்லிணக்க ஆணைக்குழுவின் அறிக்கை தொடர்பிலான கட்சியின் நிலைப்பாட்டு அறிக்கை அடுத்தவாரம் சமர்ப்பிக்கப்படும் என்று ஸ்ரீலங்கா முஸ்லிம் காங்கிரஸ் கட்சி தெரிவித்துள்ளது.

ஐக்கிய மக்கள் சுதந்திரக் கூட்டமைப்பில் அங்கம் வகிக்கும் சகல கட்சிகளும் நல்லிணக்க ஆணைக்குழு

அறிக்கை பற்றிய தமது நிலைப்பாட்டை வெளிப்படுத்த வேண்டும் என்று அரசு கோரியிருந்தது.

இதற்கமைய தமது கட்சியின் உத்தியோகபூர்வ நிலைப்பாடு அடுத்த வாரத்தில் முன்வைக்கப்படும் என்று கட்சி தெரிவித்துள்ளது.

கட்சியின் தலைவர் ரஷிப் ஹக்கீம் தலைமையிலான குழுவொன்று நல்லிணக்க ஆணைக்குழுவின் முன்மொழிவுகள் பற்றி ஆராய்ந்து

வருவதாகத் தெரிவிக்கப்படுகிறது. அறிக்கை தொடர்பில் ஆராயும் பணிகள் நாளடைவில் முடிவாகிவிடும் என்று தெரிவிக்கப்பட்டது.

நல்லிணக்க ஆணைக்குழுவின் அறிக்கையில் முஸ்லிம் சமூகம் தொடர்பில் உரிய கவனம் செலுத்தப்படவில்லை என ஏற்கனவே முஸ்லிம் காங்கிரஸ் குற்றம் சுமத்தியிருந்தமை குறிப்பிடத்தக்கது. (ச)

முதியவர் கொலை; சந்தேகநபர்களுக்கு விளக்கமறியல்

கொழும்பு, மே 7
புத்தளம் பகுதியில் இடம்பெற்ற கொலையுடன் தொடர்புபட்டதாகக் கைது செய்யப்பட்ட சந்தேகநபர்கள் ஐந்து பேர் விளக்கமறியலில் வைக்கப்பட்டுள்ளனர்.

கடந்த 4 ஆம் திகதி புத்தளம், களப்புப் பகுதியில் முதியவர் ஒருவர் (வயது-81) கொலை செய்யப்பட்டிருந்தார்.

கொலை தொடர்பில் விசாரணை நடத்திய புத்தளம் பொலிஸார் ஐந்து சந்தேகநபர்களை நேற்றுமுன்தினம் சனிக்கிழமை கைது செய்தனர்.

சந்தேகநபர்கள் புத்தளம் நீதிமன்றத்தில் முன்னிலைப்படுத்தப்பட்டு எதிர்வரும் 15 ஆம் திகதி வரை விளக்கமறியலில் வைக்கப்பட்டுள்ளனர். (ச)

தகவல் சட்டமூலம் மீண்டும் விவாதத்துக்கு

கொழும்பு, மே 7
தகவல் சுதந்திரம் தொடர்பான சட்ட மூலம் நாடாளுமன்றில் விவாதத்துக்கு எடுத்துக் கொள்ளப்பட உள்ளது.

2010 ஆம் ஆண்டு ஜூலை மாதம் எதிர்க்கட்சித் தலைவரினால் தகவல் சுதந்திரம் பற்றிய சட்ட மூலம் தனிப்பட்ட நாடாளுமன்ற உறுப்பினர் உத்தேச சட்ட

மாக நாடாளுமன்றத்தில் சமர்ப்பிக்கப்பட்டது. எனினும் இந்தச் சட்டம் தொடர்பான விவாதங்களை அரசு காலம் தாழ்த்தி வந்தது.

எதிர்வரும் நாடாளுமன்ற அமர்வுகளில் தகவல்களை அறிந்து கொள்ளும் உத்தேச சட்டத்தை மீளவும் சமர்ப்பிக்க ஐக்கிய தேசியக் கட்சி தீர்மானித்துள்ளது. (ச)

இந்திய நபர் கைது

கொழும்பு, மே 7
போலி ஆவணங்களைச் சமர்ப்பித்து இந்தியா நோக்கிச் செல்ல முற்பட்ட இந்திய நபர் ஒருவர் கட்டுநாயக்க விமான நிலையத்தில் வைத்து கைது செய்யப்பட்டுள்ளார்.

கட்டுநாயக்க விமான நிலைய குற்றத் தடுப்புப் பிரிவின் குறித்த சந்தேகநபரைக் கைது செய்துள்ளனர்.

இந்த சந்தேகநபர் நீர்கொழும்பு நீதிவான் நீதிமன்றில் முன்னிலைப்படுத்தப்பட்டுள்ளார்.

இந்தச் சம்பவம் தொடர்பில் குற்றத் தடுப்புப் பிரிவின் மேலதிக விசாரணைகளை மேற்கொண்டு வருகின்றனர். (ச)

ஆயுள்கால சிறைத் தண்டனை

கொழும்பு, மே 7
8890 மில்லி கிராம் ஹெரோயின் போதைப் பொருளை வைத்திருந்த குற்றத்தை ஒப்புக் கொண்ட ஒருவருக்கு கண்டி மேல் நீதிமன்ற நீதிவான் ஆயுள்கால சிறைத் தண்டனை விதித்துள்ளார்.

இந்தத் தண்டனை கண்டி, தங்கொல்ல பிரதேசத்தைச் சேர்ந்த காமினி தில்லஸங் என்ற நபருக்கு வழங்கப்பட்டுள்ளது.

2004 ஆம் ஆண்டு தங்கொல்ல பிரதேசத்தில் கண்டி போதைவஸ்து ஒழிப்பு

பிரிவுப் பொலிஸார் மேற்கொண்ட திடீர் சோதனையின்போது 8890 மில்லி கிராம் ஹெரோயின் போதைப் பொருளை மறைத்து வைத்திருந்த நிலையில் இந்த நபர் கைது செய்யப்பட்டு விளக்கமறியலில் வைக்கப்பட்டுள்ளார்.

இந்த வழக்கு கண்டி மேல் நீதிமன்றத்தில் விசாரணைக்கு எடுக்கப்பட்டபோது இந்த நபர் குற்றத்தை ஒப்புக் கொண்டதை யடுத்து நீதிவான் ஆயுள்கால சிறைத் தண்டனை வழங்கி தீர்ப்பளித்துள்ளார். (ச)

வெசாக் அன்னதான நிலையங்களில் பரிசோதனை

கொழும்பு, மே 7
வெசாக் தினத்தை யொட்டி நாடு முழுவதும் இடம்பெற்று வரும் வெசாக் அன்னதானம் வழங்கும் நிகழ்வுகளில் வழங்கப்படும் உணவு மற்றும் பானங்களின் சுகாதாரம் தொடர்பில் பரிசோதனைகளை பொது சுகாதாரப் பரிசோதகர்கள் மேற்கொண்டுள்ளனர்.

இந்த வேலைத்திட்டத்தின் கீழ் நேற்றுமுன்தினம் சனிக்கிழமை நாடு முழுவதும் சுமார் 800 பொதுச் சுகாதாரப் பரிசோதகர்கள் பணியில் ஈடுபடுத்தப்பட்டுள்ளனர்.

பரிசோதனைக்கு உட்படுத்தப்பட்ட அன்னதானம் வழங்கும் இடங்களுள் சுமார் 153 இடங்கள் தரமற்ற வகையில் இருந்துள்ளன.

இந்த இடங்களில் இருந்த உணவுப் பொருள்கள் மற்றும் பானங்களை உடனடியாக அகற்றிக்கொள்ளுமாறு உத்தரவிட்டுள்ளதாக இலங்கை பொதுச் சுகாதாரப் பரிசோதகர்களின் சங்கத்தின்தலைவர் உபுல் ரோஹன தெரிவித்தார். (ச)

கடன் அட்டைகளின் வட்டி வீதம் அதிகரிப்பு

கொழும்பு, மே 7
இலங்கையில் கடன் அட்டைகளுக்கான வட்டி வீதம் அதிகரிக்கப்படவுள்ளது. எதிர்வரும் 15 ஆம் திகதி முதல் இதுவரை 24 வீதமாக இருந்து வந்த கடன் அட்டை வட்டிவீதம் 28 வீதமாக அதிகரிக்கப்படவுள்ளது.

இலங்கையில் பால்மா, மற்றும் அத்தியாவசிய பொருள்களின் விலைகள் உயர்ந்தமையை அடுத்தே இந்த

முடிவை வங்கிகள் மேற்கொண்டுள்ளன.

கடந்த வருடம் மாத திரம் 84 ஆயிரம் பேர் கடன் அட்டைகளைப் பெற்றுள்ளனர். எனினும், கடன் அட்டைக்காரர்களிடம் இருந்து 38.5 பில்லியன் ரூபா கிடைக்க வேண்டியுள்ளது. இந்த நிலையில் கடன் அட்டைகளுக்கான விண்ணப்பங்களும் அதிகரித்துள்ளன என்று தனியார் வங்கிகள் தெரிவித்துள்ளன. (ச)

விமான சேவைகளுக்கு 9 புதிய விமானங்கள்

கொழும்பு, மே 7
ஸ்ரீலங்கா மற்றும் மிதின் லங்கா விமான சேவைகளை விஸ்தரிக்கும் பொருட்டு மேலும் 9 விமானங்கள் கொள்வனவு செய்யப்பட்டுள்ளன.

இதன் மூலம் விமானங்களின் தொகை 30 ஆக அதிகரிக்கப்படும் என்று ஸ்ரீலங்கா விமான சேவையின் தலைவரான நிஷாந்த விக்கிரம சிங்க தெரிவித்தார். (ச)

இந்த இரு விமான சேவைகளும் 21 விமானங்களை தற்போது கொண்டுள்ள நிலையில் 2015 ஆம் ஆண்டளவில் 30 ஆக அதிகரிக்கப்படும். இந்த வருட இறுதியில் தென் கொரிய தலைநகரான சியோலுக்கான விமான சேவைகள் இந்தியாவுக்கான சேவைகள், என்பன அதிகரிக்கப்படும் என்று அவர் தெரிவித்தார். (ச)

தம்புள்ள பள்ளிவாசல் ஸ்வகாரம் இதுவரை தீர்க்கப்படவில்லை

இனாமலுவே சுமங்கல தேரர் குற்றச்சாட்டு

கொழும்பு, மே 7
தம்புள்ள பள்ளிவாசல் உடைக்கப்பட்ட சம்பவம் தொடர்பான பிரச்சினை இதுவரை தீர்க்கப்படவில்லை. இது தொடர்பில் அரசும் இன்னும் உரிய நடவடிக்கைகளை எடுக்கவில்லை. பள்ளிவாசல் விவகாரத்தில் விட்டுக் கொடுப்புக்கு இடமில்லை என்று தம்புள்ள ரங்கிரி விகாரையின் பிரதம பிக்கு இனாமலுவே சுமங்கல தேரர் குற்றம் சாட்டியுள்ளார்.

இதுதொடர்பில் அவர் மேலும் தெரிவித்திருப்பதாவது:-

இலங்கையில் பௌத்தம் 23.9 வருட வரலாற்றைக் கொண்டது. இஸ்லாமியர்கள், இலங்கைக்கு வணி

கத்துக்காகவே வந்தனர். பின்னர் இங்குள்ள சிங்கள மற்றும் தமிழ்ப் பெண்களை ஏமாற்றி திருமணம் செய்து கொண்டனர்.

இதுவே அவர்களின் வரலாறு. எனவே அவர்கள் இங்கு வந்து தமது வரலாற்றைக் காட்டமுடியாது. தம்புள்ள விகாரை உலகத்தின் முக்கிய இடங்களில் ஒன்றாக பதிவு செய்யப்பட்டுள்ளது.

உலகம் முழுவதும் இஸ்லாமிய அடிப்படைவாதம் பரவிவருகிறது. ஆனால் பௌத்த அடிப்படைவாதம் எங்கும் இல்லை.

இலங்கையில் 14 மில்லியன் பௌத்தர்கள் உள்ளனர். முஸ்லிம்கள் எத்

தனை பேர் உள்ளனர். தாய்லாந்து, மியன்மார் ஆகிய நாடுகளில் பௌத்தர்கள் அதிகமாக உள்ளனர். வத்திக்கானில் கிறிஸ்தவர்கள் அதிகமாக உள்ளமையால் அது கிறிஸ்தவ நாடு என்று கொள்ளப்படுகிறது.

மத்திய கிழக்கில் சில நாடுகள் முஸ்லிம்களை அதிகமாகக் கொண்டுள்ளமையால் அவை முஸ்லிம் நாடுகள் என்று அழைக்கப்படுகின்றன.

எனவே இலங்கையில் வந்து பௌத்த கலாசாரத்துக்கு மத்தியில் தம்முடைய வரலாற்றை முஸ்லிம்கள் நிலைநாட்ட நினைப்பது 'கொள்ளை' யாகவே இருக்கும்- என்றார். (ச)

வேலை வாய்ப்பு

கார்ப்பரேட்டிவானில் விநியோக ரகசிய இலக்கியங்கள்
ஆவார் 3 விவரங்கள் விவரிக்கப்படும்.
(கார்ப்பரேட்டிவானில் பேரவையுடைய நிர்வாகியும்)
தகைமைகள்: Commerce / Arts - 3 Pass
Bio / maths - 2 Pass
விவரிக்கப்படும் 14-05-2012 இல் தரப்படும்
அனுப்பிவைக்கப்படும்.
C/o. 2 தாயன், 361, கந்தியார் வீடு,
வி.இ. 4356 யாழ்ப்பாணம்.

**கொழும்பு தமிழ்ச் சங்கத்தின்
70 ஆவது ஆண்டு நிறைவு**

சுன்னாகம், மே 7
கொழும்பு தமிழ்ச் சங்கத்தின் 70ஆவது ஆண்டு நிறைவை முன்னிட்டு அந்த நிறுவனத்தால் உலகத் தமிழ் இலக்கிய மாநாடு ஒன்று நடத்தப்படவுள்ளது.
தமிழ் இலக்கியம் அன்றும் இன்றும் என்ற தொனிப்பொருளில் நடைபெறும் மூன்று நாள் மாநாடு ஜூன் மாதம் 2, 3, 4 ஆம் திகதிகளில் நடைபெறவுள்ளது.

மாநாட்டின் தொனிப் பொருளுக்கு அமைவான ஆய்வரங்குகளும், கலை நிகழ்ச்சிகளும் இந்த மூன்று தினங்களும் நடைபெறவுள்ளன. சிறுவர் இலக்கியம், புனைகதை, கவிதை, கட்டுரை, ஆவணப்படுத்தல், விமர்சனம், கலைகள், இலக்கியக் கோட்பாடுகள், பெண்ணியம், இதழியல், இணையமும் வலைப்பதிவுகளும் ஆகிய விடயங்கள் தொடர்பான ஆய்வுக் கட்டுரைகள் ஆய்வரங்கில் சமர்ப்பிக்கப்படவுள்ளன. இந்த நிகழ்வின் சிறப்பு நிகழ்வாக பாரதி விழாவும் இடம் பெறவுள்ளதாகத் தெரிவிக்கப்பட்டுள்ளது. (ம-38)

**கூட்டுறவுப் பணியாளர்
பரீட்சைப் பெறுபேறுகள்**

யாழ்ப்பாணம், மே 7
வடமாகாண கூட்டுறவு பயிற்சி நிறுவனத்தால் கடந்த 2011 ஆம் ஆண்டுக்கான பணியாளர் உயர்தர பயிற்சி பரீட்சையின் பெறுபேறுகள் வெளியாகியுள்ளன.
இந்தப் பரீட்சையில் மொத்தமாக இருபது பேர் தோற்றினர். இதில் ஒன்பது பேர் மட்டுமே சித்தி பெற்றுள்ளனர் என்று கூட்டுறவு அபிவிருத்தி உதவி ஆணையாளர் வி.கே.அருந்தவநாதன் தெரிவித்தார்.
கு.அபிதா இரண்டாம் தரத்தில் சித்தி பெற்றுள்ளார். ஏனைய எட்டு பேரும் மூன்றாம் தரத்தில் சித்தி பெற்றனர்.
ஜே.அந்தோனி பெர்னான்டோ, ஜே.டயானா, லோ.லக்ஷ்ணா, ரி.லதாசந்திரிக்கா, கே.கிருஷ்ணவேணி, ஏ.ஜே.கோமதர்சினி, எஸ்.குமுதினி, பி.சர்வோத்தினி ஆகிய 8 பேருமே மூன்றாம் தரத்தில் சித்திபெற்றவர்கள் ஆவர். (ம-17)

நகைகள் திருட்டு

யாழ்ப்பாணம், மே 7
ஊர்காவற்றுறை புளியங்கூடல் மகாமாரி அம்மன் கோயிலில் இடம்பெற்ற மகா கும்பாபிஷேகப் பெருவிழாவின்போது சுமார் 25 இற்கும் மேற்பட்ட தங்க நகைகள் திருட்டுப் போயுள்ளதாகத் தெரிவிக்கப்படுகிறது.
மகா கும்பாபிஷேகத் திருவிழாவில் குடாநாட்டின் பல பகுதிகளிலும் இருந்து பெரும் எண்ணிக்கையில் மக்கள் கலந்து கொண்டனர். மக்கள் கூட்டத்தில் பத்தர்களாக வந்த திருடர்கள் தமது கைவரிசையைக் காட்டியுள்ளனர்.
நகைகள் திருட்டுப் போன விடயம் ஆலய நிர்வாகத்தினருக்கு அறிவிக்கப்பட்டதாகவும் இது குறித்து ஊர்காவற்றுறைப் பொலிஸில் முறையிடப்பட்டதும் தெரிவிக்கப்பட்டுள்ளது. (ம-7)

**சேவை நலன் பாராட்டும்
60ஆவது பிறந்தநாள் வாழ்த்தும்**

திருமதி
ஸ்ரீரஞ்சனி இராமநாதன் (SLTS-I)
(ஆசிரிய ஆலோசகர், ஆரம்பக் கல்வி-
யாழ்ப்பாணம்)

ஆசிரியர் : 16.06.1977 - 23.08.1999
ஆசிரிய ஆலோசகர் : 24-09-1999 - 07.05.2012

35 வருடங்கள் ஆரம்பக்கல்வித்துறைக்கு சிறப்பாகப் பணியாற்றி ஓய்வு பெறும் திருமதி ஸ்ரீரஞ்சனி இராமநாதன் அவர்களின் ஓய்வுக் காலத்தை மகிழ்வுடன் கழித்துட எல்லாம் வல்ல இறைவன் அருள் வேண்டி அன்புடன் வாழ்த்துகின்றோம்.

ஆசிரிய ஆலோசக நண்பர்கள்,
ஆசிரிய ஆலோசகர் கழகம்,
வலயக்கல்வி அலுவலகம்,
யாழ்ப்பாணம்.

அந்தியோர் அழைப்பு

கடந்த 26.03.2012 அன்று சிவபதமடைந்த

அமர் கந்தையா சற்குணானந்தம் (யாக்குஞ்சு)

அவர்களின் அந்தியோட்டிக் கிரியைகள் கடந்த (05.05.2012) சனிக்கிழமை கீரிமலை புனித தீர்த்தக்கரையில் நடைபெற்றது வீட்டுக்கிருத்தியக்கிரியை இன்று (07.05.2012) திங்கட்கிழமை மு.ப. 11 மணியளவில் எமது இல்லத்தில் நடைபெற இருப்பதால் அத்தருணம் தாங்கள் வருகைதந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசனநிகழ்விலும் கலந்துகொள்ளும் வண்ணம் அன்புடன் அழைக்கின்றோம்.

(தயவுசெய்து இதனைத் தனிப்பட்ட அழைப்பாக ஏற்றுக்கொள்ளவும்)
குருவனை,
அளவெட்டி தெற்கு, அளவெட்டி. குடும்பத்தினர்.

**முதலாம் ஆண்டு நினைவஞ்சலியும்
ஆத்ம சாந்திப் பிரார்த்தனையும்**

தோற்றம்

17

12

1959

மறைவு

19

04

2011

உயர் விஸ்வப்பிரம்ம குலதிலகம்

திருமதி தவரெத்தினம்


கணபதிப்பிள்ளை

எங்கள் குடும்பத்தின் பேரொளியாய் விளங்கிய ஏற்றமிக்க எம் அன்புத்தெய்வம், எங்களை அன்போடும் பண்போடும் பாசத்துடனும் அரவணைத்து நல்வழி காட்டி எழுச்சியுடன் பார் புகழ் வாழவைத்த பாசமிகு குடும்பத்தலைவி கணமடி எமைவிட்டுப்பிரிந்து ஆண்டு ஒன்று ஆகியும் ஆறாத்துயரில் தவிக்கின்றோம் அம்மா. எமது குலவிளக்கின் முதலாம் ஆண்டு நினைவஞ்சலியும், ஆத்ம சாந்திப் பிரார்த்தனை நிகழ்வும் (08.05.2012) செவ்வாய்க் கிழமை முற்பகல் 11 மணியளவில் அன்னாரின் இல்லமாகிய மன்னார் திருக்கேதீஸ்வரத்திலும், 74/1 வோல்ஸ்லேன் அருத்தமாவத்தை, கொழும்பு - 15 இல்லத்தில் விசேடபிரார்த்தனையும், மதியபோசன நிகழ்வும் நடைபெற இருப்பதால் அத்தருணம் உற்றார் உறவினர்களைக் கலந்து கொண்டு சிறப்பிக்குமாறு வேண்டிக் கொள்கிறோம்

தகவல்: கணவர் (பாலா)
சகோதரர்கள், மைத்துனர், மைத்துனியர், தங்கைமார்,
மருமக்கள், அண்ணன்மார், பேரப்பிள்ளைகள்.

31ஆம் நாள் நினைவஞ்சலி

தோற்றம்
08.03.1957



மறைவு
06.04.2012

அமர் ஹெர்பேட்

(ஆசிரியர் சென்னை கல்லூரி)

அமைதியான புன்சீர்ப்பும்
ஆழ்ந்த சிந்தனையும் கொண்ட
கணிவு மெய்யுடையோர்
கள்ளமில்லா மனமும்
புன்னகை தூக்க
பொன் முகமும் மறைந்ததேனோ!

விதிகளையே கல்லறையில் - நல்
வீரணாய் விளையாட்டில்
உயரிய ஆசனாய் நற்பணியில்
உயர்ந்த செல்கையில்
இணையடி. பாத மலராக
இறைவன் உம்மை அழைத்தாரே!

கண்களெல்லாம் கடலாய் போய்க்
கலக்கி நிற்கும் எம்மை விட்டு
அமைதியாய் மரணத்திரையினிலே
மெளனமாய் மறைந்தாரே!

யாழ்ப்பாணம்.

உம் பிர்வாய் அய்யா
சகோதரிகள், மைத்துனர்கள், மருமக்கள்

மரண அறிவித்தல்**கணபதிப்பிள்ளை சந்திரசேகரம்**

கிளிநொச்சி இராமநாதபுரம் இல. 450, 6ஆம் யுனிற்றைப் பிறப்பிடமாகவும், யாழ்ப்பாணம் நவக்கிரியை நிரந்தர வசிப்பிடமாகவும், நீர்வேலி தெற்கு நீர்வேலியை தற்காலிக வதிவிடமாகவும் கொண்ட கணபதிப்பிள்ளை சந்திரசேகரம் (04.05.2012) வெள்ளிக் கிழமை சிவபதமடைந்தார்.

அன்னார் காலஞ் சென்ற வல்லிபுரம் கணபதிப்



பிள்ளை மற்றும் வள்ளிப்பிள்ளை தம்பதியினர் அன்பு மகனும், நாகலிங்கம் - மகேஸ்வரி (கனடா) தம்பதியினர் அன்பு மருமகனும், சகிலாவின் அன்புக்கணவரும், கஜன் (கனடா), கஜானா (கனடா), சாமிலா (கனடா), கஜானி ஆகியோரின் பாசமிகு தந்தையும் ஆவார்.

அன்னாரின் இறுதிக்கிரியைகள் இன்று (07.05.2012) திங்கட்கிழமை அன்னாரின் இல்லத்தில் நடைபெற்று பி.ப. 1.00 மணியளவில் பூதவுடல் தகனக் கிரியைக்காக நீர்வேலி, தெற்கு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
நீர்வேலி தெற்கு, நீர்வேலி குடும்பத்தினர்

விசேட கட்டணச்சலுகையில் கணினிக்கற்கை நெறிகள்

Diploma in Microsoft Office
Adv. Dip. in Hardware & Networking
Dip. in Pre-Press Desktop Publishing
Dip. in Web Designing & Development
Dip. in Computerized Accounting
Tally Financial Accounting Training
Master Dip. in Multimedia & Animation
2D & 3D Animation
JAVA AutoCAD

இதர சாங்கத்தாலும் சர்வதேசத்திலும் அங்கீகரிக்கப்பட்ட நிறுவனம்.
இசர்வதேச அங்கீகாரம் பெற்ற (ISO-9001:2008) CERTIFIED சான்றிதழ்கள்
இலகுவாக தகவலைக்கட்டண வசதிகள். இங்கிலாந்து, இந்திய பாடநூல்கள்.
அங்கீகரிக்கப்பட்ட முழு நேரமானது தரமானதுமான் கணினி கல்விக்கு

நவீன நெறியுடையவை, Advanced Video Editing போன்றவைகளையும்
உள்ளடக்கிய தமிழ் மொழிநெறிகளைப்போன்ற
முழுமையான Video Editing ஏற்பாடுகள்.

Video Production & Multimedia

Int. to Digital Video, Adobe Premiere CS 5, ParticleIllusion, Photoshop CS5
Pinnacle Studio HD 15, COOL 3D Studio, Adobe After Effects, & Nuendo.

ஒவ்வொரு வாரமும்
புதிய பிரிவுகள் ஆரம்பம்.

DMI COMPUTER EDUCATION

யாழ்ப்பாணம்
No.113, கன்னாத்திட்டி வீதி,
Tel.: 021-222 4403

நெல்லியம்.
M.M.V. வீதி,
(தஞ்சை கலாச்சாலைப் பாதையில்)
Tel.: 021-226 2470

சாவகச்சேரி
No.174, கண்டி வீதி,
HNB அருகில்
Tel.: 021-227 0243

கன்னிமங்கலம்
No.155, கண்டி வீதி,
Tel.: 021-224 1970

Digitized by Noolaham Foundation.
noolaham.org

கிண்ணைய வானிலை

32°C

நாள்	வானிலை	பகல்	இரவு	பருவம்
யாழ்ப்பாணம்	☀	32°C	28°C	☀
கொழும்பு	☀	31°C	27°C	☀
கிளிநொச்சி	☀	35°C	24°C	☀
புத்தளம்	☀	33°C	26°C	☀
கிளி	☀	33°C	26°C	☀

யாழ்ப்பாணம், மன்னார் ஆகிய மாவட்டங்களில் மேகம் கூட்டத்துடன் கூடிய வானிலை நிலவும்.

நூலகத்துக்கு கிணறு

தென்மராட்சி, மே 7 சாவகச்சேரி நகராட்சி மன்றத்தின் மீசாலை பொது நூலகத்துக்கு வருடம் வாசகர்கள் மாணவர்களின் நலன் கருதி கிணறு ஒன்று அமைக்கப்படவுள்ளது. நகராட்சி மன்றத்தினர் சபை நிதியிலிருந்து குழாய்க் கிணறும் நீர்த்தாங்கியும் அமைத்துக் கொடுக்கவுள்ளனர். பொதுநூலகத்துக்குக் குடிதண்ணீர் வசதி ஏற்படுத்தித் தருமாறு அந்தப் பகுதி பொதுமக்களும் வாசகர் வட்டத்தினரும் நூலக அபிவிருத்திச் சபையினரும் விடுத்த வேண்டுகோளையடுத்து இவற்றை அமைத்துக் கொடுத்தற்னை ஏற்பாடுகளை நகராட்சி மன்றத்தினர் மேற்கொண்டுள்ளனர். (வ-9)

ஜோர்மன் தலைநகரில் நடைபெற்ற போருக்கு எதிரான கவனயீர்ப்பு

ஜோர்மன் தலைநகர் பேர்ளினில் போருக்கும் மற்றும் அரசு அடக்கு முறைக்கும் எதிராக பல்லின மக்கள் நேற்றுமுன்தினம் ஆர்ப்பாட்டத்தில் ஈடுபட்டனர்.

இந்த நிகழ்வில் தமிழ் மக்கள் சார்பில் பேர்ளின் மக்கள் பிரதிநிதியும் இணைந்து கொண்டனர். ஆர்ப்பாட்டத்தில் குறிப்பாக, இஸ்ரேல் மற்றும் ஈரான் நாட்டின் பிரசு



சினை விடயமாக மக்கள் கண்டனம் தெரிவித்தனர். அத்துடன் இஸ்ரேல்

நாட்டுக்கு ஜோர்மன் அரசு ஆயுத உபகரணங்கள் விற்பதையும் மக்கள் கண்டித்

தனர். இந்த நாடுகளின் பின்னணியில் தமது பிராந்திய நலம் சார் அரசியலை முன்னகர்த்தும் சில வல்லாதிக்க நாடுகளுக்கு எதிராகவும் கோசங்கள் எழுப்பப்பட்டன.

இந்தக்கண்டனப் பேரணியில், ஜோர்மன் நாடாளுமன்ற உறுப்பினர் Annet Groth கலந்து கொண்டார். இறுதியாக 'தமிழ்மக்களின் உரிமைப் போராட்டமும் சர்வதேசத்தின் ஈடுபாடும்' எனும் துண்டுப் பிரசுரம் பல்லின மக்களுக்கும் விநியோகிக்கப்பட்டது. (வ)

இலங்கைப் பணிப்பெண் பஹ்ரேனில் கொலை; கொலையாளியை தேடுகிறது இன்டர்போல்

இலங்கைப் பணிப் பெண் ஒருவர் பஹ்ரேனில் சடலமாக மீட்கப்பட்டுள்ளார். இன்டர்போல் எனப்படும் சர்வதேச பொலிஸாரின் விசேட குழு ஒன்று இந்தப் பெண்ணின் சடலத்தை மீட்டுள்ளது. எனவே இது குறித்து விசாரணை மேற்கொள்ள இன்டர்போல் அமைக்கப்படலாம் என்று தகவல் தெரிவிக்கின்றது.

பஹ்ரேயின் மனாமா என்ற குடியிருப்பில் இவர் தங்கியிருந்ததாகக் கூறப்படும் வீட்டிலேயே அவரது சடலம் மீட்கப்பட்டது. இந்தக் குடியிருப்பில் பெண்ணுடன் தங்கியிருந்த நபர், இவர் கொலை செய்யப்பட்டதாக சந்தேகிக்கப்படும் சமயத்தில் நட்பை விட்டு வெளியேறியுள்ளதாக பொலிஸார் தெரிவிக்கின்றனர்.

இந்த மர்மச் சாவு தற்கொலை என்றும் கொலை என்றும் பல தரப்பினர் மாறுபட்ட தகவல்களை வெளியிடும் நிலையில், பொலிஸார் விசாரணைகளை முன்னெடுத்து வருகின்றனர். பெண்ணின் உடலில் இயலாத திரவமொன்று ஊற்றப்பட்டிருப்பதாகவும், எனவே இது வொரு கொலையாக இருக்கலாம் என்றும் பொலிஸார் சந்தேகிக்கின்றனர்.

அச்சலா ஆராச்சிகே என்ற 42 வயது பெண்ணை இவ்வாறு சடலமாக மீட்கப்பட்டுள்ளார். எனினும், இவர் போலிப் பெயர், போலிக் கடவுச் சீட்டிலேயே தங்கியிருந்ததாகவும் தெரியவந்துள்ளது. ப்ரேல்கா குமாரி அகமீ மன குமாரகே என்ற பெயரில் பஹ்ரேயினில் தங்கியிருந்த இந்தப் பெண்ணின் பஹ்ரேயின் அமைக்கப்பட்டுள்ளார்.

இந்த மரணம் குறித்து தனது தனிப்பட்ட கவனத்தைச் செலுத்தியுள்ளதாகவும் விசாரணைகளை துரிதப்படுத்துமாறு உரிய அதிகாரிகளிடம் கோரியுள்ளதாகவும் குவெத்துக்கான இலங்கைத் துறர் சிவிஜோத்தன் தெரிவித்துள்ளார். பெண் கொலை செய்யப்பட்டதாக சந்தேகிக்கப்படும் நாளில் பஹ்ரேயை விட்டு வெளியேறிய நபரை இன்டர்போல் பொலிஸார் தேடி வருகின்றனர்.

பஹ்ரேயை விட்டு வெளியேறிய நபருக்கும், இந்தப் பெண்ணுக்குமிடையே தொடர்பிருந்ததாகவும், இவர்கள் ஒரே நிறுவனத்தில் பணிபுரிந்துள்ளதாகவும் தற்போது தகவல்கள் வெளியாகியுள்ளன. சடலம் தற்போது வைத்திய சாலைக்கு பிரேத பரிசோதனைக்களுக்காக எடுத்துச் செல்லப் பட்டுள்ளது. சடலத்தை இலங்கைக்கு அனுப்புவதற்கு அதிகாரிகள் அனுமதி வழங்கவில்லை என்று பொலிஸார் தெரிவித்துள்ளனர். (வ)

தென்கொரிய தீ விபத்தில் மூன்று இலங்கையர் சாவு

தென் கொரியாவின் புசான் நகரில் உள்ள கொராகே விடுதியில் ஏற்பட்ட திடீர் தீ விபத்தில் மூன்று இலங்கையர்கள் உயிரிழந்துள்ளனர் என்று தென்கொரிய தகவல்கள் தெரிவிக்கின்றன. இந்தத் தீ விபத்தில் மூன்று இலங்கைப் பணியாளர்கள் உள்ளிட்ட 9 பேர் உயிரிழந்த தோடு 25 இற்கும் மேற்பட்டோர் காயமடைந்து வைத்தியசாலைகளில் அனுமதிக்கப்பட்டுள்ளனர். தென்கொரிய நேரப்படி நேற்று முன்தினம் சனிக்கிழமை இரவு இத் தீ விபத்து ஏற்பட்டது. கட்டடத்தின் மூன்றாவது மாடியில் ஏற்பட்ட தீ 23 அறைகளுக்கு பரவியதாகத் தெரிவிக்கப்பட்டுள்ளது.

தீயினால் ஏற்பட்ட நச்சு வாயுவை சுவாசித்ததன் மூலம் 7 ஆண்டுகளும் இருவரும் உயிரிழந்துள்ளனர். இதில் பாதிக்கப்பட்டவர்களுள் ஒருவரின் நிலை கவலைக் கிடமாக உள்ளது என்றும் தென்கொரிய பொலிஸார் தெரிவித்தனர்.

மேலும், தீயிலிருந்து வெளிவந்த புகையில் இருந்து தப்பிக்க வழியில்லாமையே இழிப்புக்கள் அதிகரித்தமைக்குக் காரணம் என்று தெரிவிக்கப்படுகிறது. தீ ஏற்பட்டதன் பின்னர் அந்த இடத்துக்கு சுமார் 20 தீயணைப்பு வசனங்களில் வந்த 100 தீயணைப்புப் படையினர் 10 மணி நேர போராட்டத்தின் பின் தீயைக் கட்டுப்பாட்டுக்குக் கொண்டு வந்தனர். தீ ஏற்பட்டமைக்கான காரணம் தொடர்பில் தென்கொரிய பொலிஸார் மேலதிக விசாரணைகளை மேற்கொண்டு வருகின்றனர். (வ)

அந்தியேடடிக்கிரியை அழைப்பும் நன்றி நுவினலும்

தோற்றம்
03.05.1969



மறைவு
08.04.2012

அமரர் பொன்னுத்துரை அன்பழகன் (கிராம அலுவலர்)

கடந்த (08.04.2012) அன்று இறைபதம் எய்திய எமது குடும்பக் குல விளக்கின் அந்தியேடடிக்கிரியை நிகழ்வுகள் நாளை (08.05.2012) செவ்வாய்க்கிழமை நயினாதீவு கங்காதரணி தீர்த்தக் கரையிலும், வீட்டுக்கிரியைகள் எமது இல்லத்திலும் நடைபெறும். அதனைத் தொடர்ந்து நடைபெறும் மதிய போசன நிகழ்விலும் கலந்து கொள்ளும் வண்ணம் அன்புடன் அழைக்கின்றோம்.


அன்னாரின் மரணச் செய்தி அறிந்து வருகை தந்து ஆறுதல் மொழி கூறியோருக்கும் மலர்வளையம் வைத்தும், கண்ணீர் அஞ்சலிகள் வெளியிடலோருக்கும், தொலைபேசி, தந்தி மூலம் ஆறுதல் கூறியவர்களுக்கும், நோயுற்ற வேளையில் வைத்திய சேவை வழங்கிய நயினாதீவு, பூங்குடுதீவு, யாழ்ப்போதனா வைத்திய சாலை சமூகத்தினருக்கும், பல வழிகளிலும் உதவிகள் வழங்கிய அன்பு உள்ளங்கள் அனைவருக்கும் எமது நன்றிகளைத் தெரிவித்துக்கொள்கின்றோம்.

4ஆம் வட்டாரம்,
நயினாதீவு.

குறிப்பு:- இதனை தனிப்பட்ட அமைப்பாக ஏற்றுக் கொள்ளுமாறு கேட்டுக்கொள்கின்றோம்.
Digitized by Noolaham Foundation.
noolaham.org | aavanaham.org

குடும்பத்தினர்.

தொ.பே.இல:021 320 1456



பெண்ணைமைய மதத்தோடேயோம்

வந்தனா
கரவொட்டி



மிகப்பழைய காலத்திலிருந்தே குடும்ப அமைப்புகள் சார்ந்தும் சமுதாய, சமய அமைப்புகள் சார்ந்தும் பெண், ஆணுக்கு சமனான மதிப்பை யவளாக கருதப்பட்டிருக்கவில்லை. ஆண் முதன்மைச் சமுதாயத்தில் அவனுக்கு துணையாக இருந்து அவன் தோழன் அல்லாததையும் குறிப்பிட்டு நிறைவேற்றி வைக்கவும் ஆண்மக்களை பெற்றுத்தரவும் பெண் படைக்கப்பட்டிருக்கிறாள் என்ற கருத்தே நிலை நிறுத்தப்பட்டது. குடும்பம் என்ற அமைப்பில் அவன் நாயகன். அவளும், பிள்ளைகளும் அவனுக்கு அடங்கியவர்கள். அதுவும் பெண் மக்களுக்கு எந்தச் சலுகையும் இல்லை.

ஆணாதிக்கம் கொண்டிருந்த இந்த குடும்ப அமைப்பில் இன்றுமாயுதங்கள் வந்து விட்டன. குடும்பத்தின் பொருளாதார உற்பத்தியில் ஆணைப்போல் பங்கு பெற கல்வியும் அறிவாற்றலும் பெற்றிருக்கின்றன.

கின்றன பெண். கூட்டுக் குடும்ப அமைப்புகள் இன்று தகர்ந்துவிட்டன. எனவே குடும்பம் என்ற அமைப்பில் பிள்ளைகளை பெற்று நல்ல சமுதாய குடும்பமாக உருவாக்கும் பொறுப்பு கணவன், மனைவி இருவருக்குமே உரியதாகின்றது. மனையறம் என்பது பெண்ணுக்கு மட்டுமே என்ற நியதி இன்று பொருந்தாது. குடும்பம், மக்கள் சார்ந்த எல்லாப் பொறுப்புகளையும் பற்றி முடிவு செய்யும் உரிமை அவளுக்கு உண்டு. பெண் உழைக்கும், உடல் மோத்திற்கும் உரிய ஆணின் உடமை என்ற “இலக்கணம்” முதலில் தகர்க்கப்படல் வேண்டும். குடும்ப பராமரிப்பு, வீடு துணிமணிகள் சுத்தம் செய்தல், சமையல் போன்ற அனைத்துப் பணிகளையும் இருபாலாரும் பகிர்ந்து கொள்ளும் கடமையாக எண்ணி வாழ வேண்டும். எந்த நிலையிலும் அவன் ஆணின் ஆளுகைக்குள்ளான இருக்க வேண்டும் என்ற ஆணாதிக்க போக்கும், பெருளியியல் சார்ந்து அவளை பேரம் பேசும் திருமண வழக்கங்களும் அறவே ஒழிக்கப்பட வேண்டும்.

ஒரு பெண்ணுக்கு ஆண் துணை அவசியம் என்று கருதுவதற்கு ஆணுக்கும் பெண் துணை அவசியமே என்பதனை உணர்ந்து கொள்ள வேண்டும். ஒரு பெண் சமுதாயத்தில் தனித்து வாழ விரும்பினால் அவைச் சமுதாயம் ஏற்றுக் கொண்டு அவளுக்கு மதிப்புக் கொடுக்க வேண்டும்.



-இலக்கியா-

ஒவ்வொரு பெண்ணும் தான் சுதந்திர வாய் தகுந்த ஒரு தொழில் அல்லது ஒரு மனக்கருத்துத் தயார் செய்யப்பட வேண்டும். பெண் தன் துணை வனை தகுந்த வயதில் தானே தெரிந்தெடுத்துக் கொள்ள உரிமை வழங்கப்பட வேண்டும். இவற்றைச் செய்து விட்டால் நீங்கள் எந்தப் பெண்ணையும் தேடிப் போய் சுதந்திரம் கொடுக்க அலைய வேண்டிய தேவையில்லை. பெண்களுக்குச் சுதந்திரம் கொடுக்க கலாமா? வேண்டாமா? என்று கூட்டம் போட்டு வாக்குவாதம் செய்ய வேண்டாம். தானாகவே தெரிந்து விடுவார்கள். பெண்களுக்குச் சுதந்திரம் கொடுத்தால் வீட்டு வேலையை யார் பார்ப்பது என்று யாரும் கவலைப்பட வேண்டியதில்லை. இன்றைய வீட்டு வேலைகள் என்ற கமை மக்களின் முட்டாள்தனத் தால் ஏற்படுத்திக் கொண்டவையே ஒழிய அவை எல்லாம் இயற்கையாவே உள்ள வேலைகள் அல்ல. இன்றைய வீட்டு வேலை இனி 20 வருடங்களுக்குள் முக்கால்பங்கு குறைந்துவிடும். நம்முடைய அந்த துறையோசை, சமூகங்களே பெண்ணுக்கு இவ்வளவு வீட்டு வேலைப் பளுவை ஏற்படுத்திக் கொடுத்தது.

கற்பு கெட்டுப் போகும் என்கின்ற கவலையும் தேவையில்லை. பெண்கள் கற்பு பெண்களுக்கே உரித்தானதே தவிர, ஆண்களுக்கு அடமானம் வைக்கப்பட்டதல்ல. கற்பு என்பது எதுவானாலும் அது தனிப்பட்ட நபரைச் சேர்ந்ததாகும். கற்பு கெடுவதால் அடையக்கூடிய தெய்வத் தண்டனையை அவர்கள் அடைவார்கள். அதை மற்றொருவர் அனை யார்போவதில்லை. இது தானே மதவாதிகளின், ஆஸ்திகர்களின் சித்

பெண்களுக்கு உரிமை கொடுக்கலாமா?

திலகத்துக்கு ஆக்கங்களை அனுப்ப விரும்புவோர்
“திலகம்”,
உதயன், 361, கஸ்தூரியார் வீதி, யாழ்ப்பாணம்.
என்னும் முகவரிக்கு அனுப்பி வைப்புகள்.

தந்தம். ஆதலால் பெண் பாவத்துக்குப் போகிறாளே என்று ஆண் பரிதாபப்பட வேண்டாம்.

பெண் அடிமையல்ல, அவளுக்கு நாம் எஜமானர்கள் அல்லர். பாதுகாவலர் அல்லர் என்று எண்ணிக் கொள்ள வேண்டும். பெண் தன்னையும் தனது கற்பையும் காத்துக் கொள்வதில் தகுதி பெற்றவர்க் கொள்ள வேண்டுமே ஒழிய ஆண்களால் கூடாது. இது ஆண்களுக்கும் இழிவான காரியமாகும்.

கற்புக் கெடுதலால் நோய் வரும் என்றால் இருவருக்கும் தான். ஒருவருக்கு மாத்திரம் வராது. ஆதலால் பெண்களைப் படிக்க வைத்து விட்டால் தங்கள் கற்பு மாத்திரம் அல்லாமல், ஆண்கள் கற்பையும் கற்பாற்றக் கூடிய தன்மை வந்து விடும். ஆண் சகோதரர்களே! நீங்கள் நன்றாய் ஆலோசித்து ஒரு முடிவுக்கு வந்து உங்கள் தங்கை, மூற்றை ஆகியோரின் விடயத்தில் அக்கறையுடன் நடவடிக்கை.



இராமாயணம் காட்டு பெண்ணின் உயர்வு

-நிலா-

இதன்மூலம் கணவர் இல்லாத போது உடனிருப்பது அவரது தம்பியாக இருந்தாலும் அவன் நல்லவனாகவே இருந்தாலும் தனது கற்பைக் காப்பாற்றிக் கொள்ளவேண்டும் என்பதே ஒரு பெண்ணின் முதல் நினைவாக இருக்கவேண்டும் என்பதும் அதுவே தனது கணவனுக்கு உண்மையாக இருப்பதாகும் என்பதும் உணர்த்தப்படுகின்றன.

நாகரிகம் என்ற மாயத்தோற்றத்தில் மக்கள் சிக்கித் தவிக்கும் இந்தக் காலத்தில் அப்படி நடந்து கொள்ளும் பெண்கள் எத்தனை பேர். ஆணும் பெண்ணும் நண்பர்கள் என்ற நாகரிகம் இன்று கணவனுக்கும் மற்றவனுக்கும் வித்தியாசம் இல்லாமல் செய்து விட்டது. நாகரிகம் என்ற பெயரில் சீதையாக வாழ்வது பழைய பஞ்சாங்க நிலையென எள்ளி நகையாடப்படுகிறது. இந்த நிலை தான் தவறான உறவுக்கு அத்திவாரமாக அமைகிறது.

பெண்களும் தன்னுடன் பழகும் ஆண்களில் யாருடைய உள்நோக்கம் என்னவென்று தெரியாமல், சீதைக்கு இருந்த அந்த உணர்வு இல்லாமல் பழகி தவறான உறவில் விழுந்து விடுகின்றனர். ஆணும் பெண்ணும் நண்பர்களாக இருப்பது பெண்ணும் பழக முடியாது என்பதே உண்மை. ஆனால் கலாசாரத்தின் ஆணிவேரை அசைத்துப் பார்ப்பதே வேலையாகக் கொண்ட பலர் இந்த நட்பு நாகரிகத்தைப் பரப்பினார்கள். திரைப்படங்களும் ஆணும் பெண்ணும் நண்பர்களாகப் பழக முடியும் என்று முழுப் பூசணிக்காயைச் சோற்றில் மறைத்து பணம் சம்பாதிக்கிறது. பஞ்சம் நெருப்பும் பக்கத் திலிருக்கலாம் பற்றிக்கொள்ள வேண்டிய அவசியமில்லை என்றனர்.

பெற்றோராக இருக்கும் நடுத்தர வயதுக்காரர்கள் இதை அப்படியே நம்பி விட்டார்கள். இதனால் தன் வீட்டுப் பெண்பிள்ளைகள் ஆண்களுடன் மணிக்கணக்கில் தொலைபேசியில் பேசுவதை கண்டுகொள்ளாமல் இருக்கின்றனர். அதைத் தவறு என்று சுட்டிக் காட்டும் பெற்றோர்கள் புழு பூச்சி போல் பார்க்கப்பட்டனர். நாகரிகம் தெரியாத காட்டுமிராண்டிகளாகக் கண்டிக்கப்பட்டனர். பெண்ணைப் பெற்றோர் அடிமைப்படுத்துவதாகச் சித்திரித்தனர். போதாக்குறைக்குப் ‘பெண்ணியம்’ என்று ஒரு பூதம் கிளம்பி கலாசாரக் கட்டுக்கோப்பைப் புரட்டிப் போட்டது. இந்தப் பெண்ணிய பூதத்தால் சமூகக் கட்டுப்பாடுகள் சின்னப்பின்பின்புடுத்தப்படுகின்றன. அதைப் பயன்படுத்தி சில பெண்கள் தவறாக நடக்க முயற்சிக்கின்றனர்.

காட்டில் சீதைக்காக மான் பிடிக்கச் சென்ற இராமன் வெகுநேரம் ஆகியும் திரும்பவில்லை. சீதை கவலையில் ஆழ்ந்தாள். அப்போது மாரீசனின் கபடக்குரல் இராமனின் குரலாகக் கேட்டது. “இலக்குமணா காப்பாற்று!! இலக்குமணா காப்பாற்று!!” என்ற இந்தக் குரலைக் கேட்ட சீதை கலங்கினாள். தன் கணவருக்கு ஏதோ ஆகிவிட்டது என்று துடித்தாள். உடனே சீதை இலக்குமணனைப் பார்த்து என்னவென்று கண்டுவரச் சொன்னாள். ஆனால் இலக்குமணனோ “அபயக் குரல் எழுப்பும் அளவுக்கு அண்ணன் இராமன் கோழையல்ல. அப்படி ஓர் ஆபத்து தன் அண்ணனைச் சூழப்போவதும் இல்லை. அதனால் கலங்காமல் இருங்கள் தாயே” என்று சீதையிடம் எடுத்தாரைக்கிறான். “தாயே” என்று கூறி அழைக்கும் இலக்குமணனை சீதை கோபமாகப் பார்க்கிறாள். “என் கணவருக்கு ஏதாவது அசம்பாவிதம் ஆகிவிட்டால், நீ என்னை அடையலாம் என்று எண்ணுகிறாயா?” என்று சற்றும் எதிர் பார்க்காதவகையில் கேட்டுவிட இலக்குமணன் உடனே இராமனைத் தேடி புறப்பட்டு விடுகிறான்.

கடவுளாய் இருந்தாலும்..



யா அனே
வெடவான்
கணவனாக என்று

கனவுகள் கொஞ்சம்
கண்களைக்கொண்டு
உலவிடும் பெண்கள்
தெஞ்சமெல்லாம்
உணர்வதில்லை
அவனும் ஆடவன் என்று

கண்ணாம்பு
வந்தவன் சுற்றி
கோயில் கூட்டம்
இராமனாய்
வந்தவன் மனதில்

கோலங்கள்
பலவாய்
மாறிய போதும்
கொண்டிருக்கும் குணம்
ஏனோ மாறுவதில்லை

ஆதலால் பெண்ணே
காதல் கொள்வாய்
கூடவுளாய் இருந்தாலும்
நல்ல கணவனாய் பார்த்து.....

-சந்தியா-

பறிக்கப்பட்ட காணிகளை எமக்கு மீட்டுத் தாருங்கள்

கொக்கிளாய், கொக்குத் தொடுவாய் மக்கள் கோரிக்கை

முல்லைத்தீவு, மே 7
எழுச்சுணிகளில் நம்பியிச்
செய்கையை மேற்கொள்வ
தற்கு வழி ஏற்படுத்துங்கள்.
இவ்வாறு தமது பிரதே
சங்களுக்கு வருகை தந்த
தமிழ்த் தேசியக் கூட்டமைப்பு
நாடாளுமன்ற உறுப்பினர்களிடம்
கோரிக்கை விடுத்துள்ளனர்.
அண்மையில் தமது சொந்த
இடங்களில் மீள்குடியமர்ந்
துள்ள கொக்கிளாய், கொக்குத்
தொடுவாய் கிராம மக்கள்.

இந்தக் கிராம மக்களின்
பிரச்சினைகள் தொடர்பாக
நேரில் அறிந்து கொள்ளும்
பொருட்டு நாடாளுமன்ற
உறுப்பினர்களான சிவசக்தி
ஆனந்தன், சுரேஷ் பிரேமசு
சந்திரன் ஆகியோர் சென்றி
ருந்தபோதே அவர்கள் இந்தக்
கோரிக்கையை விடுத்தனர்.

இங்கு புதிதாகக் குடியேறி
யுள்ள பெரும்பான்மை இனத்
தவர்கள் சட்ட விரோதமான

முறையில் மீன்பிடிப்பதால்
தமது மீன்பிடித்தொழில்
பெரிதும் பாதிக்கப்பட்டுள்ள
தாகவும் அவர்கள் தெரிவித்
தனர்.

மேலும் கொக்கிளாய்,
கொக்குத்தொடுவாய், கரு
நாட்டுக்கேணி ஆகிய மூன்று
கிராமங்களைச் சேர்ந்த சுமார்
7 ஆயிரத்துக்கும் மேற்பட்ட
ஏக்கர் காணியில் பதவியாப்
பிரதேசத்தைச் சேர்ந்தவர்கள்
அடாத்தாகப் பயிர் செய்து
வருவதாகவும் அவர்கள்
தெரிவித்துள்ளனர்.

இன்னும் ஆறு மாதத்தில்
எழு நிவாரணத்தை நிறுத்தி
விடுவார்கள். நாம் பயிர்ச்
செய்கையில் ஈடுபட்டால்
தான் எழு பசியைப் போக்க
முடியுமெனவும் இவர்கள்
நாடாளுமன்ற உறுப்பினர்
களிடம் முறையிட்டனர்.

30 வருடங்களுக்குப் பின்
னர் தமது சொந்த இடங்

புதிதாகக் குடியேறியுள்ள பெரும்பான்மை
இனத்தவர்கள் சட்ட விரோதமான
முறையில் மீன்பிடிப்பதால்
தமது மீன்பிடித்தொழில் பெரிதும்
பாதிக்கப்பட்டுள்ளதாகவும் அவர்கள்
தெரிவித்தனர்.

களுக்குத் திரும்பியுள்ளதாக
தெரிவித்த இந்த மக்கள் தாம்
மரியாதை, முந்திரிகைக்
குளம், மறித்துக்கட்டியுள்ள
ஆகிய பகுதிகளிலுள்ள தமக்
குச் சொந்தமான காணி
களுக்குள் செல்ல முடியாத
நிலை காணப்படுவதாகவும்
தெரிவித்தனர்.

பாடசாலைக்கு ஒதுக்கிய
காணியில் பிக்கு

மேலும் கொக்கிளாயில்
தமது மூதாதையினரால்
பாடசாலைக்கென வழங்கப்
பட்ட காணியில் புத்த பிக்கு

ஒருவர் வேலிபோட்டுக்
கொட்டில் அமைத்து அடாத்
தாக வசித்து வருவதாகவும்
கொக்கிளாய் மக்கள் தமது
ஆதங்கத்தை வெளியிட்டனர்.
மேலும் தாம் குடிதண்ணீர்,
மலசல கூட வசதிகளின்றி
பெரும் இன்னல்களை அனு
பவித்து வருவதாகவும் இவர்
கள் கூறினர்.

மேலும் இவர்களது பிர
தேசத்துக்கு பொறுப்பான
உதவி அரசு அதிபர் மீதும்
பல்வேறு குற்றச்சாட்டுக்
களை இவர்கள் சுமத்தினர்.

விரைவில் விடப்படல்

மக்களின் குறைகளைக்
கேட்டறிந்து கொண்ட நாடா
ளுமன்ற உறுப்பினர்கள்
இந்த அரசு யுத்தத்தில் பெற்ற
வெற்றியின் மமதையில்
திளைக்கிறது. இது நீண்ட
நாள்களுக்கு நிலைக்காது.
உங்களது கண்ணீருக்கும்,
துயரத்துக்கும், பட்டினிக்
கும், ஏழ்மைக்கும் இந்த
அரசு பதில் சொல்ல வேண்
டிய நேரம் நெருங்கிவிட்டது.

நாம் பட்டினங்களுக்கு
நிச்சயம் ஒரு விடியல் வரும். அது
மிக விரைவாக வரும். இன்று
சர்வதேசம் எம்மைத் திரும்பிப்
பார்க்க ஆரம்பித்திருக்கிறது.
சற்று நிதானத்தைக் கடைப்பி
டியுங்கள். எல்லாம் நன்மையா
கவே நடக்கும் என்று அவர்க
ளுக்கு நம்பிக்கையூட்டிய
துடன், ஆவணச் சம்பந்தங்களும்
உறுதியளித்தனர்.

(க)

மன்னாருக்கு
கடத்தப்படும்
மாடுகள்

அக்கராயன், மே 7
கிளிநொச்சி, முல்லைத்
தீவு ஆகிய மாவட்டங்களில்
லிருந்து மாடுகள் களவாக
மன்னாருக்குக் கொண்டு
செல்லப்படுவதாகக் கால்
நடை வளர்ப்பாளர்கள்
கவலை தெரிவித்துள்ளனர்.
முல்லைத்தீவு விசுவமடு
விலிருந்து இரணைமடு,
அக்கராயன், துணுக்காய்,
வெள்ளாங்குளம் வழியாக
அல்லது மடு வழியாக
மன்னாருக்கு மாடுகள்
கொண்டு செல்
லப்படுவதாகத் தெரிவிக்கப்
படுகின்றது.

காடுகளைப் பயன்படுத்
திப் போலியான ஆவணங்
கள், கையூட்டுகள் என்ப
வற்றின் மூலமாக மாடுகள்
மன்னாருக்குக் கொண்டு
செல்லப்படுகின்றன.

இந்தச் செயற்பாடு தொடர்
பாக கிராம அலுவலர்கள்,
கால்நடை மருந்துவர்கள்,
கமக்கார அமைப்புக்கள்,
விழிப்புடன் செயற்படுமாறு
வேண்டுகோள் விடுக்கப்பட்டு
ள்ளது. (க-18)

கிழக்கில் தேடுதல் வேட்டை:
நடவடிக்கையில் மாற்றம் இல்லை

பொலிஸ் தரப்பின் மூத்த அதிகாரி தகவல்

திருகோணமலை, மே 7
கிழக்கில் தேடுதல்களின்
போது கைது செய்யப்பட்டு
ள்ள இளைஞர்கள் விவ
காரத்தில் தலையிட்டு அவர்
களை விடுவிக்க நடவ
டிக்கை எடுக்குமாறு ஜனாதி
பதி மஹிந்தராஜபக்சவுக்கு
தமிழ்த் தேசியக் கூட்ட
மைப்புத் தலைவர் இரா.
சம்பந்தன் கடிதம் எழுதியி
ருந்தார். ஆனால் ஒரு காலத்
தில் விடுதலைப் புலிகள்
தமிழ் மக்களின் ஏக பிரதி
நிதிகளாக ஏற்றுக்கொண்ட
தமிழ்த் தேசியக் கூட்ட
மைப்பை சமாதானப்படுத்த
துவதற்காக இலங்கை அரசு
தனது பாதுகாப்புப் கொள்
கையை விட்டுக்கொடுக்க
காது என்று இலங்கை
பொலிஸ் தரப்பின் மூத்த
அதிகாரி ஒருவர் தெரிவித்
திருக்கிறார்.

கிழக்கில் மேற்கொள்
ளப்பட்டுவரும் தேடுதல்

நடவடிக்கைகளின்போது
விடுதலைப் புலிகள் இயக்
கத்தின் முன்னாள் போரா
ளிகள் 38 பேர் கைது செய்
யப்பட்டு விசாரிக்கப்பட்டு
வருகின்றனர் என்றும் அவர்
குறிப்பிட்டுள்ளார்.

போருக்குப் பிந்திய புனர்
வாழ்வு நடவடிக்கைகளுக்கு
உள்ளாகாமல் இருக்கும்
முன்னாள் போராளிகளைத்
தேடிப்பிடிக்க, தேடுதல்
நடத்துவதென இலங்கை
அரசுக்கு வேறு வழியில்லை.
கிழக்கில் அண்மையில்
நடத்தப்பட்ட தேடுதல்
களின்போது 100 பேர் வரை
விசாரிக்கப்பட்டனர்.

அவர்களில் 38 பேர்
தடுத்துவைக்கப்பட்டு, தீவிர
வாத விசாரணைப் பிரிவு
பொலிஸாரினால் விசா
ரணை செய்யப்பட்டு வரு
கின்றனர் என்று அவர் மேலும்
தெரிவித்தார். (ச)

முல்லை செயலகத்துக்கு
புதிய கட்டடத் தொகுதி
அலுவலகங்கள் வேறு இடங்களில்


முல்லைத்தீவு, மே 7
முல்லைத்தீவு மாவட்டச்
செயலகத்தின் புதிய கட்ட
டத் தொகுதிக்கு அடிக்கல்
நடும் வைபவம் கடந்த 3
ஆம் திகதி இடம்பெற்றது.

மாவட்டச் செயலகக் கட்ட
டங்கள் தகர்க்கப்பட்டுப்
புதிய கட்டடத் தொகுதிகள்
அமைக்கப்படவுள்ளதால்
சில அலுவலகங்கள் வேறு
இடங்களுக்கு மாற்றப்பட்டு
ள்ளன.

பதிவகம் சம்பேதுறுவார்
ஆலயத்தின் அருகில் உள்ள
பி.டபிள்யூ.டி சந்திக்கு
அண்மையாகவும் தேர்தல்
திணைக்களம், மாவட்ட
சமூகச் செயலக அலுவலகம்,
மாவட்டத் தொழில்துறை
அலுவலகம், மாவட்ட கலா
சார அலுவலகம் ஒருங்

கிணைந்த தேசிய மொழிகள்
சமூக அமைச்சின் மாவட்ட
அலுவலகம், காணிதிட்ட
மிடல் அலுவலகம், நன்னீர்
மீன்பிடி விவசாயக்கல்
அலுவலகம் என்பன மாவட்ட
பொதுவைத்திசாலைக்கு
முன்பாக உள்ள முல்லை
அரசு அதிபரின் விடுதிக்கு
அருகிலும் இயங்கி வருகின்
றன என்று மாவட்டச் செய
லகத்தினர் தெரிவிக்கின்ற
னர்.

அத்துடன் மாவட்ட
கிராம அபிவிருத்திக்கிளை
மற்றும் தேசிய மேம்பாட்டு
அதிகாரசபையின் மாவட்ட
அலுவலகம் என்பன கரை
துறைப்பற்று பிரதேச சபைக்
குச் சமீபமாக இயங்கி வரு
கின்றன என்றும் அறிவிக்கப்
படுகிறது. (க-500)



திருகோணமலை, முற்றவெளி மைதானத்தில் அமைக்கப்பட்ட வெசாக்
அலங்காரத் தோரணம்.

திட்டமிடப்படாத செயற்பாடுகளால்
மாணவர், ஆசிரியர்கள் சிரமத்தில்

கிளிநொச்சி, மே 7
மடு வலயப் பாடசாலை
களுக்கு இடையிலான வலய
மட்டத்தமிழ்த் திணைப் போட்டி
கள் நேற்று முன்தினம் சனிக்
கிழமை நடைபெறவிருப்ப
தாக அறிவிக்கப்பட்ட போதி
லும் திடீரென இந்தப் போட்
டிகள் இடைநிறுத்தப்பட்ட
தால் போட்டியில் பங்கு
பற்ற ஆயத்தமான மாணவர்
களும், ஒழுங்கமைப்புச் செய்த
ஆசிரியர்களும் நேற்றைய
தினம் பெரும் சிரமங்களை
எதிர்கொண்டனர்.

மடு வலயப் பாடசாலை
களுக்கிடையில் நேற்று
முன்தினம் சனிக்கிழமை
தமிழ்த்திணைப் போட்டிகள்
நடைபெறவிருப்பதாகச்
சகலப் பாடசாலைகளிலும்
அறிவிக்கப்பட்டிருந்தது.
இது தொடர்பாக பாடசாலை

அதிபர்களும் ஆசிரியர்களும்
அன்று விடுமுறைதினம்
என்பதுடன் சித்திரைப்
பௌர்ணமி விரத நாளும்
இடம்பெறவுள்ளதாக மடு
வலயக் கல்வி அதிகாரி
களுக்கு தெரியப்படுத்திய
போதும் இந்தப் போட்டி
இடைநிறுத்தப்படாது என
வும் அதற்கான ஏற்பாடு
களை மேற்கொள்ளுமாறும்
அறிவிக்கப்பட்டிருந்தது.

இதன் காரணமாகப் போட்
டியில் பங்குபற்றுவதற்காகத்
தூர இடங்களைச் சேர்ந்த
மாணவர்கள் முதல் நாளே
ஆசிரியர்களுடன் போட்டி
நடைபெறும் இடத்தில் தங்
கியிருந்தனர்.

மடு வலயத்தில் அதிகள
வானோட்டம் கிறிஸ்தவ மதத்
தலைவர்கள் என்ப
தால் இந்துக்களின் விரத

திடீரெனப் போட்டி
நடைபெறவிருந்த
நாளிலேயே போட்டி
நடைபெறாது என
அறிவித்தல்
வெளியாகியது.

தினமாக நேற்றைய தினத்
தைக் கவனத்தில் கொள்ளா
மல் போட்டிகளுக்கான ஏற்
பாடுகள் மேற்கொள்ளப்பட்டி
ருந்தன.

எனினும் திடீரெனப்
போட்டி நடைபெறவிருந்த
நாளிலேயே போட்டி நடை
பெறாது என அறிவித்தல்
வெளியாகியது.

இதனால் மாணவர்கள்
போட்டியில் பங்குபற்ற முடி

யாமல் ஏமாற்றமடைந்தனர்.
அத்துடன் விரத தினத்தைக்
கடைப்பிடிக்க வேண்டிய
இந்து மாணவர்களும் ஆசிரி
யர்களும் விரதத்தை கைவிட
வேண்டிய நிலை ஏற்பட்டது.

இது தொடர்பாக மடு
வலய அதிகாரிகளிடம் கேட்ட
போது இலங்கை தமிழ் ஆசி
ரியர் சங்கம் நேற்று முன்
தினம் பிற்பகல் வேளையே
போட்டியை இடைநிறுத்து
மாறு தெரிவித்ததாக அசண்
டையீனமாகப் பதிலளித்தனர்.

மடுவலய கல்வியதிகாரி
களின் இத்தகைய செயற்
பாட்டினால் பாதிப்படைந்த
மாணவர்கள், ஆசிரியர்கள்
விடுமுறை தினங்களைத்
தவிர்த்துக் கிழமை நாள்
களில் போட்டிகளை நடத்த
ஏற்பாடுகளை மேற்கொள்ள
வேண்டும் என்று வேண்டு
கோள் விடுத்தனர். (க-500)

17 வயதுப் பிரிவு உதைபந்தாட்ட இறுதியில்


நாவாந்துறை றோ.க.விடம் பணிந்தது சென்.ஹென்றிஸ்

பண்டத்தரிப்பு, மே 7 இலங்கை உதைபந்தாட்ட சம்மேளனம் நடத்தும் பாடசாலைகளுக்கு இடையிலான 17 வயதுப்பிரிவினருக்கான உதைபந்தாட்ட போட்டியில் நாவாந்துறை றோமன் கத்தோலிக்க வித்தியாலயம் சம்பியன் கிண்ணத்தை சவிகரித்துக் கொண்டது.

இறுதிப் போட்டியில் புனித ஹென்றியரசர் கல்லூரியை 2-0 என்ற கோல் கணக்கில் வென்றே வெற்றிக்கிண்ணத்தை நாவாந்துறை றோ.க. வித்தியாலயம் தனதாக்கிக் கொண்டது.

முன்னதாக நடைபெற்ற முதலாவது அரையிறுதிப் போட்டியில் இளவாலை புனித ஹென்றியரசர் கல்லூரியும் சென்.ஜோன்ஸ் கல்லூரியும் மோதிக்கொண்டன. இரு அணிகளும் ஆட்ட நேரத்திற்குள் கோல்களை பெற கடுமையாக முயற்சித்த போதும் முயற்சிகள் கை கூடவில்லை. இதனால் சமநிலை தவிர்ப்பு உதை மூலம் போட்டியின் முடிவு தீர்மானிக்கப்படவே புனித ஹென்றியரசர் கல்லூரி அணி வெற்றி பெற்று இறுதியாட்டத்திற்குத் தகுதி பெற்றது.

இரண்டாவது அரையிறுதிப் போட்டியில் சென்.பற்றிக்ஸ் கல்லூரியும், நாவாந்துறை றோ.க. வித்தியாலயமும் மோதிக்கொண்டன. முதற் பாதியின் நடுவிலே நாவாந்துறை றோ.க.வித்தியாலயம் ஒரு கோலினை



அடித்து முன்னிலை பெற்றது. இதனைத் தொடர்ந்து சென்.பற்றிக்ஸ் வீரர்கள் கோலினைப் பெற முடியாது

போகவே நாவாந்துறை றோ.க. வித்தியாலயம் வெற்றி பெற்று இறுதிப் போட்டிக்கு தகுதி பெற்றது.

இறுதிப் போட்டியில் புனித ஹென்றியரசர் கல்லூரியும், நாவாந்துறை றோ.க. வித்தியாலயமும் மோதிக்கொண்டன. விறுவிறுப்பாக ஆரம்பித்த இந்தப் போட்டியில் முதற் பாதியின் 10ஆவது நிமிடத்தில் நாவாந்துறை றோ.க. வீரர் அன்ரன் ஜெனர முதல் கோலினை அடிக்க நாவாந்துறை றோ.க. முன்னிலை பெற்றது.

தொடர்ந்து இரண்டாவது பதி ஆட்டம் ஆரம்பித்து முதல் நிமிடத்திலேயே புனித ஹென்றியரசர் வீரர்களும் ஒரு கோலினை

போட ஆட்டம் குடு பிடிக்கத் தொடங்கியது. இரு அணி வீரர்களும் வெற்றிக்கோலினை அடிக்க முயற்சித்தாலும் நாவாந்துறை றோ.க. வீரர் ஜெனர மீண்டும் ஒரு கோலினை அடிக்க நாவாந்துறை றோ.க. முன்னிலை பெற்றது. ஹென்றியரசர் வீரர்கள் தொடர்ந்து முயற்சித்தும் முடியாது போகவே நாவாந்துறை றோ.க. வித்தியாலயம் 2-0 என்ற கணக்கில் புனித ஹென்றியரசர் கல்லூரியை வீழ்த்தி வெற்றிக்கிண்ணத்தை தனதாக்கிக் கொண்டது. (130)

இன்றைய ஆட்டங்கள்

யாழ்ப்பாணம், மே 07
யாழ். மாவட்ட தாச்சி போட்டி வினையாட்டுச் சங்கத்தின் அனுசரணையுடன் கைதடி கிழக்கு தாக்கா வினையாட்டுக் கழகம் தென்மராட்சிக்குட்பட்ட வினையாட்டுக் கழகங்களுக்கிடையே நடத்தி வரும் தாச்சிச் சுற்றுப் போட்டியில் இன்று திங்கட்கிழமை இரவு 8 மணிக்கு அரையிறுதியில் மோதும் கழகங்கள், கைதடி வளர்மதி வினையாட்டுக்கழக அணி எதிர் கைதடி தென் கிழக்கு விநாயகர் "ஏ" அணி (ங-288)



வலி.வடக்கு, மே 7
யாழ்ப்பாணம் ஜொலிஸ்ரார் வினையாட்டுக் கழகம் யாழ். மாவட்டக் கிரிக்கெட் வினையாட்டுக் கழகங்களுக்கு இடையே நடத்தும் 30 ஓவர்களுக்கு மட்டுப்படுத்திய கிரிக்கெட் போட்டி ஆட்டத்தில் இன்று யாழ்ப்பாணம் இந்துக் கல்லூரி மைதானத்தில் நடைபெறவுள்ள ஆட்டங்களில் மோதவுள்ள அணிகளின் விவரம் வருமாறு:-

காலை 8.30 மணிக்கு பற்றியியன் வினையாட்டுக் கழகம் எதிர் காமாட்சி வினையாட்டுக்கழகம்.

ஈசின் வினையாட்டுக் கழகம் எதிர் ஒல்ட்கோட்ஸ் வினையாட்டுக்கழகம். (ங-23-86)

ஜொனியன்ஸ் - பல்கலை அணிகள் இன்று இறுதியில் பலப்பரீட்சை

வலி.வடக்கு, மே 7
யாழ்ப்பாணம் மத்திய கல்லூரியின் முன்னாள் அதிபர் அமரர் ஜெயரெட்னசிங்கம் ஞாபகார்த்த வெற்றிக் கிண்ணத்துக்காக யாழ்ப்பாணம் சென்ரல் வினையாட்டுக் கழகம் எட்டாவது ஆண்டாக நடத்தும் 50 பந்துப் பரிமாற்றங்களைக் கொண்ட கிரிக்கெட் போட்டியின் இறுதி ஆட்டம் இன்று காலை 9 மணிக்கு யாழ்ப்பாணம் பல்கலைக்கழக மைதானத்தில் நடைபெறவுள்ளது. இதில் யாழ்ப்பாணம் பல்கலைக்கழக அணியும் யாழ்ப்பாணம் ஜொனியன்ஸ் அணியும் மோதவுள்ளன.

இறுதி ஆட்டத்தில் வினையாடத் தகுதி பெற்றுள்ள இரு அணிகளும் சமவலிமையுடன் காணப்படுகின்றன.

யாழ்ப்பல்கலைக்கழக அணி சிறந்த பந்து வீச்சாளர்களையும் துடுப்பாட்ட வீரர்களையும் கொண்டுள்ளதுடன் பல அனுபவம் மிக்க வீரர்களையும் கொண்ட அணியாகக் காணப்படுகின்றது.

இந்த அணியில் ஓட்டங்களை விரைவாகப் பெறக்கூடிய வீரர்களும் எதிரணியை மிரட்டக்கூடிய பந்து வீச்சாளர்களும் உள்ளனர்.

இதேவேளை ஜொனியன்ஸ் அணி பாடசாலை

இரு அணிகளும் சம பலத்தோடு விளங்குவதால் இன்றைய போட்டி பரபரப்பாக அமையவுள்ளது.

யன்ஸ் அணி பாடசாலை மாணவர்களைக் கொண்ட இளம் அணியாக மிளிர்கிறது. களத்தில் எந்தவகையான பந்துவீச்சையும் சந்தித்து தமது இலக்கை அடைவதில் வல்லவர்களைக் கொண்டதுடுப்பாட்ட அணியாக ஜொனியன்ஸ் அணியைக் குறிப்பிடலாம்.

கடந்த இரு வாரங்களுக்கு முன்னர் பல்கலைக்



கழகத்தில் இடம்பெற்ற போட்டியில் இதனை நிரூபித்துள்ளார்கள். ஓட்ட எண்ணிக்கை அதிகமாக எதிரணி தீர்மானித்தாலும் கூட அதனை விரட்டிப் பிடித்து விளையாடும் உந்துச்சத்தியும் மனோதிடமும் பலமும் கொண்ட அணியாகக் காணப்படுகின்றது.

இரு அணிகளும் சம பலத்தோடு விளங்குவதால்

இன்றைய போட்டி பரபரப்பாக அமையவுள்ளது. பல்கலை அணியை மீண்டும் ஒருமுறை வீழ்த்திக் கிண்ணத்தை ஜொனியன்ஸ் வெல்லுமா? அல்லது இருவாரங்களுக்கு முன்னர் ஜொனியன்ஸிடம் வாங்கிய அடிக்குப் பல்கலை அணி பழி தாக்குமா என்பதே ரசிகர்களின் எதிர்பார்ப்பாகும்.

(ங-23-86-130)

தேசிய அணியில் யாழ்.மாணவர்கள்

பண்டத்தரிப்பு, மே 7
புனித ஹென்றியரசர் கல்லூரியைச் சேர்ந்த இரு உதைபந்தாட்ட வீரர்கள் 15 வயதிற்குட்பட்ட இலங்கை உதைபந்தாட்ட தேசிய அணியில் இடம்பிடித்துள்ளார்கள். ஞானேஸ்வரன் அன்ரனிராஜ், அன்ரன் செல்வம் ககந்தன் ஆகிய இரு மாணவர்களே இவ்வாறு 15 வயதிற்குட்பட்ட தேசிய உதைபந்தாட்ட குழாமில் இடம்பிடித்தவர்களாவர்.

15 வயதிற்குட்பட்ட தேசிய உதைபந்தாட்ட குழாமிலே நாடு முழுவதும் மிஞ்ந்து சிறந்த 30 வீரர்கள் தேர்வு செய்யப்பட்டிருந்தனர். இதன்போது யாழ். மாவட்டத்திலிருந்து இளவாலை புனித ஹென்றியரசர் கல்லூரியைச் சேர்ந்த இருவர் மட்டுமே தேர்வு செய்யப்பட்டிருக்கின்றனம்குறிப்பிடத்தக்கதாகும்.

இவர்களுள் ஞா.அன்ரனிராஜ் எதிர்வரும் 17 ஆம் திகதி நேபாளம் நோக்கி பயணிக்கவுள்ள 15 வயதிற்குட்பட்ட தேசிய உதைபந்தாட்டக் குழாமுடன் நேபாளம் செல்லவுள்ளார்.

குறித்த இரு மாணவர்களும் கல்லூரியின் விடுதிச்சாலையில் தங்கி



அன்ரனிராஜ்



ககந்தன்

யிருந்து கற்று வருபவர்கள் என்பதும் குறிப்பிடத்தக்கதாகும். (ங-130)

மும்பை

ஒரு ஓட்டத்தால் வெற்றி

ஐ.பி.எல். பரபரப்பான லீக் ஆட்டத்தில் மும்பை இந்தியன்ஸ் அணி ஒரு ஓட்ட வித்தியாசத்தில் சென்னை அணியை வெற்றி கொண்டது. மும்பை பில்

நேற்று நடந்த ஐந்தாவது ஐ.பி.எல். தொடரின் 49ஆவது லீக் ஆட்டத்தில் மும்பை இந்தியன்ஸ், சென்னை சுப்பர் கிங்ஸ் அணிகள் மோதின. நாணயச் சுழற்சியில் வெற்றி பெற்ற மும்பை அணித் தலைவர் ஹர்பஜன் முதலில் பந்துவீசத் தீர்மானித்தார். சென்னை அணி சார்பாக டுபிளசிஸ், முனிவிஜய் ஆரம்ப இணையாகக் களமிறங்கி சிறப்பான ஆரம்பத்தைக் கொடுத்தனர். எனினும் டுபிளசிஸ் (9) 'ரன் அவுட்' ஆனார். எனினும் மீண்டும் அணியில் இணைத்துக் கொள்ளப்பட்ட முனிவிஜய் அதிரடியாக ஓட்டங்களைச்

சேர்க்கத் தொடங்கினார். இவருக்கு இணையாக ரெய்னா சிறப்பாக ஆடினார். தொடர்ந்து ஆர்.பி. சிங்கின் பந்துவீச்சில் முரளிவிஜய் (41) வெளியேற்றப்பட்டார். தொடர்ந்து களமிறங்கிய பிராவோ சிறப்பாக ஆட்ட அணி 14.1 பந்துப் பரிமாற்றங்களில் 114 ஓட்டங்களைப் பெற்றவேளை சுரேஸ்ரெய்னா (36) ஆர்.பி. சிங்கிடம் பிடி கொடுத்து ஆட்டம் இழந்தார்.

பிராவோவுடன் இணைந்த டோனி தனது பங்கிற்கு ஓட்டங்களை சேகரிக்க 17.5 பந்துப்பரிமாற்றங்களில் அணி 158 ஓட்டங்களை எடுத்த வேளை சிறப்பாக அதிரடிசாட்டிய பிராவோ மலிங்கினால் வெளியேற்றப்பட்டார். இறுதி இரண்டு பந்துப் பரிமாற்றங்களில் மத்திரம் 4 இலக்குகளை பறி கொடுத்தது சென்னை. இறுதியில் 20 பந்துப் பரிமாற்றங்களின் நிறைவில் 173 ஓட்டங்களை 8 இலக்குகளை இழந்து பெற்றது சென்னை.

கடினமான இலக்கை விரட்டிய மும்பை அணிக்கு சென்னை பந்து வீச்சாளர்கள் ஆரம்பத்தில் சிறப்பாக பந்து வீசி பிராங்ளின் (1) வெளியேற்றினார். பின்னர் சச்சினுடன் இணைந்தார் ரோகித் சாமா.

இவர்கள் இருவரும் இணைந்து சென்னைப் பந்து வீச்சாளர்களின் பந்துகளைத் துவசம் செய்தனர். அணி 15.5 பந்துப் பரிமாற்றங்களில் 134 ஓட்டங்களை எடுத்த போது மிகவும் சிறப்பாக விளையாடி அண்சேதம் கடந்த நிலையில் 75 ஓட்டங்களுடன் அஸ்வினின் சுழலில் சிக்கி டுபிளசிஸ் பிடி கொடுத்து வெளியேறினார் சச்சின். இதனைத் தொடர்ந்து தினேஸ் காந்திக் (11) ராயுடு (0) வந்த வேகத்தி் லேயுபவிலியன்திரும்பினார். சிறப்பாக விளையாடிய ரோகித் சர்மா அணி 149 ஓட்டங்களைப் பெற்றபோது ஐடேயாவின் பந்து வீச்சில் 30 ஓட்டங்களுடன் ஆட்டம் இழந்தார். ரொபின் பிட்சன், ஹர்பஜன்சிங், மலிங்க ஓட்டமெதுவும் பெறாமல் ஆட்டமிழக்க, மும்பை அணி 19.2 பந்துப் பரிமாற்றங்களில் 159 ஓட்டங்களைப் பெற்றுத் தடுமாறியது. இறுதிப் பந்துப் பரிமாற்றத்தில் சென்னையின் பந்து வீச்சை துவக் க்மெத்ஸ்ரீன்ஸ்மீதும் மும்பை அணியை வெற்றிப்பாதைக்கு அழைத்துச் சென்றார். இறுதியில் மும்பை அணி 20 பந்துப் பரிமாற்றங்கள் நிறைவில் 8 இலக்குகளை இழந்து வெற்றி இலக்கை அடைந்தது.

இறுதி 3 பந்துகளில் 16 ஓட்டங்களை விளாசிய ஸ்ரீபன்ஸ்மித் ஆட்ட நாயகனாகத் தெரிவானார்.



உண்மையான “மிஸ்டர் கிரிக்கெட்”

இலங்கை அணியின் ஓய்வுபெற்ற சாதனைச் சுழற்சி பந்து வீச்சாளர் முத்தையா முரளிதரனே உண்மையான “மிஸ்டர் கிரிக்கெட்” என ஆஸ்திரேலிய அணியின் துடுப்பாட்ட வீரரும் “மிஸ்டர் கிரிக்கெட்” என உலகக் கிரிக்கெட் இரகசிகர்களால் அன்பாக அழைக்கப்படுபவருமான மைக்கல் ஹசி தெரிவித்துள்ளார்.

கிரிக்கெட்டிற்காக தன்னை அர்ப்பணித்து விளையாடும் தன்மைக்காக இங்கிலாந்து பிராந்தியப் போட்டிகளில் விளையாடும் போது முதன் முறையாக வழங்கப்பட்ட “மிஸ்டர் கிரிக்கெட்” என்ற பட்டப் பெயர், தற்போது மைக்கல் ஹசிக்கு பொதுவாக உலகிலுள்ள அனைத்து கிரிக்கெட் இரகசிகள், வீரர்கள் மற்றும் நேர்முக வர்ணனையாளர்களால் அன்பாக



வழங்கப்படுகிறது. எனினும் “மிஸ்டர் கிரிக்கெட்” என்ற பெயரை தான் விரும்புவதில்லை எனத் தெரிவித்த மைக்கல் ஹசி, தன்னை விட கிரிக்கெட்டை மிகச் சிறப்பாக விளையாடிய கிரிக்கெட் வீரர்கள் உள்ளார்கள் எனவும் தெரிவித்தார். தன்னைப் பொறுத்த

வரை முத்தையா முரளிதரனே “மிஸ்டர் கிரிக்கெட்” எனத் தெரிவித்த மைக்கல் ஹசி, கிரிக்கெட்டை அவர் எதிர்கொண்ட விதத்தின் காரணமாக அவருக்கு இப்பெயர் பொருத்தமானது எனக் கருதுவதாகவும் தெரிவித்தார்.

தற்போது 40 வயதான முத்தையா முரளிதரன் 133

டெஸ்ட் போட்டிகளில் 800 டெஸ்ட் விக்கெட்டுக்களையும் 350 ஒருநாள் சர்வதேசப் போட்டிகளில் 534 விக்கெட்டுக்களையும் 20/20 சர்வதேசப் போட்டிகளில் 13 விக்கெட்டுக்களையும் கைப்பற்றியுள்ளதோடு டெஸ்ட் போட்டிகள் மற்றும் ஒருநாள் சர்வதேசப் போட்டிகளில் அதிகூடிய விக்கெட்டுக்களைக் கைப்பற்றிய சாதனை உட்பட ஏராளமான சாதனைகளைத் தன்வசம் கொண்டுள்ளார்.

முத்தையா முரளிதரனும் மைக்கல் ஹசியும் முதல் 3 ஐ.பி.எல். தொடரில் சென்னை சுப்பர் கிங்ஸ் அணி சார்பாகப் பங்குபற்றியதோடு தற்போது முத்தையா முரளிதரன் ரோயல் சலஞ்சர்ஸ் பெங்களூர் அணி சார்பாக ஐ.பி.எல். போட்டிகளில் பங்குபற்றி வருகிறார். (ங)

தம்பித்தார் கெய்ல்


மேற்கிந்தியத் தீவுகள் கிரிக்கெட் அணியின் அதிரடி ஆரம்பத்துடனான வீரர் கிறிஸ் கெய்ல் மீது சட்ட நடவடிக்கை எடுக்கப் போவதில்லை என்று சமர் செட் கிரிக்கெட் அணி அறிவித்துள்ளது.

ஒப்பந்த மீறலுக்கு எதிராகவே கிறிஸ் கெய்ல் மீது சட்ட நடவடிக்கை எடுப்பதற்கான வாய்ப்புகள் காணப்பட்டன. ஆயினும், சமர்செட் கிரிக்கெட் அணியையும், கிரிக்கெட்டையும் கருத்திற் கொண்டு சட்ட நடவடிக்கை தொடர்பான நடவடிக்கைகள் மேற்கொள்ளப்படமாட்டாது என்று சமர்செட் அணி நிர்வாகம் அறிவித்துள்ளது.

அத்தோடு கிறிஸ் கெய்லுக்கு வாழ்த்துக்களையும், மேற்கிந்தியத் தீவுகளுக்காக அவர் சிறப்பாக பங்குபற்றுவதை கண்டு கொள்ளப்பதற்கு ஆர்வமாக உள்ளதாகவும் தெரிவித்துள்ளது.

கிறிஸ் கெய்லுக்கு எதிராகச் சட்ட நடவடிக்கைகளுக்கு சமர்செட் அணிக்கு அதிகமான வாய்ப்புகள் காணப்பட்ட போதிலும், சட்ட நடவடிக்கை காரணமாக ஏற்படும் நிதிச் செலவுகளுக்கும், கிரிக்கெட்டின் பெயருக்கு ஏற்படும் அழுத்தங்களையும் கருத்திற் கொண்டு சட்ட நடவடிக்கையை எடுக்காமலிருக்க முடிவுசெய்யப்பட்டுள்ளது. அறிவிக்கப்பட்டுள்ளது. அத்தோடு கிறிஸ் கெய்ல் நேர்மையாகவும், வெளிப்படையாகவும் சமர்செட் அணியுடன் நடந்து கொண்டமையையும் அணி நிர்வாகம் வரவேற்றுள்ளது.

சமர்செட் அணி சார்பாக இந்தப் பருவகாலத்தின் இங்கிலாந்து ‘ரி-20’ தொட



ரில் பங்குபற்றுவதற்கான ஒப்பந்தத்தில் கிறிஸ் கெய்ல் கைச்சாத்திட்டிருந்தார்.

எனினும் மேற்கிந்தியத் தீவுகள் அணி சார்பாக குறித்த காலத்தில் இங்கிலாந்து மற்றும் மேற்கிந்தியத் தீவுகள் அணிகளுக்கிடையிலான ஒருநாள் சர்வதேசப் போட்டித் தொடர் மற்றும் ‘ரி-20’ சர்வதேசத் தொடர் இடம்பெறவுள்ளதன் காரணமாக மேற்கிந்தியத் தீவுகள் அணியில் இடம்பெறுவதற்காக சமர்செட் அணிக்காக இந்த முறை தான் அந்த ஆட்டங்களில் பங்குபற்றவில்லை என்று கிறிஸ் கெய்ல் அறிவித்திருந்தார். (ங-5)

ஐ.ச.ச.க்கு புதிய நிறைவேற்று அதிகாரி

சர்வதேச கிரிக்கெட் சபையின் பிரதம நிறைவேற்று அதிகாரியான ஹூன் லோகார்ட் மிக விரைவில் தனது பதவியிலிருந்து விலகிச் செல்லவுள்ளதன் காரணமாக, அவரின் இடத்தை நிரப்புவதற்கு சர்வதேச கிரிக்கெட் சபையின் தெரிவு செய்தல் குழு இன்று மும்பையில் கலந்துரையாடலை நடத்தவுள்ளது. அத்தோடு தெரிவுசெய்யப்பட்டுள்ள 4 பேருக்கான நேர்முகத் தேர்வுகளும் இடம்பெறவுள்ளன. இந்த நேர்முகத் தேர்வு மற்றும் கலந்துரையாடலில் சர்வதேசக் கிரிக்கெட் சபையில் தேர்வுக்குழு உறுப்பினர்

களாக சர்வதேசக் கிரிக்கெட் சபையின் தலைவர் சரத் பவார், உபதலைவர் அலன் ஐசாக், மேற்கிந்தியத் தீவுகள் கிரிக்கெட் சபையின் தலைவர் ஜூலியன் ஹன்ட், ஸ்கொட்லாந்து கிரிக்கெட் சபைத் தலைவர் கீத் ஓலிவர், இந்தியக் கிரிக்கெட் கட்டுப்பாட்டுச் சபைத் தலைவர் என்.ரீனி வாசன் மற்றும் இங்கிலாந்து கிரிக்கெட் சபைத் தலைவர் கைல்ஸ் கிளார்க் ஆகியோர் கலந்து கொள்ளவுள்ளனர்.

பிரதம நிறைவேற்று அதிகாரி பதவிக்குப் பொருத்தமானவர்களாக 4 பேர்களின் பெயர் குறுகிய பட்டியலில் தெரிவு செய்யப்பட்டுள்ளது. இந்த 4

பேருடைய பெயர்களும் பகிரங்கப்படுத்தப்படாது விட்டாலும் இங்கிலாந்துக் கிரிக்கெட் சபையின் பிரதம நிறைவேற்று அதிகாரி டேவிட் கொலியர் மற்றும் சர்வதேசக் கிரிக்கெட் சபையின் பொது கிரிக்கெட்டிற்கான முகாமையாளர் டேவ் ரிச்சர்சன் ஆகியோர் இந்த 4 பேருக்குள் அடங்குவதாக நம்பப்படுகிறது.

இந்தக் கலந்துரையாடலில் உலகின் இரண்டு மிகப் பெரிய கிரிக்கெட் சபைகளான இந்தியக் கிரிக்கெட் கட்டுப்பாட்டுச் சபை மற்றும் இங்கிலாந்துக் கிரிக்கெட் கட்டுப்பாட்டுச் சபையின் தலைவர்களான என்.ரீனி

வாசன் மற்றும் கைல்ஸ் கிளார்க் ஆகியோரின் கை உயர்ந்து காணப்படும் என்று எதிர்பார்க்கப்படுகிறது.

இந்த நேர்முகத் தேர்வில் தெரிவு செய்யப்படும் அதிகாரி சர்வதேசக் கிரிக்கெட் சபையின் நிறைவேற்று அதிகார சபைக்குப் பரிந்துரைக்கப்படுவார். ஜூன் மாத இறுதியில் மலேசியாவில் இடம்பெறவுள்ள சர்வதேசக் கிரிக்கெட் சபையின் வருடாந்தக் கூட்டத்தில் தெரிவுசெய்யப்பட்டவரின் பெயர் பகிரங்கப்படுத்தப்படும். (ங-5)

ரசிகரின் 18 வருடக் கனவு காட்சி கொடுத்தார் மரடோனா

நான் குற்றவாளி
இல்லை

ஆர்ஜென்ரினா ஜாம் பவான் டீகோ மரடோனாவுக்கு கோடிக்கணக்கான ரசிகர்கள் இருந்தாலும், பஹ்ரைனை சேர்ந்த ரசிகர் காலீத் சற்று வித்தியாசமானவர்.

இவருக்கு மரடோனா தான் எல்லாமே, வீட்டில் இவரது அறை ஆர்ஜென்ரினாவின் ஜெர்சி நிறமான மெல்லிய நீலம் மற்றும் வெள்ளை நிறத்தில்தான் இருக்கும்.

மரடோனாவை தனது வாழ்நாளில் ஒருமுறையாவது சந்தித்து விட வேண்டும் என்பதுதான் காலீத்தின் வாழ்நாள் லட்சியம்.

பஹ்ரைன் தலைநகர் மனாமாவில் வசித்து வந்த காலீத் பல முறை மரடோனாவை சந்திக்க முயற்சி செய்தும் பலன் இல்லை.

இந்த நிலையில் கடந்த இரு வருடங்களுக்கு முன் மரடோனா டுபாயைச் சேர்ந்த அல்வாஸ் அணிக்கு பயிற்சியாளராக பொறுப்பேற்றார்.

இதனையடுத்து மனமாவில் இருந்து தினமும் அல்வாஸ் அணியின் தலைமையகத்துக்கு போன் செய்து கொண்டு இருப்பார்.



இப்படி கடந்த இரு வருடங்களாக போன் அடித்து எப்படியாவது மரடோனாவை சந்திக்க ஒரு முறை வாய்ப்பு கொடுங்கள் என்று கேட்டுக் கொண்டே இருந்தார்.

இவரது தொல்லை தாங்க முடியாமல் மரடோனாவுக்கு காலீத் பற்றி தகவல் தெரிவிக்கப்பட்டது. காலீத் பற்றி கேள்விப்பட்ட மரடோனா அவரை சந்திக்க விருப்பம் தெரிவிக்க காலீத் மனாமாவில் இருந்து

பொய்க்குப் பறந்தார்.

பின்னர் அல்வாஸ் அணியின் தலைமையகத்துக்கு சென்று மரடோனாவை சந்தித்து மகிழ்ந்தார். பவளத்தில் செய்யப்பட்ட 3 கிலோ மரடோனா சிலையை பரிசளித்த காலீத் அவருக்கு முத்தமிட்டு மகிழ்ந்தார். காலீத் அணித் திருந்த ஆர்ஜென்ரினா ஜெர்சியில் 'அன்புடன் மரடோனா' தனது கையெழுத்திட்டு பதிலுக்கு மகிழ்வித்தார் மரடோனா.

இது குறித்து காலீத் கூறுகையில், எனக்கு 10 வயது இருக்கும் போது மரடோனா குறித்து எனது மாமா எனக்கு கூறினார். அவரது கால்பந்தாட்டம் எனக்கு மிகவும் பிடிக்கும்.

1994ஆம் ஆண்டு முதல் அவரை சந்திக்க நான் முயற்சித்துக் கொண்டிருந்தேன். தற்போது அது நிறைவேறிவிட்டது. எனது வாழ்க்கையின் லட்சியத்தை அடைந்து விட்டேன் என்றார். (15)



குதாட்ட வழக்கில் கைது செய்யப்பட்டு, சிறையில் அடைக்கப்பட்டிருந்த பாகிஸ்தான் அணியின் வேகப்பந்து வீச்சாளர் மொகமட் ஆசிப் சமீபத்தில் விடுதலை செய்யப்பட்டார்.

கடந்த 2010ஆம் ஆண்டு இங்கிலாந்தில் நடைபெற்ற கிரிக்கெட் போட்டியில் ஸ்பொட் பிக்கிங்கில் ஈடுபட்டதாக பாகிஸ்தான் அணியின் சல்மான் பட், மொகமட் ஆசிப் மற்றும் மொகமட் ஆசிப் மீது குற்றம் சுமத்தப்பட்டது.

இதனைத் தொடர்ந்து இவர்கள் மீது குற்றம் நிரூபிக்கப்பட்டதால், மூவருக்கும் கிரிக்கெட் போட்டிகளில் விளையாடுவதற்கு தடை விதிக்கப்பட்டது. மேலும் இந்த மூவருக்கும் இங்கிலாந்தில் சிறைத்தண்டனை வழங்கப்பட்டது.

இதன்பின் மொகமட் ஆசிப் 6 மாத காலம் சிறைத் தண்டனையை அனுபவித்த பின், கடந்த 3ம் திகதி விடுதலை செய்யப்பட்டார்.

விடுதலையான பின் ஊடகங்களுக்கு அளித்த பேட்டியில், நான் ஸ்பொட் பிக்கிங்கில் ஈடுபட்டதற்கு எவ்வித ஆதாரங்களும் கிடையாது. 6 மாதங்கள் மிகவும் கஷ்டமான நிலையை எதிர்கொண்டேன் என தெரிவித்துள்ளார்.

மேலும் தனக்கு 12 மாதங்கள் சிறைத்தண்டனை விதிக்கப்பட்ட போது அதிர்ச்சி அடைந்ததாகவும், தனக்கு எதிராக எந்தவித ஆதாரங்களும் இல்லாத போது தன்னைக் குற்றவாளி எனக் குறிப்பிட்டமை அதிர்ச்சியடைய வைத்ததாகவும் அவர் தெரிவித்தார்.

இந்த சிறைத்தண்டனை தவிர, சர்வதேச கிரிக்கெட் சபையால் மொகமட் ஆசிப்பிற்கு சர்வதேச போட்டிகளில் பங்கேற்பதற்கு தடை விதிக்கப்பட்டுள்ளது.

இதற்கு எதிராக வழக்கு தொடர்ந்து தன்னால் வெற்றி பெற முடியும் எனவும் ஆசிப் தெரிவித்துள்ளார். (15)

யாழ்ப்பாணம் விற்பனைக்குண்டு


தற்போது நன்கு இயங்கிக்
கொண்டிருக்கும் யாழ்ப்பாணம்
வசதிகளுக்கும் உண்டு.

தொடர்புகளுக்கு-
0721380587

நரேனே நாயகன்

ஐ.பி.எல் நேற்றைய ஆட்டத்தில் புனே வாரியர்ஸ் அணி தோற்றதற்கு கொல்கத்தா அணி வீரர் சுனில் நரேனின் பந்து வீச்சே காரணம் என்று அந்த அணித் தலைவர் கௌதம் காம்பீர் கூறியுள்ளார்.

எங்களது தொடக்கம் மிகவும் சிறப்பாக இருந்தது. ஆனால் மிகப்பெரிய



ஓட்டங்களை எட்ட முடியவில்லை.

எங்களது பந்து வீச்சு மிகவும் சிறப்பாக இருந்தது. குறிப்பாக சுனில் நரேன் அபாரமாக வீசினார். அவரது பந்து வீச்சு வெற்றிக்கு உதவியாக இருந்தது.

அவரது பந்து வீச்சு இதே மாதிரி தொடர்ந்து சிறப்பாக இருக்கும் என்று நம்புகிறேன். கொல்கத்தா அணி சிறப்பாக விளையாடி வெற்றி பெற்றதற்கு வீரர்களின் கூட்டு முயற்சி தான் காரணம் என்றார்.

அலுவலகச் செய்தியாளர்கள்

★ முல்லைத்திவு ★ கிளிநொச்சி ★ மன்னார்

பிரதேச செய்தியாளர்கள்

- | | |
|----------------------|--------------------|
| ★ பனை | ★ தலைமன்னார் |
| ★ பூநகரி | ★ சிலாவத்துறை |
| ★ புதுக்குடியிருப்பு | ★ கனாகராயன்குளம் |
| ★ மடு | ★ மருதோடை |
| ★ மாங்குளம் | ★ கெருடாமடு |
| ★ அளம்பில் | ★ தண்ணீருற்று |
| ★ நாகர் கோவில் | ★ வாட்டக்கச்சி |
| ★ கொக்கிளாய் | ★ முறிக்கண்டி |
| ★ வெள்ளங்குளம் | ★ மூன்றுமுறிப்பு |
| ★ முழங்காவில் | ★ பல்லவராயன் கட்டு |

மேற்குறிப்பிட்ட இடங்களுக்கு அலுவலகச் செய்தியாளர்களாக, பிரதேச செய்தியாளர்களாகப் பணியாற்ற விரும்புவோர் தமது சுய விவரங்களை editor @ uthayan.com என்ற - மின் அஞ்சல் முகவரிக்கு அனுப்பி வைக்கவும்.

★ வயதெல்லை - 25 முதல் 35 வரை

உதயன் வெளியிட்ட கர் 361, கஸ்தூரியார் வீதி, யாழ்ப்பாணம்.

வீடு உடன் விற்பனைக்கு

யாழ்ப்பாணம். நெல்லியடி பிரதான வீதி, நாவலர்மடம் கோட்டக்கல்வி அலுவலகம், வீதி அபிவிருத்தி அதிகாரசபை முன்பாக அமைந்த கல்வீடுவளவு (நிலப்பரப்பு ஒன்றேகால் 1¼) உடன் விற்பனைக்கு உண்டு. A.K. கணேசன், நாவலர்மடம்

தொடர்புகளுக்கு:

021 2264304 S.லோகேஸ்வரன்

021 3001825 S.சிவராசா

61-02-94845022 கணேசன்

SUBRA (14) சித்தன்கேணி

★ S.L.A.S, S.L.P.S திறந்த பரீட்சை
★ S.L.P.S மட்டுப்படுத்தப்பட்ட பரீட்சை
★ முகாமைத்துவ உதவியாளர் வங்கிகளுக்கு ஆன்சேப்பு
★ கணக்காளர் பரீட்சை வகுப்புகள் ஆகியன ஆரம்பமாகின்றன

08.05.2012 மாலை 6.00 மணி

★ உங்கள் நேரத்திற்கு ஏற்ற வகையில் வகுப்புகளில் மாற்றங்களை ஏற்படுத்தமுடியும்

தொடர்பு: 077 7157779

மரண அறிவித்தல்

அருளப்பு பினியன் அரியநாயகம்



கொழும்பு, ஜாயலவைப் பிறப்பிடமாகவும், யாழ்ப்பாணம் பாண்டியன்தாழ்வ வசிப்பிடமாகவும் கொண்ட அருளப்பு பினியன் அரியநாயகம் நேற்று (06.05.2012) ஞாயிற்றுக்கிழமை இறைவனடி சேர்ந்தார்.

அன்னார் காலஞ்சென்றவர்களான யோசப் அருளப்பு-மேரி மாகிறந்தம்பதியின் அன்பு மகனும், காலஞ்சென்றவர்களான மேஜர் இம்மானுவேல்-சில்வியாதம்பதியின் அன்பு மருமகனும், ராணி அரியநாயகம் (Regional Consaltant Srilanka Insurance) அன்புக் கணவரும், அன்ரனற் சுரேஷினி

யின் (லண்டன்) பாசமிகு தந்தையும், அன்ரன் சதீஸ் டொமினிக் (லண்டன்) ஆகியோரின் அன்பு மாமனும், காலஞ்சென்ற அருட்பணி பற்றிக் இம்மானுவேல் அவர்களின் அன்பு மைத்துனரும், செல்வின் ஞானராஜா (கொழும்பு), எட்வின்துரைநாயகம் (கனடா), பெனடிக் இராசநாயகம் (நீர்கொழும்பு), யேன் அன்ரனற் (கனடா), மடோனா தேவராணி, டக்கிளஸ் அருளநாயகம் (லண்டன்) ஆகியோரின் அன்புச் சகோதரனும், சந்தனம் பிலோமினாவின் உடன்பிறவாச் சகோதரனும், பபி, தறுமி, மஞ்சு, சிறில், சந்திரிக்கா ஆகியோரின் அன்பு மைத்துனரும், பிறையா கிறிஸ்தீன், ஈர்த்தன் அன்ரூ ஆகியோரின் பாசமிகு பேரனும் ஆவார்.

அன்னாரின் பூதவுடல் (08.05.2012) செவ்வாய்க்கிழமை பிற்பகல் 3 மணியளவில் பாண்டியன்தாழ்வு புனித அன்னாள் ஆலயத்தில் திருப்பலி ஒப்புக் கொடுக்கப்பட்டு பின்னர் புனித கொஞ்சேஞ்சி மாதா சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

54/3, புனித அன்னாள்

ஆலய முன் ஒழுங்கை,

பாண்டியன்தாழ்வு.

தகவல்:

குடும்பத்தினர்.